



मनोज जरांगे ने आज से पानी न पीने की दी धमकी - 12



शेयर बाजार पर दिखेगा जीडीपी के आंकड़ों का असर - 12



ट्रंप ने किया शिकागो में आत्रजन कार्रवाई का एलान, मेयर ने कहा-सहयोग नहीं करेंगे - 13



सात्विक और चिराग ने विश्व बैडमिंटन चैंपियनशिप में कांस्य पदक जीता- 14

आज का मौसम

अधिकतम तापमान

26.0°

23.0°

व्यूजटम तापमान

सूर्योदय
05.50

सूर्यास्त
06.34

आमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

भाद्रपद शुक्ल पक्ष नवमी 02:43 उपरांत दशमी विक्रम संवत 2082

| **हल्द्वानी** |

सोमवार, 1 सितंबर 2025, वर्ष 5, अंक 191, पृष्ठ 14
■ मूल्य 6 रुपये

ब्रीफ न्यूज

अभिनेत्री प्रिया मराठे का कैंसर से निधन

मुंबई। मराठी और हिंदी टेलीविजन की लोकप्रिय अभिनेत्री प्रिया मराठे (38) का रविवार को निधन हो गया। वह पिछले एक साल से कैंसर से जूझ रही थीं। उनके परिवार में मां और पति अभिनेता शांतनु मोघे हैं। प्रिया का जन्म 23 अप्रैल 1987 को ठाणे में हुआ और 2006 में मराठी धारावाहिक या सुखनो या से अपने अभिनय करियर की शुरुआत की। इसके बाद उन्होंने कई लोकप्रिय हिंदी और मराठी टीवी शो में काम किया, जिनमें कसम से, पवित्र रिश्ता, बड़े अच्छे लगते हैं, चार दिन सासुके, तू दशहरा में और कॉमेडी सर्कस शामिल हैं।

बांग्लादेश सीमा पर पांच करोड़ का सोना जब्त

गुवाहाटी। पश्चिम बंगाल के कूचबिहार जिले में सीमा सुरक्षा बल (बीएसएफ) ने शनिवार को एक विशेष अभियान के दौरान पांच करोड़ रुपये के 43 सोने के बिस्कुट जब्त किए। बीएसएफ द्वारा रविवार को बताया गया कि गुवाहाटी फ्रंटियर के अंतर्गत बीएसएफ की 138वीं बटालियन के सतर्क जवानों द्वारा भारत-बांग्लादेश अंतर्राष्ट्रीय सीमा पर चलाए गए इस अभियान में जब्त किए गए सोने का वजन लगभग 5.017 किलोग्राम है और इसकी अनुमानित कीमत लगभग पांच करोड़ रुपये है। कहा गया कि भारत-बांग्लादेश सीमा की संवेदनशील प्रकृति और सीमा पार तस्करी एवं राष्ट्र-विरोधी तत्वों से बढ़ते खतरे को देखते हुए बीएसएफ इस क्षेत्र में सतर्कता और अभियान तेज कर रहा है।

जम्मू-कश्मीर के पुंछ में दो आतंकवादी गिरफ्तार

जम्मू। जम्मू-कश्मीर के सीमावर्ती जिले पुंछ में पुलिस ने दो आतंकवादियों को गिरफ्तार कर उनके पास से हथियार बरामद किए हैं। अधिकारियों ने रविवार को बताया कि छापेमारी के दौरान आजमाबाद निवासी तारिक शेख और चंबर गांव निवासी रियाज अहमद को हिरासत में लिया गया था उनसे की गई पूछताछ के आधार पर दो राइफल एवं गोला-बारूद बरामद किए गए। पुलिस ने आजमाबाद में शेख के घर पर छापा मारा और उससे उसके साथी अहमद के साथ गिरफ्तार कर लिया।

पंजाब में आतंकी माॅड्यूल का भंडाफोड़


चंडीगढ़। खुफिया जानकारी के आधार पर अभियान में, काउंटर इंटेलिजेंस पदानकोट, काउंटर इंटेलिजेंस लुधियाना और एनएसओसी अमृतसर ने संयुक्त रूप से बबर खालसा इंटरनेशनल (बीकेआई) समर्थित एक आतंकी माॅड्यूल का भंडाफोड़ कर बिस्फोटकों, अत्याधुनिक हथियारों और गोला-बारूद के साथ इसके दुर्गों को गिरफ्तार किया है। डीजीपी गौरव यादव ने रविवार को बताया कि गिरफ्तार आरोपी अपने विदेशी आकाओं के निर्देशों पर काम कर रहे थे, जिन्हें बबर खालसा इंटरनेशनल (बीकेआई) का समर्थन प्राप्त है।

नई परंपरा, गजानन का नहीं करेंगे विसर्जन

संवाददाता, हल्द्वानी

अमृत विचार: देश भर में गणपति बप्पा का पारंपरिक तौर पर विसर्जन किया जा रहा है, वहीं उत्तराखंड के हल्द्वानी में बड़ीपुरा गणेश महोत्सव समिति ने इस बार परंपरा से हटकर गणपति का विसर्जन न करने का अनूठा निर्णय लिया है।

समिति ने पांच दिन पूजा-अर्चना के बाद रविवार को वाई-11 में विसर्जन शोभायात्रा निकाली। प्रतिमा को दूध-दही से स्नान कराया और विसर्जन करने के बजाय सुरक्षित रख लिया। समिति पदाधिकारियों और स्थानीय पार्षद रवि जोशी ने कहा कि देवभूमि में देवी-देवताओं को प्रतिष्ठित कर पूजित रखने की परंपरा है, विसर्जन की नहीं।



● **हल्द्वानी की बड़ीपुरा गणेश महोत्सव समिति ने लिया निर्णय**

कहा कि गणपति की प्रतिमा कांच के फ्रेम में सुरक्षित रखेंगे और अगले साल गणेश चतुर्थी पर प्रतिमा को पंडाल में स्थापित किया जाएगा। गणेश महोत्सव समिति के संयोजक आशीष गोयल ने कहा कि गणपति हमारे आंगन में आए हैं, उन्हें विसर्जित करना हमारी संस्कृति के विरुद्ध है। धर्माचार्यों ने भी कहा कि गणेश प्रतिमा विसर्जन का उल्लेख धर्मशास्त्रों में नहीं है।

(संबंधित पेज-3)

- **शीर्ष अदालत ने स्टैनो बुक को जब्त करने का दिया निर्देश**
- **31 जुलाई का फैसला, 20 अगस्त तक नहीं किया गया था अपलोड**



विवेकपूर्ण जांच की जाए और आदेश को टाइप एवं अपलोड किए जाने के बारे में राष्ट्रीय सूचना विज्ञान केंद्र (एनआईसी) से रिपोर्ट हासिल की जाए। पीठ ने 20 अगस्त को मामले पर विचार करते हुए हाईकोर्ट के

इंदौर जा रही फ्लाइट के इंजन में आग

नई दिल्ली, एजेंसी

एयर इंडिया की दिल्ली से इंदौर जा रही एक उड़ान को रविवार सुबह टेकऑफ़ के तुरंत बाद इंजन में आग की चेतावनी के कारण दिल्ली वापस लौटना पड़ा जहां उसकी सुरक्षित लैंडिंग हुई। विमान में 90 से ज्यादा यात्री सवार थे।

फ्लाइट एआई2913 के दिल्ली के इंदिरा गांधी अंतर्राष्ट्रीय हवाई अड्डे से उड़ान भरने के कुछ देर बाद



ही पायलट को विमान के दाहिने इंजन में आग की चेतावनी मिली। एहतियातन उस इंजन को बंद कर दिया गया और विमान को एक ही इंजन पर दिल्ली वापस लाया गया। हवाई अड्डे के अधिकारियों ने बताया कि सुबह 6.15 बजे एयरपोर्ट पर

एजुकेट गर्ल्स को रेमन मैग्सायसाय पुरस्कार

मनीला। दूरदराज के गांवों में स्कूल न जाने वाली लड़कियों की शिक्षा के लिए काम करने वाली भारतीय गैर-लाभकारी संस्था 'एजुकेट गर्ल्स' को 2025 के रेमन मैग्सायसाय पुरस्कार विजेताओं में शामिल किया गया है। रविवार को इसकी घोषणा की गई। रेमन मैग्सायसाय पुरस्कार फाउंडेशन की ओर से कहा गया कि फाउंडेशन टू एजुकेट गर्ल्स ग्लोबली, जिसे व्यापक रूप से एजुकेट गर्ल्स के नाम से जाना जाता है, ने रेमन मैग्सायसाय पुरस्कार प्राप्त करने वाला पहला भारतीय संगठन बनकर इतिहास रच दिया है। एशिया का नोबेल माना जाने वाला रेमन मैग्सायसाय पुरस्कार, एशिया के लोगों को निःस्वार्थ सेवा में दिखाई गई महान भावना को मान्यता देता है।

रजिस्ट्रार जनरल से रिपोर्ट मांगी थी। 29 अगस्त को मामले की सुनवाई करते हुए पीठ ने कहा कि रिपोर्टें से ऐसा प्रतीत होता है कि रजिस्ट्रार जनरल ने 22 अगस्त को न्यायाधीश के सचिव से स्पष्टीकरण मांगा था।

उसने कहा कि सचिव ने 22 अगस्त को स्पष्टीकरण दिया। शीर्ष अदालत ने कहा कि सचिव ने सिर्फ इतना बताया था कि न्यायाधीश एक अगस्त से 20 अगस्त के बीच कुछ चिकित्सा प्रक्रिया एवं सर्जरी से गुजरे थे।

पूर्ण आपातकाल घोषित कर दिया गया। एयर इंडिया ने घटना पर खेद व्यक्त करते हुए एक बयान में कहा कि विमान को निरीक्षण के लिए ग्राउंड कर दिया गया है और यात्रियों को दूसरे विमान से इंदौर भेजने की व्यवस्था की जा रही है।

मन की बात

प्रधानमंत्री नरेन्द्र मोदी ने आगामी त्योहारी सीजन के मद्देनजर रविवार को देशवासियों से स्वदेशी उत्पादों का गौरवपूर्वक इस्तेमाल करने की अपील की। उन्होंने स्थानीय उत्पादों के खुलकर इस्तेमाल (वोकल फॉर लोकल) के मंत्र पर जोर देते हुए कहा कि आपत्ति निर्भर भारत का मार्ग विकसित भारत बनाने में मददगार साबित होगा। उन्होंने 'मन की बात' कार्यक्रम में कहा कि जीवन की हर जरूरत में सबकुछ स्वदेशी होना चाहिए। मोदी अमेरिका की ओर से भारतीय वस्तुओं पर 50 प्रतिशत शुल्क लगाए जाने के बाद देश के आत्मनिर्भर बनने की

उसने कहा कि सचिव ने 22 अगस्त को स्पष्टीकरण दिया। शीर्ष अदालत ने कहा कि सचिव ने सिर्फ इतना बताया था कि न्यायाधीश एक अगस्त से 20 अगस्त के बीच कुछ चिकित्सा प्रक्रिया एवं सर्जरी से गुजरे थे।

अवैध पटाखा फैक्ट्री में धमाका, दो की मौत

लखनऊ। गुडंबा के बेहटा में चल रही अवैध पटाखा फैक्ट्री में रविवार दोपहर करीब 12 बजे तेज धमाका हुआ। हादसे में आलम (50) और उसकी पत्नी मुन्नी (48) की मौत हो गई। जबकि छह लोग घायल हो गए। धमाका इतना तेज था कि करीब दो किमी दूर तक आवाज सुनाई दी। पटाखा फैक्ट्री व एक अन्य मकान खंडहर में तब्दील हो गया। आसपास के पांच मकान क्षतिग्रस्त हो गए।

अमृत विचार : उत्तराखंड के पर्वतीय इलाकों में लगातार हो रही भारी बारिश आफत बन गई है। चमोली, उत्तरकाशी, पौड़ी, पिथौरागढ़, बागेश्वर के अलावा मैदानी इलाकों में मौसम काफी बिगड़ा हुआ है। मुख्यमंत्री पुष्कर सिंह धामी ने रविवार को उच्चस्तरीय समीक्षा बैठक में सभी जिलों को हाई अलर्ट पर रहने के निर्देश दिए हैं। उन्होंने ऊधमसिंह नगर में नानक सागर डैम का भी स्थलीय निरीक्षण किया।

उधर, चमोली में ज्योतिर्मठ-मलारी राजमार्ग पर सुराहीथोटा और जुम्मा के बीच तमक नाले के ऊपरी क्षेत्र में भारी बारिश के कारण शनिवार आधी रात बाढ़ आने से पुल बह गया। तमक से आगे नीति घाटी के सीमांत क्षेत्र के एक दर्जन से अधिक गांवों और सीमा पर तैनात सुरक्षा बलों का मोटर संपर्क ठप हो गया है। उधर, बदरीनाथ राष्ट्रीय राजमार्ग, चमोली और ज्योतिर्मठ के बीच भनौरपानी और पागलनाला पर मलबा आने से बंद है। केदारनाथ को



नानक सागर बांध का निरीक्षण करते मुख्यमंत्री धामी।

● अमृत विचार

रेड अलर्ट : आज कुमाऊं के स्कूलों में अवकाश देहरादून। मौसम विभाग ने राज्य के कई जिलों में रविवार देर रात से सोमवार देर रात तक के लिए रेड और ऑरेंज अलर्ट जारी किया है। ऐसे में कुमाऊं मंडल के नैनीताल, ऊधमसिंह नगर, अल्मोड़ा, पिथौरागढ़, चम्पावत, बागेश्वर के अलावा पौड़ी गढ़वाल, चमोली, उत्तरकाशी, हरिद्वार, देहरादून जिलों में सोमवार को कक्षा 12 तक के शिक्षण संस्थानों और आंगनबाड़ी केंद्रों में अवकाश घोषित किया गया है।

चमोली से जोड़ने वाला कुंड-चमोली राष्ट्रीय राजमार्ग भी बैरागना के समीप भूस्खलन से अवरुद्ध है। भारी बारिश से शेर नाला और सूर्या नाला में बाढ़ आने से हल्द्वानी-चोरगलिया सितारगंज राजमार्ग भी बाधित हो गया। पिथौरागढ़ जिले में धारचूला के पास ऐलागाड़ क्षेत्र में भूस्खलन से धौलीगंगा विद्युत परियोजना की सुरंगों का रास्ता ठप

हो गया, जिससे एनएचपीसी के 19 कार्मिक/अधिकारी बिजलीघर के अंदर ही फंस गए। डीएम पिथौरागढ़ विनोद गोस्वामी ने रविवार को बताया कि, जिला प्रशासन एवं बीआरओ की तत्परता से राहत एवं बचाव कार्य युद्धस्तर पर संचालित कर टनल में फंसे सभी 19 लोगों को सुरक्षित निकाल लिया गया है।

देश की परीक्षा ले रहें प्राकृतिक आपदाएं, घटनाओं से हर भारतीय दुखी प्रधानमंत्री ने बरसात के मौसम में प्राकृतिक आपदाओं के कहर पर भी चिंता व्यक्त की। मोदी ने कहा कि इस मानसून में, प्राकृतिक आपदाएं देश की परीक्षा ले रही हैं। उन्होंने कहा कि कहीं मकान तहस-नहस हो गए, कहीं खेत जलमग्न हो गए, बड़ी संख्या में परिवार बर्बाद हो गए। कहीं पुल पानी के तेज बहाव में बह गए, सड़कें बह गईं, लोगों का जीवन खतरे में पड़ गया। इन घटनाओं ने हर भारतीय को दुखी किया है। प्रधानमंत्री ने बचाव अभियान के दौरान राष्ट्रीय आपदा मोचन बल (एनडीआरएफ), राज्य आपदा मोचन बल (एसडीआरएफ) और सुरक्षाबलों के प्रयासों की सराहना की। उन्होंने कहा कि जहां भी संकट आया, एनडीआरएफ-एसडीआरएफ के हमारे जवानों और अन्य सुरक्षाबलों ने लोगों को बचाने के लिए दिन-रात काम किया। जवानों ने प्रौद्योगिकी की भी मदद ली। थर्मल कैमरे, लाइफ डिटेक्टर, खोजी कुत्तों और ड्रोन निगरानी की मदद से राहत कार्यों में तेजी लाने की कोशिश की गई।

अन्य कोई चीज खरीदते समय स्वदेशी उत्पादों को नहीं भूलना चाहिए। उन्होंने कहा कि गर्व से कहो यह स्वदेशी है, गर्व से कहो यह स्वदेशी है, गर्व से कहो यह स्वदेशी है। हमें इसी भावना के साथ आगे बढ़ना है। एक ही मंत्र

है वोकल फॉर लोकल, एक ही रास्ता है आत्मनिर्भर भारत, एक ही लक्ष्य है विकसित भारत। मोदी ने कहा कि रामायण और भारतीय संस्कृति के प्रति प्रेम बढ़ा दुनिया के हर कोने तक पहुंच रहा है। प्रधानमंत्री ने बताया कि

इस महीने की शुरुआत में कनाडा के मिसिसागा में भगवान राम की 51 फुट ऊंची प्रतिमा का अनावरण किया गया। इसी महीने रूस के बेहद ठंडे इलाके व्लादिवास्तोक में एक अनोखी प्रदर्शनी आयोजित की गई।

स्टेट ब्रीफ

सीएम धामी ने दी

शहीदों को श्रद्धांजलि

खटीमा : मुख्यमंत्री पुष्कर सिंह धामी ने रविवार को खटीमा गौलीकांड के शहीदों को श्रद्धांजलि अर्पित करते कहा कि उत्तराखंड, राज्य निर्माण में अपने प्राणों की आहुति देने वाले राज्य आंदोलनकारियों के बलिदान को प्रदेश हमेशा याद रखेगा। राज्य सरकार शहीद आंदोलनकारियों के सपनों के अनुरूप राज्य के समग्र विकास के लिए संकल्पबद्ध है। राज्य के विकास को और अधिक गति प्रदान करने के लिए रोजगार, शिक्षा एवं स्वास्थ्य सुविधाओं और अन्य क्षेत्रों के विकास में प्राथमिकता से कार्य किया जा रहा है।

पद्मश्री प्रोफेसर संजय को किया सम्मानित

देहरादून : उत्तराखंड गिनीज वर्ल्ड रिकॉर्ड होल्डर, वरिष्ठ ऑर्थोपेडिक सर्जन एवं पद्मश्री सम्मानित प्रो. डॉ. बीकेएस संजय को केंद्र सरकार द्वारा अखिल भारतीय आयुर्विज्ञान संस्थान (एम्स), गुवाहाटी का अध्यक्ष नामांकित होने पर देहरादून ऑर्थोपेडिक समिति ने सम्मानित किया। समिति के पदाधिकारी एवं वरिष्ठ सदस्यों ने प्रधानमंत्री नरेंद्र मोदी तथा केंद्रीय स्वास्थ्य मंत्री जेपी नन्दा का आभार जताते कहा कि, डॉ. संजय को यह जिम्मेदारी सौंपकर सरकार ने ‘सबका साथ, सबका विकास, सबका प्रयास और सबका विश्वास’ की नीति को प्रदर्शित किया है।

नैनीताल में सुबह-शाम बरसा पानी

- दिन में घना कोहरा छाया, हल्की ठंड पड़नी शुरू**

- अधिकतम तापमान 24 व न्यूनतम तापमान 20 डिग्री दर्ज**

संवाददाता, नैनीताल

अमृत विचार: सरोवर नगरी में रविवार सुबह और शाम को पानी बरसा। दिन में अधिकांश समय घना कोहरा छाया रहा। अलबत्ता नगर का मौसम पूरे दिन नासाज ही बना रहा।

सुबह से दोपहर एक बजे तक रुक-रुककर हल्की बारिश का दौर रहा। इस बीच घना कोहरा आता-जाता रहा। दिन में थोड़ी देर के लिए धूप के दर्शन हुए। शाम छह बजे हल्की बारिश शुरू हो गई, जो देर शाम तक जारी थी। मानसून में इस बार लगातार बारिश के चलते अब शाम के समय हल्की ठंड महसूस होने लगी है।

बारिश से सात मार्गों पर यातायात हुआ बाधित

संवाददाता, हल्द्वानी

अमृत विचार: लगातार हो रही बारिश के चलते जनपद नैनीताल के विभिन्न ग्रामीण क्षेत्रों को जोड़ने वाले सात मोटर मार्गों पर यातायात पूरी तरह से बाधित हो गया। पहाड़ी क्षेत्रों में भूस्खलन और मलबा गिरने के कारण इन मार्गों पर वाहनों की आवाजाही ठप हो गई है। इसके अलावा बनभूलपुरा रेलवे क्रासिंग से गौलापुल तक की सड़क पर यातायात जारी है। इसे वनवे के आधार पर चलाया जा रहा है। यहां भी पुलिस तैनात है और भारी वाहनों का प्रवेश यहां भी वर्जित है।

जनपद आपदा प्रबंधन प्राधिकरण की जारी रिपोर्ट के अनुसार, जिन मार्गों पर यातायात अवरुद्ध हुआ है, उनमें प्रमुख रूप से ढोलिगांव-ढैना, हरीशताल मोटर मार्ग, मोना लेसेवाल-कालापताल, ओखलकांडा तल्ला-काताल, मुजियात-सूर्यागांव,

अगले कुछ दिन चुनौतीपूर्ण, सतर्क रहें अफसर

मुख्यमंत्री पुष्कर सिंह धामी ने अधिकारियों को उच्च स्तरीय बैठक में दिए आवश्यक दिशा- निर्देश

मुख्य संवाददाता, देहरादून

अमृत विचार: सीएम पुष्कर सिंह धामी ने मौसम विभाग द्वारा अगले कुछ दिनों के लिए प्रदेश के अधिकांश जनपदों के लिए जारी रेड तथा ऑरेंज अलर्ट को देखते हुए शासन तथा जनपदस्तरीय अफसरों को अतिरिक्त सावधानी बरतने तथा 24 घंटे-सातों दिन अलर्ट पर रहने के निर्देश दिए।

इस दौरान सीएम ने कहा कि अत्यधिक वर्षा के कारण राज्य के सामने लगातार चुनौतियां बनी हुई हैं और मौसम विभाग के पूर्वानुमान के अनुसार आने वाले कुछ दिन चुनौतीपूर्ण रहने वाले हैं। उन्होंने सभी अधिकारियों को निर्देश दिए कि आम नागरिकों की सुरक्षा के लिए समुचित कदम उठाए जाएं। भूस्खलन के दृष्टिगत मार्गों में विशेष सतर्कता बरती जाए तथा मैदानी क्षेत्रों में जल भराव की आशंका को देखते हुए सभी एहतियाती कदम उठाए जाएं। उन्होंने सचिव आपदा प्रबंधन एवं पुनर्वास विनोद कुमार सुमन को निर्देश दिए कि राज्य आपातकालीन परिचालन केंद्र से हर स्थिति पर नजर रखी जाए। रविवार को मुख्यमंत्री ने शासन तथा जिले के

तमक में बैली ब्रिज बनाकर यातायात

सुचारु कराने के निर्देश

मुख्यमंत्री ने ज्योतिर्मठ-मलारी नेशनल हाइवे पर तमक नाले में बहे पुल को लेकर बीआरओ के अधिकारियों से जानकारी ली। उन्होंने कहा कि यह पुल राज्य के साथ ही देश के लिए भी सामरिक दृष्टि से भी अत्यंत महत्वपूर्ण है, इसलिए यहां जल्द से जल्द बैली ब्रिज बनाकर यातायात को सुचारु किया जाए। कहा कि, बीआरओ को यदि राज्य के स्तर से किसी भी प्रकार की मदद की दरकार है तो वह तुरंत उपलब्ध कराई जाएगी। उन्होंने सचिव लोक निर्माण विभाग पंकज कुमार पांडेय को बीआरओ के अधिकारियों के संपर्क में रहने के निर्देश दिए।

भरोसे के साथ आते हैं चारधाम यात्रा में, गंगोत्री हाइवे को सुरक्षित बनाएं

सीएम ने यात्रा प्रारंभ होने से पहले गंगोत्री हाइवे को सुरक्षित बनाने तथा बेहतरे में पैवर्क तथा नई सड़क बनाने का कार्य हर हाल में प्रारंभ हो जाए। इसमें किसी भी प्रकार की देरी नहीं होनी चाहिए। टेंडर तथा अन्य औपचारिकताएं पूरी कर ली जाएं। उन्होंने अगले कुछ दिनों में नदियों

अधिकारियों के साथ बैठक कर राहत बचाव कार्यों का जायजा लिया तथा आवश्यक दिशा-निर्देश दिए। कहा कि जो लोग आपदाओं में बेघर हो गए हैं, सरकार उनके साथ पूरी मजबूती से खड़ी है और



निर्देश दिए कि जनपदों में अधिकारी फील्ड में रहें और राहत और बचाव कार्यों को युद्ध स्तर पर संचालित करें।

नहीं है। मुख्यमंत्री ने पुनः दोहराया कि बरसात समाप्त होने के बाद सभी सड़कों में पैवर्क तथा नई सड़क बनाने का कार्य हर हाल में प्रारंभ हो जाए। इसमें किसी भी प्रकार की देरी नहीं होनी चाहिए। टेंडर तथा अन्य औपचारिकताएं पूरी कर ली जाएं। उन्होंने अगले कुछ दिनों में नदियों

उनके बेहतर से बेहतर पुनर्वास के लिए हर स्तर पर कार्य किए जा रहे हैं। उन्होंने गढ़वाल और कुमाऊं मंडलालुयुक्तों को निर्देश दिए कि आपदा प्रभावितों के पुनर्वास के लिए शीघ्रता से कार्य करते हुए

भूधंसाव: 64 लोग राहत शिविरों में भेजे

गोपेश्वर: चमोली जिले की नंदानगर नगर पंचायत के कुंतरी गांव का एक मोहल्ला जमीन धंसने और गहरी दरारें आने से खतरे की जद में आ गया है जिसे देखते हुए वहां रहने वाले परिवारों को राहत शिविर में भेज दिया गया है। अधिकारियों ने रविवार को बताया कि भूधंसाव से कुंतरी गांव के लग्गा फाली मोहल्ले में एक भवन पूरी तरह से जमीन में धंस गया है जबकि तीन गौशाताएं भी पूर्ण रुप से क्षतिग्रस्त हो गयीं। मोहल्ले के 16 आवासीय भवन भू-धंसाव और गहरी दरारों के चलते खतरे की जद में आ गए हैं। चमोली के एसडीएम राजकुमार पांडे ने आपदा प्रभावित ग्रामीणों से बातचीत कर उन्हें हरसंभव मदद का भरोसा दिलाया है। चमोली के डीएम डॉ. संदीप तिवारी ने अपील की है कि स्थानीय लोग अफवाहों पर ध्यान न दें।

मुख्यमंत्री ने कहा कि आपदा की इस कठिन घड़ी में हम सभी प्रभावित भाइयों-बहनों को पीड़ा को गहराई से समझते हैं। राज्य सरकार केवल आर्थिक सहायता तक सीमित नहीं है, बल्कि हम उनकी भावनाओं और संवेदनाओं से भी जुड़े हुए हैं। उन्होंने अधिकारियों से भी अपेक्षा की कि उनके दुःख को अपना दुःख मानकर, उनके पुनर्वास और जीवन को सामान्य बनाने के लिए पूर्ण मनोरोग से कार्य करें।

के जलस्तर पर गहन निगरानी रखने के निर्देश देते कहा कि रात्रि के समय भी पहाड़ी तथा मैदानी इलाकों में नदियों के जलस्तर पर निगरानी रखी जाए। लोगों को सचेत किया जाए और कोई भी खतरा महसूस होने पर तुरंत सुरक्षात्मक कदम उठाए जाए।

मैदानी जनपदों में पुनर्वास किए जाने के विकल्पों पर भी कार्य करें। उधर, मुख्यमंत्री ने नानकमत्ता में मानसून के दृष्टिगत नानक सागर बांध एवं आसपास के क्षेत्रों का स्थलीय निरीक्षण किया। सीएम

संवाददाता, नैनीताल

अमृत विचार: यह मानसून आपदाओं के लिहाज से बेहद चिंताजनक व संवेदनशील बनता जा रहा है। रुद्रप्रयाग, चमोली, उत्तरकाशी और पौड़ी में भूस्खलन की 45 घटनाएं हुईं, जिनमें सर्वाधिक 13 घटनाएं रुद्रप्रयाग जिले में हुई हैं।

हिमालय राज्य उत्तराखंड का मानसून अब पहले जैसा नहीं रहा। अब यह उग्र दिखाई देने लगा हैं। कम समय में भारी वर्षा संवेदनशील पहाड़ों के लिए खतरनाक साबित हो रही हैं, जो पर्वतों की तलहटियों को खोखला कर रही हैं जिस कारण पहाड़ों का भारी मात्रा में मलबा निकल जाता है। उत्तराखंड भूस्खलन न्यूनीकरण एवं प्रबंधन केंद्र प्रबंधन विभाग के अनुसार, इस वर्ष मानसून के दौरान राज्य के 12 जिलों में भूस्खलन की

1827 स्थानों पर

1747 सड़कें बहाल

प्रदेश में आपदा प्रबंधन एवं राहत कार्य युद्धस्तर पर जारी है। भारी बारिश व मलबा आने से प्रदेश में 1827 स्थानों पर सड़कें बाधित हुई थीं। इनमें से 1747 सड़कों को रविवार को खोला जा चुका था जबकि 80 सड़कों पर कार्यवाही गतिमान रही। इस प्रकार मलबे और भूस्खलन से बंद हुई अब तक 95.62 प्रतिशत सड़कों पर भी यातायात बहाल किया जा चुका है। मुख्यमंत्री धामी ने कहा कि, प्रदेशवासियों की सुरक्षा और सुविधा सरकार की सर्वोच्च प्राथमिकता है। आपदा प्रभावित क्षेत्रों में किसी भी तरह की दिक्कत न हो, इसके लिए सड़क, बिजली, पानी और आवश्यक वस्तुओं की आपूर्ति बहाल करने की निरंतर निगरानी की जा रही है। सभी विभाग समन्वय बनाकर त्वरित राहत व बचाव कार्य कर रहे हैं।

ने अधिशासी अभियंता से बांध की स्थिति, जलस्तर, बाढ़ नियंत्रण की तैयारियों तथा सुरक्षा उपायों की विस्तृत जानकारी लेते हुए कहा कि मानसून काल में हर परिस्थिति के लिए तैयार रहना आवश्यक है ताकि किसी भी प्रकार से जनजीवन प्रभावित न हो।

कुमाऊं मंडल में अगस्त माह में जमकर बरसे मेघ

संवाददाता, हल्द्वानी

अमृत विचार: पहाड़ों में हो रही बारिश अब कई जगह आपदा बन गई है। कुमाऊं मंडल में अगस्त माह में सभी जिलों में सामान्य से ज्यादा बारिश हुई है। बागेश्वर आपदा की चपेट में है, जिसका कारण है कि वहां पर यहां सामान्य से तीन गुना बारिश इस माह में दर्ज हुई है।

बागेश्वर जिले में अगस्त माह में सामान्य तौर पर 241.8 मिमी बारिश होती है, जबकि अगस्त में यहां 997 मिमी बारिश हो चुकी है। पूरे मंडल में बीते एक माह में सबसे ज्यादा बारिश इसी जिले में हुई है। इसके बाद दूसरे नंबर ऊधमसिंह नगर जिला है। यहां पर 597.7 मिमी बारिश हुई है जो सामान्य से करीब डेढ़ गुना ज्यादा है। जुलाई माह में कुमाऊं मंडल के अधिकांश जिलों में सामान्य से कम बारिश हुई

- सभी जिलों में दर्ज हुई सामान्य से ज्यादा वर्षा**

जिला	हुई बारिश (मिमी)
बागेश्वर	997.0
यूएसनगर	597.7
नैनीताल	568.7
पिथौरागढ़	558.9
चंपावत	461.0
अल्मोड़ा	395.3

थी लेकिन अगस्त में मानसून पूरे जोर पर आ गया।

नैनीताल जिले में जुलाई में सामान्य से 42 प्रतिशत कम बारिश हुई थी तो इस माह 28 प्रतिशत ज्यादा बारिश हो चुकी है। मौसम विज्ञानियों का अनुमान है कि सितंबर में भी इसी तरह से मौसम बना रहने का अनुमान है।

बारिश से तापमान में आई कमी

हल्द्वानी : रुक-रुक कर हो रही बारिश की वजह से हल्द्वानी में तापमान में गिरावट आई है। अधिकतम तापमान 29.2 डिग्री सेल्सियस और न्यूनतम तापमान 24 डिग्री दर्ज किया गया है। अनुमान है कि चार सितंबर तक मौसम इसी तरह से बना रहेगा और बारिश होती रहेगी। उसके बाद ही बारिश से राहत मिल सकती है। पहाड़ों में भी तापमान में काफी गिरावट आई है और मुक्तेश्वर में अधिकतम तापमान 17.7 डिग्री दर्ज किया गया है।



63 बड़ी घटनाएं हो चुकी हैं। इन घटनाओं में जानमाल की बड़ी हानि हुई है। राज्य में अभी तक छोटी-बड़ी मिलाकर भूस्खलन की ढाई हजार घटनाएं सामने आई हैं।

अतिवृष्टि और बादल फटने के कारण रुद्रप्रयाग, चमोली, उत्तरकाशी व पौड़ी को अति संवेदनशील माना जा रहा हैं जिसे ध्यान में रखकर आपदाओं से निपटने के लिए नए उपाय तलाशे

जाने की योजना बनाई जा रही है। इस वर्ष रुद्रप्रयाग के अलावा चमोली जिले में 12, पौड़ी में 10 और उत्तरकाशी में भी 10 बड़ी घटनाएं हुई हैं। पूरे राज्य में अभी तक 63 घटनाएं रिकॉर्ड की गई हैं जिनमें बागेश्वर जिले में चार, अल्मोड़ा में चार, पिथौरागढ़ में तीन देहरादून व चंपावत में दो-दो, नैनीताल, टिहरी व हरिद्वार जिले में एक-एक घटना रिकॉर्ड की गई है।



पिथौरागढ़ में कुछ दिनों से कभी तेज, धीमी तो कहीं रुक-रुककर वर्षा का क्रम चल रहा है। ऐसे में जब बारिश का दौर कुछ देर के लिए थमता है तो पहाड़ों का सौंदर्य खिल उठता है और नीले आसमान पर मंडराते काले बादल लिए ऐसा खूबरसूरत नजारा देखने को मिलता है। रविवार को भी कुछ इसी तरह का नजारा देखने को मिला।
● अमृत विचार

राज्य के छात्र, एक राष्ट्र एक चुनाव अभियान से जुड़ेंगे

देहरादून : भाजपा ने ‘एक राष्ट्र-एक चुनाव अभियान’ को गति देने और इसको छात्रों-युवाओं के माध्यम से चलाने के लिए रविवार को प्रदेश स्तरीय छात्र नेता सम्मेलन का आयोजन देहरादून स्थित एक होटल में किया। मुख्य अतिथि भाजपा के राष्ट्रीय मंत्री ओपी धनखंड ने कहा कि आगामी दिनों में प्रदेश में छात्रों व युवाओं को इस अभियान से जोड़ते हुए विभिन्न कार्यक्रम एवं अभियानों को किया जाएगा। प्रदेश के विश्वविद्यालयों, महाविद्यालयों, इंजीनिरिंग कॉलेजों सहित अन्य महाविद्यालयों में एक राष्ट्र-एक चुनाव के समर्थन में छात्रों व युवाओं के कार्यक्रम आयोजित होंगे। भाजपा के प्रदेश अध्यक्ष महेंद्र भट्ट ने कहा कि, वन नेशन वन इलेक्शन का विचार देश को स्थिरता और चुनाव को पारदर्शिता प्रदान करने की दिशा में एक क्रांतिकारी कदम है।

अगले सप्ताह प्रदेश का दौरा करेगा केंद्रीय दल

संवाददाता, देहरादून

अमृत विचार: केन्द्रीय गृह मंत्री अमित शाह के निर्देश पर गृह मंत्रालय ने उत्तराखंड के अलावा हिमाचल प्रदेश, पंजाब और केन्द्रशासित प्रदेश जम्मू-कश्मीर में भारी बारिश, बाढ़, अचानक बाढ़, बादल फटने और भूस्खलन से हुए नुकसान के आकलन के लिए अंतर-मंत्रालयी केन्द्रीय दलों का गठन किया है।

ये केन्द्रीय दल अगले सप्ताह की शुरुआत में इन राज्यों का दौरा करेंगे। इन केन्द्रीय दलों का नेतृत्व गृह मंत्रालय/राष्ट्रीय आपदा प्रबंधन

- इन दलों में कई विभागों के वरिष्ठ अफसर होंगे शामिल**

प्राधिकरण के संयुक्त सचिव स्तर के वरिष्ठ अधिकारी करेंगे और इनमें व्यय, कृषि और किसान कल्याण, जल शक्ति, ऊर्जा, सड़क परिवहन और राजमार्ग, ग्रामीण विकास मंत्रालयों/विभागों के वरिष्ठ अधिकारी शामिल हैं। मुख्यमंत्री धामी ने कहा कि, प्रधानमंत्री के नेतृत्व में केन्द्र सरकार प्राकृतिक आपदाओं से लोगों को होने वाली कठिनाइयों को कम करने के लिए प्रभावित राज्यों के साथ कंधे से कंधा मिलाकर खड़ी है।

सिटी ब्रीफ

स्लॉटर हाउस के अतिरिक्त कहीं पशुबलि नहीं
नैनीताल : उप जिलाधिकारी धारी/मेला अधिकारी मां नंदा देवी मेला नैनीताल केएन गोस्वामी ने अदगत कराते हुए नयना देवी के भक्तों से अपील की है कि पशु कूरता अधिनियम 1960 के अनुपालन में तथा उच्च न्यायालय नैनीताल के समय-समय पर इस सम्बन्ध में दिए गए दिशानिर्देश के तहत नगर पालिका नैनीताल क्षेत्र अंतर्गत स्लॉटर हाउस के अतिरिक्त अन्य किसी भी स्थान पर पशु बलि नहीं होगी। इस संबंध में पुलिस को भी आवश्यक कार्यवाही के निर्देश दिए गए हैं।

पुलिस ने पकड़ा 4.880 किग्रा गांजा
हल्द्वानी : बेतालघाट पुलिस ने भारी मात्रा में गांजा के साथ एक तरकर को गिरफ्तार किया है। पुलिस के मुताबिक, बेतालघाट-भुजान मार्ग पर रातोड़ा पुल के पास चेकिंग के दौरान बाइक सवार दीपक दिवाकर निवासी पंजाबी कॉलोनी, गुल्जर घड़ी रामनगर को रोका गया। चेकिंग के दौरान उसके पास से 4.880 किग्रा गांजा बरामद हुआ। पुलिस ने आरोपी को गिरफ्तार करने के साथ ही मोटर साइकिल को सीज कर दिया। आरोपी के खिलाफ एनडीपीएस एक्ट के तहत मुकदमा दर्ज किया गया है। पुलिस टीम में उप निरीक्षक हरि राम, कांस्टेबल दीपक सिंह रावत और दीपक सिंह सामंत थे।

कच्ची शराब के साथ तीन हुए गिरफ्तार
रामनगर : पुलिस ने कच्ची शराब 246 पाउच के साथ तीन लोगों को गिरफ्तार किया है। कोतवाली के वरिष्ठ उप निरीक्षक मोहम्मद यूनुस ने बताया कि प्रदीप कुमार पुत्र गोविंदराम निवासी भवानीगंज के कच्चे से 90 पाउच अवैध कच्ची शराब, राहुल कुमार पुत्र मनीष कुमार निवासी चिलकिया के कच्चे से 88 पाउच और विजय सिंह पुत्र दीवान सिंह निवासी थारी के कच्चे से 68 पाउच अवैध कच्ची शराब बरामद हुए हैं। इन आरोपियों के खिलाफ पुलिस ने संबंधित धारा में मुकदमा दर्ज किया गया है।

आरपी डोबाल बने अधिशासी अभियंता
भीमताल : भीमताल में जल संस्थान में सहायक अभियंता के पद में कार्यरत रहे आरपी डोबाल की पदोन्नति के साथ-साथ स्थानांतरण भी हो गया है। आरपी डोबाल को जल संस्थान चंपावत का अधिशासी अभियंता बनाया गया है।

डिपो के परिचालक से 22 हजार रुपये की ठगी

संवाददाता, हल्द्वानी

अमृत विचार : हल्द्वानी डिपो के परिचालक सीएन विश्वास के साथ 22 हजार रुपये की ठगी कर ली गई। पीड़ित ने मामले की जानकारी साइबर सेल को दी है।
हल्द्वानी डिपो की स्टेशन इंचार्ज विद्या देवी को बीते शनिवार शाम को एक फोन आया, जिसमें सामने से एक व्यक्ति ने स्वयं को भारतीय सेना का कैप्टन बताकर कहा कि उन्हें रविवार सुबह अपने जवानों को देहरादून भेजने के लिए एक बस बुक करानी है। उक्त व्यक्ति ने चालक-परिचालक का मोबाइल नंबर लिया। परिचालक सीएन

अपीलार्थी को नहीं दी पूर्ण जानकारी, राज्य सूचना आयुक्त ने की यह कार्रवाई एसडीएम पर लगा 25 हजार का जुर्माना

संवाददाता, हल्द्वानी

अमृत विचार : एसडीएम राहुल शाह के ऊपर राज्य सूचना आयुक्त दलीप सिंह कुंवर ने 25 हजार रुपये का जुर्माना लगाया है। यह जुर्माना एक आरटीआई का पूर्ण जवाब नहीं देने और आयोग के आदेश की अवहेलना करने पर लगा है। राज्य सूचना आयुक्त ने आदेश में यह भी कहा है कि आरटीआई एक्ट का उल्लंघन हुआ है।
अरविंद सिंह मेहरा निवासी बर्दीपुरा हल्द्वानी ने 27.12.2023 को जिलाधिकारी नैनीताल से गोरखपुर तल्ली में मौजूद एक



भूमि स्वामित्व के हस्तांतरण से संबंधित सूचना मांगी थी। डीएम कार्यालय से यह पत्र एसडीएम हल्द्वानी को प्रेषित कर दिया गया। एसडीएम कार्यालय से अपीलार्थी को 10.4.2024 को सूचना भी प्रेषित कर दी गई। सूचना से संतुष्ट नहीं होने पर अपीलकर्ता ने 9.5.2024 को एडीएम वित्त

एवं राजस्व फिचराम चौहान के समक्ष अपील दायर की। उनके आदेश पर एक सप्ताह के भीतर एसडीएम कार्यालय से एक बार फिर से सूचना उपलब्ध कराई गई। अपीलार्थी ने कहा कि अभी भी अपूर्ण सूचना उपलब्ध कराई गई है और 30.9.2024 को द्वितीय अपील पंजीकृत करवाई। राज्य सूचना आयोग ने 27.6.2025 को सुनवाई की। उस दिन एसडीएम राहुल शाह उपस्थित नहीं हो पाए। इस पर आयोग ने कड़ी आपत्ति जताई और जुर्माना लगाने तक की बात कही। साथ ही एसडीएम से लिखित स्पष्टीकरण भी मांगा।

एसडीएम ने स्पष्टीकरण में कहा कि उक्त तिथि को वह राष्ट्रपति के प्रोटोकॉल में ड्यूटी में थे। उनके कार्यालय से बीती 10 जुलाई को अपीलार्थी को पुनः सूचना उपलब्ध कराई गई। आयोग ने 10 जुलाई को भेजी गई गई। सूचना का अवलोकन किया तो पाया कि यही सूचना पूर्व में भी दी गई है। आयोग के आदेश की अवहेलना के साथ ही सूचना के अधिकार अधिनियम 2005 के उल्लंघन पर बीती 27 अगस्त को राज्य सूचना आयुक्त दलीप सिंह कुंवर ने एसडीएम राहुल शाह के ऊपर 25 हजार रुपये का जुर्माना लगाया है।

बाइक सवार पर चढ़ाई स्कॉर्पियो भाजयुमो के प्रदेश मंत्री पर केस

कार्यालय संवाददाता, हल्द्वानी

अमृत विचार : भारतीय जनता युवा मोर्चा के प्रदेश मंत्री विपिन पांडे के खिलाफ मुख्तानी थाने में मुकदमा दर्ज हुआ है। आरोप है कि काली स्कॉर्पियो सवार विपिन ने बाइक सवार को अपनी चपेट में ले लिया। घटना में बाइक में पीछे बैठे व्यक्ति का पैर टूट गया। पुलिस को तहरीर देने वाले ने विपिन पर कई और गंभीर आरोप लगाए हैं। पुलिस मामले की जांच कर रही है।
देवपुर देवका कमलुआगांजा निवासी टीकम सिंह देवका पुत्र मदन सिंह देवका ने मुख्तानी पुलिस को बताया कि बीती 30 अगस्त की

पत्नी ने ब्लॉक प्रमुख का कराया था नामांकन
हल्द्वानी : आरोपी भाजपा नेता की पत्नी मीना पांडे क्षेत्र पंचायत सदस्य हैं। उन्होंने भाजपा की ओर से ब्लॉक प्रमुख पद के लिए मंजु गौड़ को अधिकृत प्रत्याशी घोषित किए जाने के बाद भी अपना नामांकन कराया था। एक समय लग रहा था कि वह पार्टी से बागी हो जाएंगे हालांकि बाद में मीना ने नाम वापस ले लिया था।

सुबह वह घर से डेयरी की ओर जा रहे थे। मोटर साइकिल सवार टीकम ने बताया कि वह बाइक चला रहे थे और पीछे पवन रल्हन

बैठा था। वह अभी कमलुआगांजा-कठघरिया मार्ग पर ब्लॉक प्रमुख मंजु गौड़ के घर के पास पहुंचे थे कि तभी काली स्कॉर्पियो ने उनकी मोटर साइकिल में टक्कर मार दी। घटना में पवन का पैर टूट गया। आरोप है कि स्कॉर्पियो में विपिन पांडे सवार था। टीकम का कहना है कि विपिन उन्हें पूर्व में भी मानसिक तौर पर प्रताड़ित करता रहा है। पूर्व में उनकी दुकान के किराएदारों को भी विपिन ने भगा दिया था और तब उन्हें जान से मारने की धमकी भी दी गई थी। मुख्तानी थानाध्यक्ष दिनेश जोशी का कहना है कि तहरीर के आधार पर मुकदमा दर्ज कर मामले की जांच की जा रही है।

गणपति विसर्जन नहीं करने का फैसला, प्रतिमा रखेंगे सुरक्षित पिछले नौ वर्षों से महोत्सव का आयोजन कर रही बर्दीपुरा गणेश महोत्सव समिति ने धूमधाम से निकाली बप्पा की प्रतिमा की शोभायात्रा

संवाददाता, हल्द्वानी

अमृत विचार : गणेशोत्सव की धूम इस बार बर्दीपुरा में थोड़ी अलग रही। जहां देशभर में गणपति बप्पा का पारंपरिक विसर्जन किया जाता है, वहीं बर्दीपुरा गणेश महोत्सव समिति ने इस बार एक अनूठा फैसला लेकर बप्पा की प्रतिमा को विसर्जित करने के बजाय सुरक्षित रखने का निर्णय लिया।
समिति पिछले 9 वर्षों से गणेश महोत्सव का आयोजन कर रही है। इस बार भी पूरे श्रद्धा भाव से पांच दिनों तक पूजा-अर्चना, भजन-कीर्तन और धार्मिक अनुष्ठान हुए। पांचवें दिन पूरे वार्ड-11 में गणपति बप्पा की प्रतिमा के साथ शोभायात्रा निकाली गई, जिसमें सैकड़ों श्रद्धालु शामिल हुए। भक्तों ने नाचते-गाते हुए बप्पा की जयकार लगाए। शोभायात्रा के बाद प्रतिमा का दूध-दही स्नान कराया गया, फूल अर्पित किए गए और फिर वार्ड के ही एक श्रद्धालु के घर में प्रतिमा को सुरक्षित स्थापित कर दिया गया। समिति के पदाधिकारियों का कहना है कि उत्तराखंड, जिसे देवभूमि कहा जाता है, हमेशा से देवी-देवताओं का निवास स्थान माना गया है।
धार्मिक ग्रंथों और पुराणों में श्री



बर्दीपुरा में गणपति बप्पा की प्रतिमा पर फूलों की बारिश करते भक्त। ● अमृत विचार

गणेश, माता पार्वती और भगवान शिव का यहां वास बताया गया है। समिति का मानना है कि उत्तराखंड की संस्कृति देवी-देवताओं का आह्वान कर उन्हें प्रतिष्ठित करने की रही है, ना कि उन्हें विसर्जित करने की। समिति के अध्यक्ष ने कहा कि धर्मशास्त्रों में कहीं भी श्री गणेश प्रतिमा के विसर्जन ना उल्लेख नहीं है।
प्रतिमाओं का विसर्जन कर

उन्हें नदियों और जलधाराओं में बहाना यहां की सांस्कृतिक आस्था के विपरीत है। देवभूमि में देवताओं को स्थापित किया जाता है और उन्हें पूजित रखा जाता है। उधर, रामनगर के श्री शिवेश्वर महादेव मंदिर पीरुमदारा मंदिर के पुजारी हर्ष शर्मा ने बताया इस वर्ष गणपति की मूर्ति का विसर्जन ना करने के पूजन के अंतिम दिन भव्य रूप से स्नान कराकर पुनः मंदिर

मुख्यमंत्री को भेजा था ज्ञापन
हल्द्वानी : श्री गणेश प्रतिमा विसर्जन की प्रथा को बंद करने की मांग को लेकर पहाड़ी आर्मी ने कुछ दिन पूर्व सिटी मजिस्ट्रेट के माध्यम से मुख्यमंत्री को ज्ञापन भेजा था। संगठन का कहना है कि देवभूमि उत्तराखंड में देवी-देवताओं को प्रतिष्ठित करने की परंपरा रही है, विसर्जन करने की नहीं। पहाड़ी आर्मी के अध्यक्ष हरीश रावत ने उस दौरान कहा था कि गणेश विसर्जन से सांस्कृतिक आस्था को ठेस पहुंच रही है। यदि सरकार ने इस प्रथा पर रोक नहीं लगाई तो संगठन को आंदोलन के लिए सड़कों पर उतरना पड़ेगा।

में स्थापना की जाएगी। समिति के अध्यक्ष संदीप अग्रवाल का कहना

है की गणेश जी रिद्धि-सिद्धि के दाता है। प्रथम पूजनीय है।



बर्दीपुरा में गणेश महोत्सव में मौजूद विधायक सुमित हृदयेश। ● अमृत विचार

हमारा मानना है कि गणपति बप्पा हमारे घर-आंगन में आए हैं, उन्हें विसर्जित करना हमारी संस्कृति के विरुद्ध है। हमने प्रतिमा को सुरक्षित रखा है ताकि वर्ष भर उनका आशीर्वाद हमारे वार्ड पर बना रहे। -आशीष गोयल, सदस्य बर्दीपुरा समिति

धर्मशास्त्रों में गणेश प्रतिमा विसर्जन का उल्लेख नहीं है। मूर्तियों का जल में प्रवाहना प्राचीन भारतीय परंपरा का हिस्सा नहीं, बल्कि आधुनिक काल की प्रथा है। देवभूमि उत्तराखंड में देवताओं को प्रतिष्ठित कर स्थायी रूप से पूजित रखने की परंपरा अधिक प्रचलित रही है। -भुवनेश्वर तिवारी, आचार्य

प्रतिमाओं का जल में विसर्जन करने से पर्यावरण को भी हानि होती है और धार्मिक दृष्टि से भी यह उचित नहीं है। प्रतिमा का सम्मानपूर्वक पूजन कर उन्हें घर या मंदिर में सुरक्षित रखना ही श्रेयस्कर है। बर्दीपुरा समिति का निर्णय सही दिशा में उठाया गया कदम है। -गोपाल दत्त भट्ट, शास्त्री

उत्तराखंड देवभूमि है। यहां देवताओं को प्रतिष्ठित कर उनकी निरंतर पूजा की परंपरा रही है। हम उसी परंपरा को आगे बढ़ा रहे हैं। प्रतिमा का विसर्जन न करके हमने अपनी आस्था और संस्कृति दोनों को संरक्षित करने का प्रयास किया है। -रवि जोशी, स्थानीय पार्षद

आजकल बॉलीवुड की देखा-देखी उत्तराखंड की संस्कृति के साथ छेड़खानी हो रही है, जो किसी भी दृष्टि से बर्बाद करने योग्य नहीं है। श्री गणेश हमारे आराध्य देव हैं। यहां की परंपरा देवताओं को प्रतिष्ठित करने और पूजित रखने की रही है, विसर्जन करने की नहीं -हरीश रावत, संस्थापक पहाड़ी आर्मी

उत्तराखंड देवभूमि है। यहां देवताओं को प्रतिष्ठित कर उनकी निरंतर पूजा की परंपरा रही है। हम उसी परंपरा को आगे बढ़ा रहे हैं। प्रतिमा का विसर्जन न करके हमने अपनी आस्था और संस्कृति दोनों को संरक्षित करने का प्रयास किया है। -रवि जोशी, स्थानीय पार्षद

उत्तराखंड उनकी जन्मभूमि और कर्मभूमि दोनों है। पूजा अर्चना तो होनी ही चाहिए किंतु विसर्जन का कोई औचित्य नहीं है।

जिले के सभी स्कूलों में पीटीए बैठक कल

कार्यालय संवाददाता, हल्द्वानी

अमृत विचार : शहर में शोहदों के हौसले बुलंद हैं। शनिवार को घर से कोचिंग के लिए निकली 10वीं की एक छात्रा का स्कूटी सवार शोहदे ने अपने साथी की मदद से अपहरण कर लिया। छात्रा के घरवालों को पता लग जाने से वह अपनी नीयत में कामयाब नहीं हो पाया। पीछा करने पर आरोपी, छात्रा को बीच रास्ते में छोड़कर फरार हो गया। जिसके बाद छात्रा के परिजनों ने कोतवाली पुलिस को तहरीर सौंपी। पुलिस ने अपहरण सहित कई गंभीर धाराओं में आरोपी के खिलाफ मुकदमा दर्ज कर उसकी तलाश शुरू कर दी है।
हल्द्वानी कोतवाली क्षेत्र में रहने वाले छात्रा के पिता ने पुलिस को

कोचिंग के लिए निकली 10वीं की छात्रा का अपहरण

कार्यालय संवाददाता, हल्द्वानी

अमृत विचार : शहर में शोहदों के हौसले बुलंद हैं। शनिवार को घर से कोचिंग के लिए निकली 10वीं की एक छात्रा का स्कूटी सवार शोहदे ने अपने साथी की मदद से अपहरण कर लिया। छात्रा के घरवालों को पता लग जाने से वह अपनी नीयत में कामयाब नहीं हो पाया। पीछा करने पर आरोपी, छात्रा को बीच रास्ते में छोड़कर फरार हो गया। जिसके बाद छात्रा के परिजनों ने कोतवाली पुलिस को तहरीर सौंपी। पुलिस ने अपहरण सहित कई गंभीर धाराओं में आरोपी के खिलाफ मुकदमा दर्ज कर उसकी तलाश शुरू कर दी है।
हल्द्वानी कोतवाली क्षेत्र में रहने वाले छात्रा के पिता ने पुलिस को

- आरोपी ने एक साथी के साथ मिलकर दिया घटना को अंजाम
- परिजनों ने पीछा किया तो आवास विकास में छोड़कर भाग निकला

बताया कि उनकी 15 वर्षीय बेटी शहर के प्रतिष्ठित स्कूल में 10वीं की छात्रा है। वह रोजाना दोपहर आवास विकास में ट्यूशन पढ़ने जाती हैं। बीती 30 अगस्त को भी वह घर से ट्यूशन के लिए निकली थी कि तभी रास्ते में स्कूटी सवार सोहेल नाम के युवक ने उसे रोक लिया। छात्रा कुछ समझ पाती इससे पहले सोहेल ने अपने एक साथी की मदद से छात्रा को खींच कर स्कूटी में बैठा लिया और उसका अपहरण कर लिया। इस घटना की भनक तुरंत ही परिजनों को लग गई। परिजन घटना स्थल पर पहुंचे

जबरन पहनाना चाहता था ताबीज कई दिनों से लगा था पीछे

छात्रा, आरोपी सुहेल से तंग आ चुकी थी। छात्रा ने अपने पिता से भी सुहेल की शिकायत की थी। बताया थाकि सुहेल उसको ट्यूशन आते-जाते समय गलत निगाहों से बार-बार घूरता है, बात करने और जबरन हाथ पकड़ने का प्रयास करता है। सुहेल ने कुछ दिन पहले छात्रा को जबरदस्ती एक ताबीज दिया और कहा कि इसको पहन ले वरना तुझे व तेरे घर वालों को जान से मार दूंगा। उसने कहा, इसके बारे में किसी को बताया तो तुझे व तेरे परिवार वालों को जान से मार दूंगा। छात्रा जब घर में डरी-सहमी सी रहने लगी तो पिता ने उससे कारण पूछा और उसने सुहेल की हरकतों के बारे में उन्हें बता दिया।

और आरोपी का पीछा शुरू कर दिया। छात्रा के पिता को पीछे देख आरोपी, छात्रा को आवास विकास में छोड़ कर भाग खड़ा हुआ, लेकिन छात्रा के पिता ने उसका

घर जाकर समझाया, लेकिन फिर भी बाज नहीं आया आरोपी सुहेल

छात्रा ने जब अपने पिता को सारी हकीकत ब्यां की तो उन्होंने एक बार सुहेल को समझाने का मन बनाया। वह सुहेल के घर पहुंचे और बड़े प्यार से उसे उसके घरवालों के सामने समझाया, लेकिन इसके बाद से उसके हौसले और बुलंद हो गए। एक-दो दिन तक ठीक रहा, लेकिन कुछ दिन बाद फिर से उसने छात्रा का पीछा शुरू कर दिया। छात्रा ने अपने पिता को भी बताया कि सुहेल फिर से उसे परेशान कर रहा है। पिता कोई कदम उठाते इससे पहले ही उसने शनिवार को छात्रा को अगवा कर लिया। हालांकि घरवालों की तत्परता से वह अपनी नीयत में कामयाब नहीं हो सका। पिता का कहना है कि घटना के बाद से उनकी बेटी बेहद डरी हुई है।

पीछा नहीं छोड़ा और उसे होटल के-11 के पास से घर दबोचा। बाद में आरोपी को भोटियापड़ाव पुलिस चौकी के सुपुर्द किया गया। कोतवाल राजेश कुमार यादव

ने बताया कि तहरीर के आधार पर आरोपी के खिलाफ अपहरण, जान से मारने की धमकी देना और छेड़छाड़ की धाराओं में मुकदमा दर्ज किया गया है।

ट्रांसपोर्ट नगर में नगर निगम का टैक्स, विरोध में व्यापारी

कार्यालय संवाददाता, हल्द्वानी

अमृत विचार : नगर निगम द्वारा ट्रांसपोर्ट नगर में टैक्स लगाए जाने की तैयारी पर व्यापारियों ने कड़ा विरोध जताया है। देवभूमि ट्रांसपोर्ट महासंघ के पदाधिकारियों और भाजपा नेताओं ने एक स्वर में कहा है कि टैक्स लागू करने से पहले नगर निगम को सभी व्यापारियों से बातचीत करनी चाहिए और दरों पर पुनर्विचार करना चाहिए।
महासंघ के प्रदेश प्रवक्ता हरजीत सिंह चड्ढा ने बताया कि 33 एकड़ भूमि में फैले ट्रांसपोर्ट नगर में करीब 875 व्यापारी व्यवसाय करते हैं। यह संस्था नो प्रॉफिट-नो लॉस के आधार पर संचालित होती है और इसकी देखरेख जिला मजिस्ट्रेट की अध्यक्षता वाली अनुस्रवण समिति करती है। व्यापारियों ने कहा कि



बैठक में चर्चा करते ट्रांसपोर्टर और देवभूमि ट्रांसपोर्ट महासंघ के पदाधिकारी।

फिलहाल दुकानों की खरीद-फरोख्त या रजिस्ट्री पर समिति प्रति वर्ग मीटर 6350 रुपये की दर से एनओसी शुल्क लेती है। ऐसे में अगर नगर निगम टैक्स भी लगाएगा तो व्यापारियों पर दोहरा बोझ बढ़ जाएगा।
पूर्व पार्षद जसपाल कोहली, महासंघ अध्यक्ष राकेश जोशी, उमेश चंद्र पांडे और हरजीत सिंह चड्ढा ने कहा कि टैक्स को लेकर

व्यापारियों में भारी आक्रोश है। निगम को चाहिए कि पहले सभी व्यापारियों से सहमति ले और फिर निर्णय करे। एक प्रतिनिधिमंडल शीघ्र ही महापौर से मुलाकात कर टैक्स दरों पर पुनर्विचार की मांग करेगा। बैठक में नवीन मेलकानी, हरीश सनवाल, रोहित रीतेला, आफताब हुसैन, किशन कोश्यारी, भास्कर जोशी, बुजेश तिवारी समेत कई व्यापारी मौजूद रहे।

कार्यालय संवाददाता, हल्द्वानी

अमृत विचार : नशा, साइबर अपराध और बुजुर्गों में सुरक्षा का भाव पैदा करने के लिए एसएसपी प्रह्लाद नारायण मीणा के निर्देश पर पुलिस ने जिले भर में अभियान चलाया। पुलिस स्कूल, कॉलेज तक पहुंची। नशे के दुष्परिणाम और साइबर क्रिमिनल से बचने के तरीके बताए। पुलिस बुजुर्गों तक पहुंची और उन्हें अपना मोबाइल नंबर दिया। उन्हें सुरक्षा का भरोसा करने के निर्देश दिए हैं। बैठक में फोन कर मदद मांग सकते हैं।
अभियान के तहत बेतालघाट थानाध्यक्ष विजय नेगी ने ग्रामीणों, इंटर कॉलेज बेतालघाट पहुंच कर नशे के दुष्प्रभाव और साइबर अपराध से बचाव के उपाय बताए। मुख्तानी थानाध्यक्ष दिनेश जोशी

- एसएसपी मीणा के निर्देश पर जिले में चला विशेष अभियान
- बुजुर्गों का भी जाना हाल, छात्र छात्राओं को भी किया जागरूक

और साई कृपा एनजीओ ने बच्चों को जागरूक किया। इस मौके पर नुकुवड नाटक प्रस्तुत किया गया। मल्लोतील क्षेत्र में प्रभारी निरीक्षक हेमचंद्र पंत ने विद्यालयों में जाकर नशा और साइबर अपराध के खतरों से जागरूक किया। भवानी क्षेत्र में प्रभारी निरीक्षक प्रकाश मेहरा ने जीबी पंत इंटर कॉलेज खैरना व भवाली में जागरूक किया। कालाढूंगी क्षेत्र में प्रभारी निरीक्षक विजय नेगी ने चौकी बैलपड़ाव में ग्राम प्रधानों और बीटीसी सदस्यों के साथ बैठक की। मंगोली में प्रभारी निरीक्षक अरुण सैनी ने स्कूलों में पहुंच कर अभियान चलाया।

कार्यालय संवाददाता, हल्द्वानी

अमृत विचार : लालकुआं से पौने दो लाख रुपये की चरस लेकर निकला कार सवार पंचायत घर में टीपीनगर पुलिस और एसओजी के हथ्ये चढ़ गया। कार सवार ने भागने की कोशिश भी की, लेकिन वह भाग नहीं सका।
टीपीनगर चौकी प्रभारी मनोज कुमार, कांस्टेबल नीरज कुमार पंचायत घर तिराहे पर एसओजी के कांस्टेबल भूपेन्द्र ज्येष्ठा, अरुण सिंह और संतोष बिष्ट के साथ 31 अगस्त को चेकिंग कर रहे थे। तभी पंचायत घर तिराहे की तरफ से एक सिल्वर रंग की कार आती दिखी। कार सवार ने पुलिस को देखते ही कार को काफी पहले रोक दिया और मोड़ कर भागने की कोशिश करने लगा, पुलिस ने कार सवार



पुलिस और एसओजी की गिरफ्त में चरस तस्क़र।

को दबोच लिया। पूछताछ में आरोपी ने अपना नाम रविन्द्र आर्या उर्फ रवि पुत्र प्रीतम सिंह निवासी प्रेमपुर लोशग्यानी आनंदपुर मुख्तानी बताया। पुलिस ने कार की तलाशी तो अंदर से 944 ग्राम चरस बरामद की। जिसकी खुले बाजार में कीम 1.88 लाख रुपये आंकी गई।
आरोपी ने पूछताछ में बताया कि रुपये कमाने के चक्कर में

चरस वह बेचता है और बरामद चरस वह लालकुआं बिंदुखता के कब्जु सिंह नाम के व्यक्ति से ला रहा था। बताया कि कब्जु उनसे बिन्दुखता बाजार में मिलता है और वहीं चरस देता है। कोतवाल राजेश कुमार यादव ने बताया कि आरोपी के खिलाफ मुकदमा दर्ज कर उसे न्यायालय में पेश किया गया, जहां से उसे जेल भेज दिया गया।

सिटी ब्रीफ

रामलीला में अंगद रावण संवाद का मंचन

हल्द्वानी : सिद्धेश्वर रामलीला कमेटी की ओर से आयोजित श्रीरामलीला मंचन के नवें दिन अंगद- रावण संवाद का मनमोहक मंचन प्रस्तुत किया गया। इससे पूर्व गणेश स्तुति और श्रीराम वंदना से लीला का शुभारंभ हुआ। पात्रों के शानदार अभिनय से श्रद्धालु मंत्रमुग्ध हो उठे और क्षेत्रवासियों ने कलाकारों की प्रशंसा की। मंचन के दौरान पूरा पंडाल रामभक्ति से सराबोर रहा। इस अवसर पर कमेटी से राजेंद्र बिष्ट, विनोद जोशी, नित्यानंद जोशी, नरेंद्र कुलश्रेष्ठ, प्रकाश बेलवाल, बीसी पंत, बीसी भट्ट, मनोज पांडेय, चंद्रशेखर सनवाल, किशोर सिंह चुफाल, जगत सिंह बिष्ट, जगत सिंह चम्याल सहित अनेक लोग मौजूद रहे।

सातूं-आटूं पर्व पर गौरा महेश का विवाह संपन्न

हल्द्वानी : रविवार को हल्द्वानी समेत आसपास के क्षेत्रों में पारंपरिक पर्व सातूं-आटूं धूमधाम से मनाया गया। इस अवसर पर महिलाओं ने गौरा-महेश्वर का पारंपरिक पूजन कर वैदिक रीति से विवाह संपन्न कराया। दुर्गाष्टमी के अवसर पर पुरोहितों ने कथा वाचन किया। महिलाओं ने गले में दुर्वा धारण कर पंचधान्य (बिरुड़े) से गौरा-महेश्वर की पूजा की। दोपहर में शुभ मुहूर्त पर शिवजी की अनाज की बालियों से प्रतिमा बनाई गई और मांगलिक गीतों के साथ विवाह की प्रक्रिया पूरी की गई। पंवेश्वर मंदिर आवास विकास, हिमन्तपुर स्थित साकेत विहार सहित कई इलाकों में भी पर्व की धूम रही। आयोजन में तुलसी राठौर, मंजुअसवाल, शिला कालाकोटी, तारा गोस्वामी, उमा राठौर आदि ने सहभागिता निभाई।



कमलतुवागंगा गाँव में सातूं-आटूं पर्व मनाती महिलाएं।

सातूं-आटूं लोक पर्व का आस्था के साथ समापन

कार्यालय संवाददाता, हल्द्वानी

अमृत विचार: लोक संस्कृति और परंपरा को संजोते हुए कमलतुवागंगा गाँव स्थित मां भगवती मंदिर प्रांगण में लोक पर्व सातूं-आटूं का भव्य समापन हुआ। पूरे आयोजन में धार्मिक आस्था और सांस्कृतिक उल्लास का अनूठा संगम देखने को मिला।

इस अवसर पर कॉलोनीवासियों ने मां गौरा और भगवान महेश्वर की विधिवत पूजा-अर्चना की। पारंपरिक रीति से मूर्ति निर्माण और श्रृंगार किया गया। मंदिर प्रांगण में महिलाओं ने झोड़ा-चांचरी की मनमोहक प्रस्तुति दी, जिससे वातावरण लोकधुनों से गूंज उठा। सामूहिक नृत्य-गान ने समापन कार्यक्रम को और भी आकर्षक बना दिया। कार्यक्रम को सफल बनाने में जिन महिलाओं का विशेष योगदान रहा उनमें दीपा भट्ट, भावना डांगी, मीनाक्षी पांडे, मीनू बिष्ट, जया पांडे, बसंती रौतेला, तारा जोशी, राधा पोखरिया, मीना गाडिया और पार्वती भंडारी प्रमुख रहीं। इसके अतिरिक्त कॉलोनी अध्यक्ष केप्टन

ब्रह्म मुहूर्त में मां नंदा-सुनंदा की प्रतिमाओं की हुई प्राण-प्रतिष्ठा

जयकारों से गुंजायमान हुआ नैना देवी मंदिर परिसर , श्रद्धालुओं ने किए मां के दर्शन , सुबह से ही शुरू हो गया था श्रद्धालुओं के पहुंचने का सिलसिला

संवाददाता, नैनीताल

अमृत विचार: सरोवर नगरी के नैना देवी मंदिर में विधि-विधान के साथ ब्रह्म मुहूर्त में मां नंदा-सुनंदा की मूर्ति की प्राण-प्रतिष्ठा की गई। मुख्य पुजारी भगवती प्रसाद जोशी के नेतृत्व में मुख्य पूजा-अर्चना की गई। इसमें पदमश्री अनूप साह और उनकी पत्नी यजमान रहीं। पूजा के बाद मां नंदा सुनंदा की प्रतिमाओं को भक्तों के दर्शनों के लिए खोला गया। इसके बाद नैना देवी मंदिर मां के जयकारों के साथ गुंजायमान हो उठा। भक्त सुबह से ही मंदिर पहुंचकर लंबी-लंबी लाइनों में लगकर मां की पूजा-अर्चना के लिए खड़े रहे। इस दौरान जगदीश बवाड़ी, मुकेश जोशी मंटू, कमलेश चौडियाल, डिंपल जोशी, लता कुंजवाल, शीला जोशी, बृज मोहन जोशी, गिरीश जोशी मनोज साह, अशोक साह, जगदीश बावड़ी, विमल चौधरी, विमल साह, राजेंद्र बिष्ट, प्रो ललित तिवारी, राजेंद्र लाल साह, भुवन बिष्ट, भीम सिंह कार्की, दीपति बोरा, मोहित साह, आनंद बिष्ट रहे। जानकार बताते हैं कि कुल देवी मां नंदा-सुनंदा अपने ससुराल से अपने मायके यानी कुमाऊं की धरती पर पधार गई हैं। मां नंदा-सुनंदा को कुमाऊं में कुल देवी के रूप में पूजा जाता है। मां नंदा-सुनंदा की कुल देवी के रूप में चंद राधा पूजा करते थे और



प्राण-प्रतिष्ठा के बाद भक्तों के दर्शन के लिए खोली गई मां नंदा सुनंदा की प्रतिमा।

होटल एसोसिएशन ने वितरित की फ्रूटी

नंदाष्टमी के मौके पर होटल एसोसिएशन ने नैना देवी मंदिर के बाहर एकत्रित होकर भक्तों के लिए शीतल पेयजल और फ्रूटी वितरित की। एसोसिएशन के अध्यक्ष दिग्विजय बिष्ट ने बताया कि करीब दस हजार फ्रूटी वितरित की गई। महासचिव वेद शाह, नीरज सिंह, दीपा मेहता, कैडी, अनुराधा, वंदना साह, पुष्पा बेलवाल, पूजा छबड़ा, चंद्र विजय सिंह, प्रदीप जेठी, सीपी भट्ट, घनश्याम बेलवाल, रमेश छबड़ा, रमनजीत सिंह, लोकाेश जोशी, परवीन शर्मा, आलोक साह, सुमित जेठी, प्रदीप जेठी, दिनेश साह, गीत पांडे, हारुन खान पम्मी, केके शाह, गुड्डू व रुचिर साह मौजूद रहे।

पांच आरती में भी मौजूद रहे हजारों भक्त

नंदा देवी मंदिर में दिनभर आयोजित हुए विभिन्न कार्यक्रमों के बाद देर शाम मां नंदा सुनंदा की पंचआरती का आयोजन किया गया। पांच आरती का विशेष महत्व है। पांच आरती पांच तत्वों आग, पानी, हवा, कपड़े और फूल के द्वारा की मां नंदा-सुनंदा की पंच आरती होती है।

अब संपूर्ण कुमाऊं क्षेत्र के लोग मां नंदा-सुनंदा को कुल देवी के रूप में पूजते हैं।

ऐसा माना जाता है कि मां नंदा और सुनंदा साल में एक बार अपने मायके यानी कुमाऊं में आती हैं और यहीं कारण है कि अष्टमी

के दिन यानी कुमाऊं के विभिन्न स्थानों पर मां नंदा और सुनंदा की प्रतिमा तैयार कर प्राण-प्रतिष्ठा के बाद समझा जाता है कि मां नंदा-सुनंदा मायके पहुंच गई हैं। 5 सितंबर को मां का डोला नैनी झील में विसर्जन किया जाएगा। डोला



मां नैना देवी मंदिर के मुख्य द्वार पर लगी भक्तों की लाइन।



नंदा देवी मेले के दौरान फ्रूटी व पेयजल बांटते होटल एसोसिएशन के पदाधिकारी।

विसर्जन की यह परंपरा उसी तरह है जिस तरह से लोग अपने बेटी को ससुराल को विदा करते हैं, उसी तरह से मां नंदा-सुनंदा को मायके नैनीताल से ससुराल विदा करने की परंपरा भी है।



धूमधाम से निकाला गया मां का डोला

भीमताल : भीमताल में मां नंदा-सुनंदा देवी डोला धूमधाम और उत्साह के साथ निकाला गया। वन श्रीआश्रम से शुरू होकर मल्लीताल, डांट समेत पूरे भीमताल में डोले को ले जाया गया। बाद में डोला वापस आश्रम पहुंचा। जिसमें क्षेत्र के भारी संख्या में श्रद्धालुओं ने उपस्थिति दर्ज कराई। डोला यात्रा के दौरान जगह-जगह प्रसाद वितरण किया गया। इस अवसर पर क्षेत्र के भारी संख्या में श्रद्धालु मौजूद रहे।



भीमताल में मां नंदा-सुनंदा के डोले के साथ मौजूद श्रद्धालु। ● अमृत विचार

सांस्कृतिक कार्यक्रम भी हुए

नंदा देवी महोत्सव के मौके पर रामसेवक सभा में उत्तराखंड की संस्कृति को बढ़ावा देने और पर्यटकों समेत युवा पीढ़ी को उत्तराखंड की संस्कृति से रूबरू कराए जाने को लेकर विभिन्न सांस्कृतिक कार्यक्रम का आयोजन किया गया। जिसमें स्कूली छात्र-छात्राओं समेत महिला सांस्कृतिक दलों ने कुमाऊं की गीत, झोड़ा, वाचरी समेत अन्य कार्यक्रम प्रस्तुत किए। जिसे स्थानीय लोगों के साथ-साथ नैनीताल धूमने आए पर्यटकों ने खूब पसंद किया।

गणपति बप्पा मोरया के जयघोष से गुंजा शहर

संवाददाता, हल्द्वानी

अमृत विचार: प्राचीन श्री शिव सेवा समिति की ओर से आयोजित गणेश महोत्सव का रविवार को विधि-विधान से पूजा अर्चना के साथ समापन हुआ। गणपति बप्पा मोरया के जयघोष और ढोल-नगाड़ों की गूंज के बीच शहरभर में भव्य शोभायात्रा निकाली गई। शोभायात्रा में शामिल हजारों श्रद्धालु नाचते-गाते गणपति बप्पा का जयकारा लगाते रहे।

शोभायात्रा शहर के विभिन्न मार्गों से होती हुई रानीबाग पहुंची, जहां गणपति बप्पा की प्रतिमा का विधिवत विसर्जन किया गया। कार्यक्रम संयोजक हरि मोहन अरोड़ा, समिति अध्यक्ष धर्मेन्द्र गुप्ता आदि मौजूद रहे।

शहर के विभिन्न मार्गों से गुजरती हुई शोभायात्रा में हजारों श्रद्धालु शामिल हुए। शहर के अन्य स्थानों



प्राचीन शिव मंदिर संस्था की ओर से आयोजित महोत्सव के दौरान विसर्जन से पहले मंच पर झूमते श्रद्धालु।

से भी शोभायात्राएं निकलीं, जो रानीबाग पहुंचकर एकत्रित हुईं। यहां बप्पा के नारों के बीच गणपति प्रतिमाओं का विधिवत विसर्जन किया गया। मौडिया प्रभारी हेमंत साह आदि मौजूद रहे।

छठ पूजा घाट पर गणेश

ज्योलीकोट में उमड़ा जनसैलाब

संवाददाता, हल्द्वानी

अमृत विचार: ज्योलीकोट रामलीला मैदान में आयोजित पांच दिवसीय गणेश महोत्सव का सोमवार को भव्य शोभायात्रा और चित्रशिला घाट पर गणपति विसर्जन के साथ समापन हुआ। धार्मिक अनुष्ठानों के बाद शोभायात्रा निकाली गई।

महोत्सव को सफल बनाने में पुष्कर जोशी, दीपक चौहान, मनीष, राकेश वर्मा, सुरेंद्र कोटलिया, दीपू नेगी, गौरांग रघु, रावत आदि ने महत्वपूर्ण भूमिका निभाई। गणेश महोत्सव में समिति के संरक्षक व वरिष्ठ सामाजिक कार्यकर्ता सुरेंद्र कोटलिया ने



ज्योलिकोट में निकाली गई शोभायात्रा में शामिल श्रद्धालु। ● अमृत विचार

कुमार, दीपू नेगी, विक्रम, सुमित, प्रदीप, जीवन, प्रेम साह, उत्तम रावत आदि ने महत्वपूर्ण भूमिका निभाई। गणेश महोत्सव में समिति के संरक्षक व वरिष्ठ सामाजिक कार्यकर्ता सुरेंद्र कोटलिया ने

विसर्जन: रामपुर रोड पर स्थित छठ पूजा स्थल पर सिंधी समाज, गोजा जाली उत्तर धन मिल परिवार ने छठ पूजा के अवसर पर सिद्धिविनायक गणेश जी का विधिपूर्वक विसर्जन किया। परिवार के सभी सदस्य उपस्थित रहे और

श्रद्धा भाव से इस अनुष्ठान में भाग लिया।

इस अवसर पर छठ पूजा सेवा समिति के महामंत्री मुखारी प्रसाद श्रीवास्तव भी मौजूद रहे और उन्होंने परिवार को इस धार्मिक आयोजन के लिए शुभकामनाएं दी।

सांस्कृतिक प्रस्तुतियों से बांधा समां

संवाददाता, हल्द्वानी

अमृत विचार: वैश्य महासभा की ओर से आयोजित 22वें गणेश महोत्सव-2025 के पंचम दिवस पर रामलीला मैदान भक्ति और सांस्कृतिक रंगों में रंगा रहा। पंडित विवेक शर्मा और गिरीश कांडपाल ने विधि-विधान से गणपति पूजन कराया। मुख्य यजमान के रूप में राम बाबू जायसवाल और अरविंद जायसवाल सपलिक उपस्थित रहे।

बड़ी प्रसाद गुप्ता, राम किशोर अग्रवाल, बसंत अग्रवाल, डॉ. राजीव गुप्ता आदि मौजूद रहे। सुबह 7 बजे रन फॉर गणेशा का आयोजन किया गया। प्रतियोगिता की शुरुआत नगर मजिस्ट्रेट गोपाल



रामलीला मैदान में सांस्कृतिक कार्यक्रमों की प्रस्तुति देते कलाकार। ● अमृत विचार

चौहान और प्रायोजक दीपक अग्रवाल ने की। दौड़ में लोकेश कुमार प्रथम, अक्षम सिंह द्वितीय और निखिल धानिक तृतीय स्थान पर रहे। शाम के कार्यक्रम का शुभारंभ कथावाचक नमन कृष्ण महाराज ने गणेश महिमा का

गुणगान कर किया। सांस्कृतिक प्रस्तुतियों में नृत्यालय की प्रस्तुति, सुर साधना की मां पार्वती-महादेव विवाह कथा, शिवेंद्रालय और कथक सागर का हिमालय की पुकार व महिला समिति का नृत्य आकर्षण का केंद्र रहा।

गौरा-महेश की प्रतिमाओं का विधि-विधान से किया विसर्जन

संवाददाता, लालकुआं

अमृत विचार: कुमाऊं के पारंपरिक सातूं-आटूं पर्व के अवसर पर महिलाओं ने गौरा महेश की विधिवत पूजा-अर्चना के बाद उनका विवाह कराया। देर शाम प्रतिमाओं का विधि-विधान के साथ विसर्जन कराया गया।

संजय नगर क्षेत्र में स्थित फलहारी बाबा मंदिर प्रांगण में पिछले 5 दिन से चल रहे सातूं-आटूं पर्व के अवसर पर आज प्रातः भगवान महेश और गौरा का विधि-विधान के साथ विवाह कराया गया। देर शाम फल्हरी बाबा मंदिर में ही दोनों प्रतिमाओं का विसर्जन हुआ। कार्यक्रम में मुन्नी पांडे, गीता भट्ट,



सातूं-आटूं पर्व पर लालकुआं में पूजा-अर्चना करती महिलाएं।

दीपा पांडे, शांति मियांन, राज लक्ष्मी पंडित, खट्टी तिवारी, हीरा देवी, भगवती संधल, सरस्वती पंडित, रेखा यादव, यमुना नैनवाल, हीरा खाती, चंद्रा मेलकानी, भावना भट्ट, शोभा जोशी, कमला बिष्ट, कमला रावत आदि मौजूद रहे।

इधर बिंदुखता में मां नंदा-सुनंदा कमेटी के तत्वावधान में आयोजित मेले के समापन पर भंडारे का आयोजन किया गया। समिति के अध्यक्ष हरीश दानू, पंकज दानू, मनोज दानू, दीवान सिंह गडिया, खिलाफ सिंह दानू आदि मौजूद थे।

कवायद कपड़े व हस्त निर्मित पेंटिंग से पर्दे व बैनर किए जा रहे तैयार, रामसेवक सभा ने शुरू की पहल

प्लास्टिक फ्री होगी रामलीला, रोजगार के भी खुले द्वार

संवाददाता, नैनीताल

अमृत विचार: देश भर में रामलीला की तैयारी शुरू हो चुकी है। जगह-जगह रामलीला के लिए तालीम का आयोजन किया जा रहा है, वहीं नैनीताल में महासेवक सभा ने रामलीला को प्लास्टिक मुक्त रामलीला बनाने का फैसला किया है। इसके लिए रामसेवक सभा परिवार में रामलीला में प्रयोग होने वाले पर्दों और बैनरों को कपड़े और हस्त निर्मित पेंटिंग से बनाया जा रहा है। सभा के महासचिव जगदीश बावड़ी ने बताया स्थानीय यृतियों के द्वारा इन पर्दों को सुंदर और आकर्षक रूप से सजाया और बनाया जा रहा है। नैनीताल की ऐतिहासिक



हस्त निर्मित पर्दों का निर्माण करती छात्राएं। ● अमृत विचार

रामलीला 1918 से मल्लीताल स्थित श्री राम सेवक सभा की ओर से हर साल निरंतर आयोजित की जा रही है। करीब सौ साल से भी पुरानी इस रामलीला में अब प्लास्टिक का इस्तेमाल बंद कर दिया गया है। पहले जहां वृंदावन

से प्रिंटेड और प्लास्टिक के पर्दे मंगवाए जाते थे, वहीं अब पहली बार स्थानीय छात्राओं के हाथों से बने कलात्मक पर्दे सजेंगे। छात्राएं पेंटिंग के जरिए राम दरबार और विभिन्न प्रसंगों पर आधारित कुल 11 पर्दे तैयार कर

रही हैं। कमेटी के सदस्य हरीश राणा ने बताया कि छात्राओं को इसके लिए उचित मानदेय भी दिया जा रहा है। इस कदम से न केवल युवतियों को रोजगार मिल रहा है, बल्कि स्थानीय कला और संस्कृति को भी प्रोत्साहन मिलेगा। राम सेवक सभा द्वारा आयोजित इस रामलीला की पहचान थियेटर शैली और संगीत से रही है। अब प्लास्टिक फ्री पहल इसे और खास बना रही है, जिससे परंपरा और पर्यावरण दोनों का संरक्षण हो सकेगा। नैनीताल की स्थानीय युवतियां इन पर्दों को आकर्षक रंगों से तैयार कर रही हैं। नेहा ने बताया कि उनकी टीम को पर्दे बनाने का ऑर्डर मिला है। जिसके लिए वह प्रतिदिन राम सेवक सभा आकर

आकर्षक पर्दों को तैयार कर रही हैं। उन्होंने बताया कि इससे पहले जहां बाहर से रेडिमेड पर्दे और प्लास्टिक की फ्लेक्स्री लगाई जाती थी। इस साल हाथों से सूती कपड़े में पेंटिंग कर उनकी टीम पर्दे तैयार कर रही हैं। उन्होंने कहा कि सभा की यह पहल काफी अच्छी है। एक तरफ जहां प्लास्टिक फ्री रामलीला होगी तो वहीं उन्हें स्वरोजगार के अवसर भी मिल रहे हैं। किरन ने बताया कि वह पहली बार इस तरह के पर्दे तैयार कर रहीं हैं, उन्हें काफी अच्छा लग रहा है। प्रतिदिन सभा भवन पहुंचकर इन पर्दों को आकर्षक रंगों से तैयार कर रही हैं। एक तरफ जहां संस्कृति का संरक्षण हो रहा है, वहीं स्वरोजगार के अवसर भी मिल रहे हैं।

सिटी ब्रीफ

दो प्रतियोगी परीक्षाएं शांतिपूर्वक संपन्न हुईं

हल्द्वानी : प्रथम परीक्षा उत्तराखण्ड अधीनस्थ सेवा वयन आयोग द्वारा आयोजित की गई । इसके लिए जनपद में कुल 10 परीक्षा केन्द्र बनाए गए थे, जिनमें कुल 873 परीक्षार्थी सम्मिलित हुए । दूसरी परीक्षा उत्तराखण्ड लोक सेवा आयोग द्वारा आयोजित प्रारंभिक न्यायिक सेवा सिविल न्यायाधीश (कनिष्ठ श्रेणी) प्रारंभिक परीक्षा, जो प्रातः 10 बजे से प्रारम्भ होकर अपराहन 1 बजे संपन्न हुई । इस परीक्षा हेतु जनपद में 2 परीक्षा केन्द्र (गुरु तेग बहादुर सीनियर सेकेंडरी स्कूल, नैनीताल रोड हल्द्वानी तथा हिमालया विद्या मंदिर, आवास विकास कॉलोनी, हल्द्वानी) बनाए गए थे, जिसमें कुल 1752 अभ्यर्थियों में से 928 ने ही यह परीक्षा दी।

शहीद दिवस की पूर्व संध्या पर दी श्रद्धांजलि

हल्द्वानी : 1 सितंबर 1994 को खटीमा गोलीकांड में शहीद हुए सात राज्य आंदोलनकारियों को शहीद दिवस की पूर्व संध्या पर श्रद्धांजलि अर्पित की गई । शहर में स्थित गुरुनानक मार्केट में प्रमुख राज्य आंदोलनकारी हुकम सिंह कुंवर के नेतृत्व में कार्यक्रम आयोजित हुआ । कुंवर ने शहीदों को नमन करते हुए कहा कि उनके बलिदान से उत्तराखंड राज्य का निर्माण संभव हुआ । उन्होंने सभी राज्य आंदोलनकारियों से 1 सितंबर 2025 को खटीमा शहीद चौक पहुंचकर शहीदों को श्रद्धांजलि देने का आह्वान किया । कार्यक्रम में केदार पलड़िया, जगमोहन विलवाल, तरुण पंत, बालम सिंह बिष्ट, ब्रजमोहन सिजवाली, भुवन तिवारी, पंकज सुयाल सहित कई आंदोलनकारी उपस्थित रहे ।

साइबर सेफ्टी के बारे में दी विस्तृत जानकारी

हल्द्वौड़ : दुमका बंगर उमापति स्थित इंद्रा एकेडमी सीनियर सेकेंडरी स्कूल में एक दिवसीय कैपेसिटी बिल्डिंग कार्यशाला आयोजित की गई । इसमें गुरुकुल फाउंडेशन काशीपुर के प्रधानाचार्य प्रतीक गोयल व सेंट पॉल सीनियर सेकेंडरी स्कूल काठगोदाम की प्रधानाचार्य साधना रावत के सानिध्य में सभी प्रतिभागियों को साइबर सेफ्टी एंड सिक्योरिटी की विस्तृत जानकारी दी गई । इस दौरान विभिन्न महत्वपूर्ण जानकारीयां भी उपलब्ध कराई गई । स्कूल की प्रधानाचार्या कमला जोशी, अध्यक्ष उमाशंकर जोशी, प्रतीक गोयल और साधना रावत ने संयुक्त रूप से दीप प्रज्वलित कर कार्यक्रम का शुभारंभ किया । संचालन अध्यापिका सुदीप्ता कांडपाल ने किया । कार्यशाला में जिले के विभिन्न विद्यालयों से लगभग 44 शिक्षक-शिक्षिकाओं ने प्रतिभाग किया ।



कालाढूंगी -हल्द्वानी मार्ग पर क्रैश बैरियर लगाने को चल रहा कार्य । ● अमृत विचार

खबर का असर: क्रैश बैरियर लगाने का कार्य शुरू

कालाढूंगी, अमृत विचार : कालाढूंगी- हल्द्वानी मोटर मार्ग पर हनुमान मंदिर के पास लोक निर्माण विभाग की ओर से क्रैश बैरियर लगाया जा रहा है । विगत 25 अगस्त को इसी जगह नाले में माईनिंग टीम की बोलेरो गा गिरी थी। क्रैश बैरियर न होने की वजह से हादसों का भय बना हुआ था। अमृत विचार अखबार ने भी क्रैश बैरियर न होने की खबर को प्रमुखता से प्रकाशित किया था। वहीं, सामाजिक कार्यकर्ता मयंक गुप्ता ने एसडीएम को ज्ञापन देकर डिवाइडर बनाने की मांग की थी। लोक निर्माण विभाग की ओर से अब नाले के किनारे क्रैश बैरियर लगाने का कार्य किया जा रहा है । विभाग के ईई प्रत्युश कुमार ने बताया कि क्रैश बैरियर लगाने का कार्य जल्द पूर्ण कर लिया जाएगा। स्थानीय लोगों व मयंक गुप्ता ने भी अमृत विचार का आभार जताया है ।



सांसद अजय भट्ट के साथ मौजूद प्रतिनिधिमंडल । ● अमृत विचार

बदहाल सड़कों को लेकर सांसद को दिया ज्ञापन

कालाढूंगी, अमृत विचार : भाजपा नेता विपिन कांडपाल व मयंक अधिकारी के नेतृत्व में एक प्रतिनिधिमंडल ने सांसद अजय भट्ट से मुलाकात कर गैबुआ क्षेत्र की समस्याओं को लेकर ज्ञापन दिया । रविवार को सांसद आवास पर पहुंचकर भाजपाइयों ने बताया कि बरसात में नहर के गुलों की समस्याएं, सौर ऊर्जा लाइटों और सड़के खराब होने पर आने जाने के लिए किसानों और ग्रामीणों को बहुत परेशानियों का सामना करना पड़ता है । किशनपुर डोलियां, ग्राम पदमपुर, गैबुआ, किशनपुर कोटली, मदनपुर गैबुआ, पदमपुर डोलियां व खेमपुर गैबुआ आदि क्षेत्रों में सड़कों का बुरा हाल है । सांसद ने कहा कि जल्द से जल्द इन समस्याओं का समाधान कराया जाएगा । प्रतिनिधिमंडल में भाजपा के वरिष्ठ नेता ताराचंद पांडे, पूर्व प्रधान मनीष आर्य, पूर्व प्रधान नीता तिवारी, सभासद प्रकाश पटवाल धर्मदास सती, शोभा कांडपाल व धारा वल्लभ सती आदि मौजूद रहे ।

बिड़ला ने 6 गोल्ड जीतकर लहराया परचम

जेसीज पब्लिक स्कूल में आयोजित इंटर-स्कूल बैडमिंटन चैंपियनशिप का समापन

● प्रधानाचार्य प्रवेश मेहरा ने खिलाड़ियों को दी बधाई

संवाददाता, हल्द्वानी

अमृत विचार: आर्यमान विक्रम बिड़ला इंस्टीट्यूट ऑफ लर्निंग, हल्द्वानी के विद्यार्थियों ने जेसीज पब्लिक स्कूल रुद्रपुर में आयोजित इंटर-स्कूल बैडमिंटन चैंपियनशिप में विभिन्न श्रेणियों में प्रतिभाग कर उल्लेखनीय प्रदर्शन किया ।

प्रतियोगिता में 26 टीमों ने भाग लिया था जिसमें 340 खिलाड़ियों ने प्रतिभागित की। इनमें अंडर-19 बालक (एकल) में शौर्य यादव विजेता), अंडर-17 बालक (एकल) में शौर्य यादव विजेता, अंडर-19 बालक (युगल) में शौर्य यादव और शुभादित्य पाठक विजेता, अंडर-17 बालक (युगल) में शौर्य यादव और शुभादित्य पाठक विजेता (फाइनल में प्रथम स्थान प्राप्त किया), अंडर-14 बालिका (युगल) में अर्पिता जोशी और यशिता जोशी विजेता (फाइनल में प्रथम स्थान प्राप्त किया) और अंडर-17 बालिका (युगल) में अर्पिता जोशी और यशिता जोशी विजेता (फाइनल



टूर्नामेंट में उत्कृष्ट प्रदर्शन करने वाले खिलाड़ी प्रधानाचार्य प्रवेश मेहरा और अतिथियों के साथ । ● अमृत विचार



प्रतियोगिताओं के विजेताओं के साथ मौजूद मुख्य अतिथि व अन्य । ● अमृत विचार

में प्रथम स्थान) रहे। विद्यालय के खेल विभाग के मार्गदर्शन में छात्रों ने पूरे टूर्नामेंट में शानदार दृढ़ता, कौशल, धैर्य और खेल भावना

का उत्कृष्ट प्रदर्शन किया। उनकी उपलब्धियों पर प्रसन्नता व्यक्त करते हुए प्रधानाचार्य प्रवेश मेहरा ने प्रतिभागियों और उनके माता-पिता

बागजाला में धरना 14वें दिन भी जारी

हल्द्वानी, अमृत विचार: बागजाला गांव में भूमि के मालिकाना अधिकार समेत आठ सूत्रीय मांगों पर अखिल भारतीय किसान महासभा बागजाला का अनिश्चितकालीन धरना आंदोलन 14 वें दिन भी जारी रहा। रविवार को मुख्य अतिथि कुमाऊं विवि कार्यपरिषद के पूर्व सदस्य एडवोकेट कैलाश जोशी ने कहा कि कानूनी और मानवीय दोनों पहलुओं से बागजाला वासी मालिकाना अधिकार के पूरी तरह हकदार हैं। किसान महासभा के प्रदेश अध्यक्ष आनन्द सिंह नेगी ने कहा कि, यह जनता की ताकत, हिम्मत और एकता है। जिसके बल पर बागजाला का आंदोलन दो हफ्ते तक पूरी शिद्दत से जारी है। जनता का यही एकता और संघर्ष आंदोलन को मुकाम तक पहुंचाएगा। एडवोकेट कैलाश जोशी, आनन्द सिंह नेगी, उर्मिला रैस्वाल, विमला देवी, हेमा देवी, प्रकाश पनेर आदि मौजूद थे।

अभिनय कार्यशाला में सीखे गुर

संवाददाता, हल्द्वानी

अमृत विचार: आनंदा एकेडमी में शैलनट के सहयोग से राष्ट्रीय नाट्य विद्यालय नई दिल्ली की ओर से आयोजित 30 दिवसीय अभिनय एवं नाट्य प्रशिक्षण कार्यशाला में प्रतिभागियों का जोश और जज्बा देखने लायक है। कार्यशाला के दौरान प्रशिक्षु अभिनय, संगीत, पटकथा लेखन, रूप सज्जा और निर्देशन के विविध पहलुओं को जान-समझ रहे हैं।

रविवार को कार्यशाला में बतौर मुख्य अतिथि पहुंचे अपर जिलाधिकारी शैलेंद्र सिंह नेगी ने उभरते रंगकर्मियों को उत्साहित किया। उन्होंने कहा कि रंगमंच व्यक्ति के सर्वांगीण विकास का माध्यम है। यह न केवल आत्मविश्वास बढ़ाता है, बल्कि जीवन के हर क्षेत्र में संवाद, अभिव्यक्ति और समझ की नई राहें खोलता है। उन्होंने कहा कि रंगमंच

इशांत, मयंक, भावेश

हार्दिक व अपूर्व अव्वल


हल्द्वानी, अमृत विचार : जिला खेल विभाग ने खेलों इंडिया योजना के फिट इंडिया कार्यक्रम के अंतर्गत व मां नंदा- सुनंदा ज्योति महोत्सव के अवसर पर आज ओपन पुरुष/ महिला साइकिलिंग प्रतियोगिता और वरिष्ठ नागरिकों की तेराकी प्रतियोगिता का आयोजन किया गया। प्रतियोगिता का आयोजन रविवार की सुबह 7 बजे अंतरराष्ट्रीय स्टैंडियम गोलापार में किया गया। तीन किलोमीटर साइकिलिंग प्रतियोगिता में ब्रेस्ट फाइव विजेताओं में इशांत अधिकारी, मयंक आर्य, भावेश मेहरा, हार्दिक बिष्ट और अपूर्व बिष्ट शामिल रहे। वहीं, रिविंगि प्रतियोगिता में पुरुष वर्ग 50 प्लस में राजेंद्र सिंह मेहरा प्रथम, कमल तिवारी द्वितीय, कैलाश कन्याल तृतीय व किशन सिंह बोरा चतुर्थ स्थान पर रहे। पुरुष वर्ग 60 प्लस में सुरेश चंद पांडे प्रथम, योगेश चंद शर्मा द्वितीय व धनीराम आर्य तृतीय स्थान पर रहे। महिला वर्ग 50 प्लस में संतोषी गुरुनानी प्रथम व 60 प्लस में दीपहर्ष नेगी प्रथम स्थान पर रहीं। प्रतियोगिता का शुभारंभ व पुरस्कार वितरण की मुख्य अतिथि जिला क्रीडा अधिकारी निर्मला पंत रही। उन्होंने विजेताओं को मेडल पहनाकर सम्मानित किया ।

सरकारी संपत्तियों पर पार्क व शौचालय बनेगा

संवाददाता, हल्द्वानी

अमृत विचार : नगर निगम शहर में खाली पड़ी सरकारी संपत्तियों का सदुपयोग करते हुए उन्हें आम जनता के हित में विकसित करने की दिशा में ठोस कदम उठा रहा है। निगम की ओर से शहर की दो प्रमुख जगहों पर पार्क और एक स्थान पर सार्वजनिक शौचालय निर्माण के लिए प्रस्ताव तैयार किया जा रहा है।

जिसमें निगम ने तीनपानी क्षेत्र में स्थित 2045 वर्ग फीट खाली पड़ी सरकारी जमीन पर पार्क निर्माण का प्रस्ताव तैयार कर लिया है। इस परियोजना पर करीब 24 लाख रुपये की लागत आएगी और शीघ्र ही निर्माण शुरू किया जाएगा। रामपुर रोड पर सुशीला तिवारी अस्पताल के पीछे नहर वाली सड़क पर शिव मंदिर के पास सिंचाई विभाग की करीब 7 हजार वर्ग फीट जमीन खाली पड़ी है। हाल ही में नगर निगम और सिंचाई विभाग के अधिकारियों ने इस भूमि का संयुक्त निरीक्षण किया। यहां भी पार्क बनाने का प्रस्ताव तैयार किया जा रहा है, जिसमें 80 से 90 लाख रुपये की लागत आने की संभावना



है। प्रस्तावित पार्क में ओपन जिम और अन्य बेहतरीन सुविधाएं उपलब्ध कराई जाएंगी। लंबे समय से स्थानीय निवासी इस क्षेत्र में पार्क की मांग कर रहे थे, जो अब पूरा होने जा रहा है।

नगर निगम ने मुखानी क्षेत्र में करीब 2000 वर्ग फीट जमीन का निरीक्षण कर सर्वेक्षण पूरा कर लिया है। यहां सार्वजनिक शौचालय बनाए जाने की योजना है। क्षेत्र में शौचालय की सुविधा न होने के कारण स्थानीय दुकानदारों और आम नागरिकों को काफी असुविधा होती थी। प्रस्ताव स्वीकृत होते ही यहां भी निर्माण शुरू कर दिया जाएगा। खाली पड़ी सरकारी संपत्तियों को चिन्हित कर उन्हें जनसुविधाओं के लिए उपयोग में लाने की पहल को लोगों ने सराहनीय बताया है। लोगों का कहना है कि इससे न केवल शहर की सुंदरता में इजाफा होगा, बल्कि लोगों को सुविधाएं भी मिलेंगी।

गोष्ठी में समझौते रद्द करने की उठाई मांग

रामनगर, अमृत विचार: किसान संघर्ष समिति की ओर से कनिशा दूध डेयरी में अमेरिका द्वारा भारत पर लगाए गए 50% आयात शुल्क (टैरिफ)व अमेरिका तथा अन्य साम्राज्यवादी देशों से किए गए सभी गैरबराबरी पूर्ण समझौते रद्द करने के विषय को लेकर संगोष्ठी संपन्न हुई।

संगोष्ठी में समाजवादी लोक मंच के संयोजक सुरेश कुमार ने कहा कि भाजपा सरकार ने दो दिन पहले ही अमेरिका से आने वाली कपास पर लगने वाले टैरिफ को 11 प्रतिशत से घटाकर शून्य कर दिया है। ललित उग्रेती ने कहा कि देश के किसान किसी भी कीमत पर अमेरिका से कृषि समझौता स्वीकार नहीं करेंगे। ललिता रावत ने कहा कि उत्पादन देश की जनता की जरूरतों को पूरा करने के लिए होना चाहिए। रामेश जोशी, उपपा नेता आसिफ अली, गिरिश आदि ने विचार रखे।



कार्यशाला में अपर जिलाधिकारी शैलेंद्र नेगी को सम्मानित करते पदाधिकारी ।

ने उनके व्यक्तित्व को निखारने में अहम भूमिका निभाई है। उन्होंने सभी प्रशिक्षार्थियों से आग्रह किया कि वे राष्ट्रीय नाट्य विद्यालय से आए विशेषज्ञों की बातों में उभरते रंगकर्मियों को उत्साहित किया। उन्होंने कहा कि रंगमंच व्यक्ति के सर्वांगीण विकास का माध्यम है। यह न केवल आत्मविश्वास बढ़ाता है, बल्कि जीवन के हर क्षेत्र में संवाद, अभिव्यक्ति और समझ की नई राहें खोलता है। उन्होंने कहा कि रंगमंच

संस्कृतिक समझ, संप्रेषण कौशल और आत्मविश्वास को विकसित करने में सहायक है। कार्यशाला निदेशक चंदन बिष्ट के अनुसार यह प्रशिक्षण न केवल प्रतिभागियों को कलात्मक रूप से समृद्ध करेगा, बल्कि जीवन के हर क्षेत्र में उन्हें सशक्त बनाएगा। कार्यशाला में निदेशक भूपेंद्र बिष्ट, व्यवस्थापक दीक्षा विष्ट, प्रधानाचार्या माया बिष्ट, रंगकर्मी राजीव कुमार शर्मा, गौरव जोशी, ललित कर्नाटक आदि मौजूद थे।

वाहनों की फिटनेस शुरू कराएं

संवाददाता, रामनगर

अमृत विचार: विभिन्न वाहन यूनियन के पदाधिकारियों और स्वामियों ने विधायक दीवान सिंह बिष्ट के कार्यालय पहुंचकर उन्हें ज्ञापन सौंपा।

ज्ञापन में वाहन स्वामियों एवं चालकों ने कहा कि पूर्व में उनके वाहनों की फिटनेस रामनगर सहायक संभागीय कार्यालय में कम दरों में की जाती थी, लेकिन अब कुछ समय से यह कार्य हल्द्वानी किए जाने से वाहन स्वामियों को काफी परेशानियों का सामना करना पड़ रहा है। कहा कि अब फिटनेस के चार्ज तीन गुना बढ़ा दिए गए हैं और फिटनेस का कार्य प्राइवेट हाथों में सौंप दिया गया है। इस कार्य में लगे प्राइवेट कंपनी के लोग वाहन स्वामी से मनमर्जी से शुल्क वसूल



विधायक को ज्ञापन सौंपते विभिन्न संगठनों के लोग । ● अमृत विचार

रहे हैं। जिससे उनके आगे एक गंभीर समस्या खड़ी हो गई है। पूर्व की भांति वाहनों की फिटनेस का कार्य रामनगर में ही न्यूनतम दरों पर शुरू कराया जाए। यदि उनकी मांग पूरी नहीं हुई तो वह आंदोलन करने के लिए मजबूर होंगे। विधायक दीवान सिंह बिष्ट ने कहा कि वह इस मामले में विभागीय मंत्री से वार्ता पर वाहन स्वामियों

की इस गंभीर समस्या का शीघ्र समाधान कराने का प्रयास करेंगे। इस दौरान कॉबैंट जिप्सी वेलफेयर एसोसिएशन के अध्यक्ष जगदीश छोमवाल, जिम कॉबैंट टैक्सी ऑपरेंटर सोसाइटी के अध्यक्ष रेहान खान, ऑटो यूनियन के अध्यक्ष मोहम्मद यूसुफ कुरेशी, नजाकत अली, मोहन बिष्ट, मोहसिन और आदिल आदि मौजूद रहे।

विक्रम जंतवाल बने सांसद प्रतिनिधि

कालाढूंगी, अमृत विचार : सांसद अजय भट्ट ने विक्रम जंतवाल निवासी खडकपुर चकलुवा को विकास खंड कोटाबाग का अपना प्रतिनिधि नियुक्त किया है। क्षेत्र में पार्टी व संगठन के उल्लेखनीय कार्यों को देख उन्हें यह जिम्मेदार सौंपी है।

विक्रम जंतवाल भाजपा मंडल अध्यक्ष का दूसरा कार्यकाल है। उनकी पत्नी मनीषा जंतवाल ब्लॉक निवासी खडकपुर चकलुवा को विकास खंड कोटाबाग का अपना प्रतिनिधि नियुक्त किया है। क्षेत्र में पार्टी व संगठन के उल्लेखनीय कार्यों को देख उन्हें यह जिम्मेदार सौंपी है।



देवभूमि उद्योग व्यापार मंडल बेतालघाट इकाई के नवनिर्वाचित अध्यक्ष तारा सिंह ।

तारा सिंह बने बेतालघाट इकाई के अध्यक्ष

हल्द्वानी, अमृत विचार : देवभूमि उद्योग व्यापार मंडल की बेतालघाट इकाई में अध्यक्ष पद के लिए चुनाव संपन्न हुए। इसमें तारा सिंह भंडारी ने बहुतां कम अंतर से अशोक सिंह अतुल को हराकर अध्यक्ष पद पर जीत दर्ज की। चुनाव अधिकारी दलीप सिंह नेगी (मुन्ना) ने बताया कि बेतालघाट में परंपरागुसर का चुनाव होता है, जबकि कार्यकारिणी गठन का अधिकार निर्वचित अध्यक्ष को दिया जाता है। जल्द ही शपथ ग्रहण के बाद कार्यकारिणी का विस्तार किया जाएगा। प्रदेश अध्यक्ष हुकम सिंह कुंवर ने तारा सिंह भंडारी को बधाई देते हुए कहा कि पराजित प्रत्याशी अशोक सिंह अतुल को संगठन में सम्मानजनक भूमिका दी जाएगी। उन्होंने चुनाव के सफलतापूर्वक संपन्न कराने में प्रदेाल सचिव शेखर दानी और लंबे समय तक बेतालघाट इकाई के अध्यक्ष रहे बालम सिंह बोरा के योगदान की भी सराहना की। बधाई देने वालों में अंकित सिंह जलाल, विनोद तिवारी, रंजन डोबी और बसंत तिवारी सहित कई व्यापारी शामिल रहे।

आयोजन विधायक बंशीधर भगत समेत भाजपा पदाधिकारियों व कार्यकर्ताओं ने सुनी प्रधानमंत्री नरेंद्र मोदी की मन की बात

मन की बात देशवासियों को प्रेरित करने का सशक्त माध्यम: भगत

संवाददाता, हल्द्वानी

अमृत विचार: कालाढूंगी विधानसभा क्षेत्र के विधायक बंशीधर भगत ने लामाचौड़ क्षेत्र के बृथ संख्या 149 में राष्ट्रपति सम्मान प्राप्त जीवन चंद्र जोशी के निवास पर स्थानीय जनता के साथ प्रधानमंत्री मन की बात के 125वें एपिसोड को सुना और देखा। उन्होंने कहा कि मन की बात देशवासियों को प्रेरित करने और सामाजिक जागरूकता बढ़ाने का एक सशक्त माध्यम है। यह कार्यक्रम समाज के हर वर्ग को जोड़ता है। इस अवसर पर भाजपा प्रदेश कार्यकारिणी सदस्य कमलनयन जोशी, ग्राम प्रधान व मन की बात के विधानसभा



महेश शर्मा के आवास पर मन की बात सुनते कार्यकर्ता ।

संयोजक गणेश शाह , मंडल उपाध्यक्ष गोविंद बरती, बृथ अध्यक्ष गणेश मेहरा मौजूद रहे।

उधर, मन की बात कार्यक्रम का सामूहिक श्रवण रविवार को हिम्मतपुर तल्ला में भाजपा नेता और पूर्व दर्जा प्राप्त राज्यमंत्री महेश शर्मा के आवास पर किया



मन की बात सुनते विधायक बंशीधर भगत व अन्य कार्यकर्ता ।

गया। मुख्य अतिथि दर्जाधारी मंत्री सुरेश भट्ट ने कहा कि मन की बात कार्यक्रम के माध्यम से हमें केंद्र सरकार की विभिन्न योजनाओं और देशभर में चल रहे सामाजिक कार्यों की जानकारी मिलती है। महेश शर्मा ने कहा कि मन की बात के जरिए देश की जनता से

सीधे संवाद करते हैं, जो अपने आप में दुनिया के लिए एक मिसाल है। इस मौके पर आनंद दुर्गापाल, गौरव शर्मा, कमलेश शर्मा, भूवन शर्मा, चन्द्र प्रकाश, रतन सिंह, हीरा सिंह बिष्ट, खीमानन्द शर्मा, यमुना दत्त जोशी, सुनील भट्ट शामिल थे।

रामनगर और भीमताल में भी सुनी मन की बात

रामनगर/भीमताल : प्रधानमंत्री नरेंद्र मोदी के मन की बात कार्यक्रम को रामनगर के भाजपा नेताओं और कार्यकर्ताओं ने अपने निवास और कुछ ने कार्यालय पर सुनी। विधायक दीवान सिंह बिष्ट ने अपने कार्यालय पर भाजपा नेताओं और कार्यकर्ताओं के साथ प्रधानमंत्री की मन की बात सुनी। पूर्व पालिकाध्यक्ष भगीरथ लाल चौधरी और पूर्व पालिकाध्यक्ष उर्मिला चौधरी ने निवास पर मन की बात सुनी। पूर्व ब्लॉक प्रमुख रेखा रावत और ब्लॉक प्रमुख प्रतिनिधि इंंदर सिंह रावत ने निवास पर मन की बात सुनी। भाजपा नेता शिशुपाल सिंह रावत ने भाजपा कार्यकर्ताओं और लोगों के साथ चंद्रपुर तिवारी में माधव सिंह पटवाल के घर पर प्रधानमंत्री नरेंद्र मोदी की मन की बात सुनी। भाजपा अल्पसंख्यक मोर्चा के प्रदेश मंत्री अजीज खान ने निवास पर परिवार के साथ मन की बात सुनी। वहीं, नौकुचियाताल शक्तिकेंद्र संयोजक पुष्पा जोशी ने नौकुचियाताल में ऐसे लोगों को मन की बात कार्यक्रम में बुलाया, जिन्होंने आज तक मन की बात नहीं सुनी थी। उन्होंने प्रधानमंत्री मोदी के कार्यों और प्रोत्साहन को सराहा और यह भी कहा कि पहाड़ी क्षेत्रों में विकास ठहर सा गया है। वर्षों से भीमताल नौकुचियाताल की सड़क की बदहाली, झील किनारे अतिक्रमण हटाने की मांग वला आजा जनता के लिए सिटी अशवा बेस अस्पताल की मांग कई वर्षों से लंबित है। जिस पर भाजपा सरकार को ध्यान देना चाहिए। कार्यक्रम में रंजना पंत, चंपा जोशी, विमला भगत, किरन उग्रती, भाजपा के सक्रिय सदस्य राहुल जोशी, भावेश बुजवासी आदि मौजूद रहे।

सिटी ब्रीफ

डॉ. सुभाष चंद्र को निदेशक शोध का अतिरिक्त कार्यभार

पंतनगर : जीबी पंत कृषि विश्वविद्यालय के कुलपति डॉ. मनमोहन सिंह चौहान ने कृषि महाविद्यालय के अधिष्ठाता डॉ. सुभाष चंद्र को निदेशक शोध का अतिरिक्त दायित्व सौंपा है।

मुख्य कार्मिक अधिकारी के कार्यालय आदेश के बाद डॉ. चंद्र वर्तमान में कृषि महाविद्यालय में अपने दायित्वों का निर्वहन कर रहे हैं और अब वे निदेशक शोध के पद का अतिरिक्त कार्य भी संभालेंगे। जबकि डॉ. एएस नेन को निदेशक शोध के पद का कार्यकाल पूरा करने के बाद उनको निदेशक शोध के दायित्वों से मुक्त कर दिया गया है।

दिनदहाड़े शक्तिफार्म बाजार में युवक से मारपीट

सितारगंज : शक्तिफार्म क्षेत्र में दिनदहाड़े कुछ युवकों ने एक युवक को बीच सड़क पर धेर लिया, उसकी मोटरसाइकिल की चाबी छीन ली और इंटर कॉलेज के अंदर ले जाकर उसके साथ गाली-गलौज व मारपीट की। पीड़ित अंकित चौहान निवासी डीआरडॉम नजीमाबाद ने पुलिस चौकी शक्तिफार्म में दी तहरीर में बताया कि 31 अगस्त की दोपहर लगभग 1:50 बजे जब वह बाजार से लौट रहा था तो हिमांशु सिंह बिष्ट, हर्ष साहनी, ऋषि, यमक चौहान निवासी शक्तिफार्म बाजार तथा बादल साना निवासी निर्मलनगर ने उसे धेर लिया और उसकी बाइक की चाबी छीनकर इंटर कॉलेज के अंदर ले जाकर बेरहमी से पीटा।

फार्मेसिस्ट एसोसिएशन का अधिवेशन व नई कार्यकारिणी के चुनाव 21 सितंबर को

संवाददाता, रुद्रपुर

अमृत विचार: डिप्लोमा फार्मेसिस्ट एसोसिएशन की जनपदीय बैठक जिला चिकित्सालय के सभागार में संघ के जिलाध्यक्ष बीएन बेलवाल की अध्यक्षता में आयोजित हुई।

इस दौरान विभिन्न मुद्दों पर चर्चा की गई और सर्वसम्मति से 21 सितम्बर को जनपदीय अधिवेशन एवं नई कार्यकारिणी के गठन की तिथि निर्धारित की गई। रविवार को आयोजित बैठक में प्रदेश स्तर पर आदर संचिवालय संशोधन सुझावों पर भी सदस्यों ने विचार रखे। इस दौरान जिला फार्मेसी अधिकारी आरएस अधिकारी ने फार्मेसिस्टों से संगठन को मजबूत बनाने के लिए

कच्ची शराब के खिलाफ रुद्रपुर गांव की महिलाओं ने भरी हुंकार

मारी मात्रा में अवैध शराब को किया नष्ट, एक कारोबारी को किया पुलिस के सुपुर्द

संवाददाता शक्तिफार्म

अमृत विचार : ग्राम सभा रुद्रपुर मुख्य चौराहे पर स्थित कुछ दुकानों से संचालित हो रही अवैध कच्ची शराब के कारोबार के खिलाफ महिलाओं का गुस्सा फूट पड़ा। एकाएक सैकड़ों की तादाद में महिलाओं ने धाबा बोलकर भारी मात्रा में अवैध कच्ची शराब नष्ट कर एक कारोबारी को पुलिस के सुपुर्द किया। इधर महिलाओं एवं ग्रामीणों ने अवैध शराब कारोबारियों के खिलाफ कार्रवाई की मांग को लेकर चौकी का घेराव जमकर हंगामा किया।

ग्राम सभा रुद्रपुर के मुख्य चौराहे पर स्थित कपड़े की दुकान, मोटरसाइकिल मिस्ट्री, ढाबा एवं एक कम्पेक्शनरी दुकान में लंबे समय से अवैध कच्ची शराब का कारोबार संचालित हो रहा था। कई बार ग्रामीणों ने इसका विरोध किया परंतु अवैध कच्ची शराब कारोबारी द्वारा ऊँची पकड़ होने की बात करते हुए ग्रामीणों पर ही धौंस जमाया जाता रहा है। रविवार को ग्राम प्रधान रितु बैध के नेतृत्व में सैकड़ों लोगों ने इन शराब कारोबारियों के ठिकानों पर धावा बोल दिया, जहां से



नशा कारोबारियों के खिलाफ कार्रवाई की मांग को लेकर पुलिस का घेराव करते ग्रामीण। ● अमृत विचार

मछली बाजार एवं कुशमौठ तिराहा बना नशेड़ियों का गढ़

शक्तिफार्म :पुलिस चौकी से महज सी मीटर दूरी पर स्थित मछली बाजार, नशेड़ियों का गढ़ बन गया। मछली बाजार में खुलेआम अवैध कच्ची शराब परोसा जा रहा है, बावजूद भी इन शराब कारोबारियों पर कोई कार्रवाई अमल में नहीं लाई जा रही है। इधर कुछ कुशमौठ तिराहे के आस- पास भी कई दुकानें एवं ढाबा, वर्तमान में पूरे क्षेत्र में चर्चा का विषय है, जहां दिनभर नशेड़ियों का जमावड़ा लगा रहता है। स्थानीय प्रशासन द्वारा इन पर कोई कार्रवाई न होने के कारण यह बेखोफ अपने कारोबार को संचालित कर रहे हैं।

ग्रामीणों ने भारी मात्रा में अवैध कच्ची शराब बरामद कर उसे नष्ट किया। मौका पाकर दो शराब कारोबारी तो मौके से फरार हुए, परंतु एक शराब कारोबारी को ग्रामीणों ने पड़कर पुलिस के सुपुर्द किया। ग्रामीण महिलाओं का कहना है कि अवैध

शराब का कारोबार स्थानीय प्रशासन के साथ पूर्ण रूप से मिली भगत कर लंबे समय से संचालित किया जा रहा था। इधर ग्रामीणों ने चौकी पहुंचकर अवैध शराब कारोबारी के खिलाफ कार्रवाई की मांग को लेकर अपर उप निरीक्षक सुरेंद्र बोरा का घेराव कर

सतीश बने श्रमिक कल्याण प्रकोष्ठ के

कुमाऊं सह संयोजक

सितारगंज : श्रमिकों के हितों की चिंता और उनके अधिकारों की लड़ाई को

लेकर संदेर्द अग्रणी भूमिका निभाने वाले समाजसेवी व श्रमिक नेता सतीश को वैश्विक मानवाधिकार श्रमिक सुरक्षा परिषद ने श्रमिक कल्याण प्रकोष्ठ का कुमाऊं सह संयोजक नियुक्त किया है। परिषद के राष्ट्रीय अध्यक्ष खूब सिंह ‘विकल’ ने कहा कि सतीश की निस्वार्थ सेवा भावना, श्रमिकों के प्रति संवेदनशीलता और समाज के वंचित वर्गों के कल्याण के लिए किए गए प्रयासों को देखते हुए यह निर्णय लिया गया है। संस्था के जिलाध्यक्ष सिमरजीत सिंह, महामंत्री विनोत कुमार, जिला संयोजक दीप नारायण सिंह, ओम प्रकाश व आकाश सिंह समेत कई पदाधिकारियों व कार्यकर्ताओं ने उन्हें शुभकामनाएं दीं।



सतीश।

पांच माह की गर्भवती की मौत, लापरवाही का आरोप

●परिजनों ने काटा अस्पताल में हंगामा, जांच कमेटी गठित गलत इंजेक्शन लगाने का आरोप

संवाददाता,रुद्रपुर

अमृत विचार: उपचार के दौरान मरीजों की मौत का सिलसिला थमने का नाम ही नहीं ले रहा है। ऐसे ही जिला अस्पताल में भर्ती पांच माह की गर्भवती की मौत सिम्पी (फाइल) होने का मामला सामने आया हैं। जहा हंगामा काटते हुए परिजनों ने डॉक्टर और स्टाफ पर गलत इंजेक्शन लगाने का आरोप लगाया। सूचना मिलते ही पुलिस, पीएमएस और सीएमओ भी मौके पर पहुंचे और शव का

101 लीटर कच्ची शराब के साथ 4 तस्कर दबोचे

किच्छा/पुलभट्टा: पुलभट्टा थाना एवं किच्छा कोतवाली पुलिस की टीम ने अलग-अलग कार्रवाई करते हुए 4 नशा तस्करों को गिरफ्तार कर उनके कब्जे से कच्ची शराब बरामद कर ली।

पुलभट्टा थाना पुलिस के उपनिरीक्षक प्रताप सिंह सुयाल के नेतृत्व में पुलिस टीम ने फ्लाई ओवर के नीचे ग्राम पुलभट्टा कॉलोनी, वार्ड नंबर 17 निवासी बलबीर सिंह को पकड़ लिया। पुलिस ने प्लास्टिक के कट्टे से 32 पाउच में रखी करीब 16 लीटर कच्ची शराब बरामद कर ली। इधर किच्छा कोतवाली के उपनिरीक्षक बसंत प्रसाद की अगुवाई में टीम ने ग्राम लालपुर में दूधिया नगर, वार्ड नंबर 12 निवासी राजपाल को पकड़ लिया। पुलिस ने आरोपी से बरामद कट्टे से 100 पाउच में रखी 35 लीटर कच्ची शराब बरामद कर ली। इधर कलकत्ता पुलिस चौकी के उपनिरीक्षक महेश चंद्र की अगुवाई में पुलिस टीम ने चौकी अंतर्गत माता फॉर्म पुलिया के निकट ग्राम बखपुर भगवानपुर, किच्छा निवासी बलबीर सिंह को कच्ची शराब के साथ पकड़ लिया। पुलिस ने आरोपी के पास 60 पाउच में रखी 20 लीटर कच्ची शराब बरामद कर कब्जे में ले ली। इधर उपनिरीक्षक ओम प्रकाश सिंह की अगुवाई में टीम ने ग्राम जगतारपुर, थाना सितारगंज निवासी गुरचरण सिंह के कब्जे से 90 पाउच में रखी करीब 30 लीटर कच्ची शराब बरामद कर आरोपी को हिरासत में ले लिया।

नए प्रदेश अध्यक्ष और उपाध्यक्ष का स्वागत



किच्छ में नवनिर्वाचित पदाधिकारियों का स्वागत करते लोग। ● अमृत विचार

संवाददाता, किच्छा

●अधिवेशन में प्रदेश कार्यकारिणी का चुनाव संपन्न हुआ

के बैनर तले आयोजित कार्यक्रम में नवनिर्वाचित प्रदेश अध्यक्ष एवं प्रदेश उपाध्यक्ष ने सभी सदस्यों का आभार व्यक्त करते हुए संगठन हित में कार्य करने का भरोसा दिलाया। निर्वाचित पदाधिकारियों ने ग्राम चुकटी देवरिया में वीरांगना श्रीमती गोविंदी परिहार, वीरांगना लीला बिष्ट एवं वीरांगना नंनदी बिष्ट को उनके घर जाकर सम्मानित किया। इस मौके पर करुणाकर तिवारी, जावेद मलिक, महेंद्र सिंह बिष्ट, शिवचरण सिंह, इंद्रासन, बबलू गुप्ता, चंद्रशेखर, बिशन सिंह परिहार, सत्येंद्र कुमार, आनंद सिंह, प्रताप सिंह, नवीन चंद पांडे, भोपाल सिंह आदि मौजूद रहे।



महिला की मौत के बाद हंगामे के दौरान पीएमएस और सीएमओ से वार्ता करते लोग।

पोस्टमार्टम करने और मामले की जांच कमेटी द्वारा किए जाने का फैसला किया। जिसके बाद ही मामला को संभाला गया।

जानकारी के अनुसार वार्ड नंबर एक फुलसुंगा निवासी सिम्पी रस्तोगी (28) पांच माह की

गर्भवती थी और 29 अगस्त को पेट दर्द होने पर परिजनों द्वारा जिला अस्पताल में भर्ती कराया गया था। रविवार की शाम को अचानक सिम्मी की अचानक तबियत बिगड़ी और कुछ देर बाद ही मौत हो गई। इस वकत मृतका का पति

मुकेश वहां मौजूद था। मृतका के परिजनों का आरोप है कि नर्स के इंजेक्शन लगाने के बाद सिम्मी का शरीर नीला पड़ गया और कुछ देर में ही उसकी मौत हो गई थी। आरोप लगाया कि गलत इंजेक्शन देने से बहू की मृत्यु हुई थी।

मौत की खबर मिलते ही परिजनों का गुस्सा भड़क गया और बड़ी संख्या में लोगों ने हंगामा काटना शुरू कर दिया। सूचना मिलते ही पीएमएस राजेश सिन्हा और सीएमओ केके अग्रवाल भी अस्पताल पहुंच गए। इस दौरान पीएमएस ने बताया कि गर्भवती मौत का मामला गंभीर है और मृतका का पोस्टमार्टम किए जाने के साथ ही चार सदस्य कमेटी करेगी और निर्धारित समय में अपनी रिपोर्ट भी पेश करेगी। जांच के बाद कठोर कार्रवाई की जाएगी।

चावला कॉलोनी में गिरी आकाशीय बिजली

संवाददाता, रुद्रपुर

अमृत विचार : शनिवार की देर रात्रि से हो रही मूसलाधार बारिश के दौरान चावला कॉलोनी में आकाशीय बिजली गिरने का मामला सामने आया है। बिजली की चपटों ने जहां तिम्रिजिला मकान का छज्जा टूट गया। वहीं कई घरों के इलेक्ट्रॉनिक उत्पाद भी फुंक गए। गनीमत यह रही कि कोई अप्रिय घटना घटित नहीं हुई। आकाशीय बिजली गिरने से लोग भयभीत हैं।

शनिवार की देर रात्रि एक बजे से मूसलाधार बारिश प्रारंभ हुई और अचानक तीन बजे के करीब भूराानी स्थित चावला कॉलोनी स्थित एक तिम्रिजिला इमारत के छज्जे पर तेज धमाके के साथ आकाशीय बिजली गिरी। बिजली की तड़तड़ाहट इतनी तेज थी कि



खटीमा पीलीभीत मार्ग पर पेड़ गिरने से लगा जाम। ● अमृत विचार

सो रहे लोग भयभीत हो उठे और बाहर की ओर भागे। स्थानीय लोगों को यह लगा कि किसी पड़ोसी के घर तेज धमाका हुआ है।

बाद में पता चला कि आकाशीय बिजली की तड़तड़ाहट थी और तेज आवाज के साथ भी विद्युत आपूर्ति ठप हो गई। स्थानीय लोगों का कहना था कि आकाशीय बिजली गिर जाने के कारण

मुख्य मार्ग पर पेड़ गिरने से आवागमन रहा ठप

खटीमा : खटीमा-पीलीभीत राष्ट्रीय राजमार्ग पर मुडेली गांव के पास रविवार को बारिश के बीच एक पेड़ के गिर जाने से करीब एक घंटे आवागमन बाधित रहा। इस दौरान दोनों ओर सड़क पर वाहनों की लंबी कतारें लग गईं। स्थानीय लोगों द्वारा इसकी सूचना वन विभाग को दी गई। जिसपर वन दरोगा धन सिंह अधिकारी अपनी टीम के साथ मौके पर पहुंचे और उन्होंने जल्द से जल्द पेड़ को कटवा कर रास्ते को साफ करवाया। जिसके बाद आवागमन शुरू हो सका।

और इलेक्ट्रॉनिक उत्पाद पर ज्यादा प्रभाव डाला। गनीमत यह भी रही कि आकाशीय बिजली गिरने के कारण कोई अप्रिय घटना घटित नहीं हुई।

पहल

विपणन, पैकेजिंग और आय वृद्धि की दी जानकारी, चरनपुर गांव में आयोजित हुआ प्रशिक्षण कार्यक्रम

महिलाओं को बताई मंडुआ बिस्कुट बनाने की तकनीक

संवाददाता, पंतनगर

अमृत विचार: गदरपुर ब्लॉक के चरनपुर गांव में जनजातीय महिलाओं को सशक्त और आत्मनिर्भर बनाने के लिए गोविंद बल्लभ पंत कृषि एवं प्रौद्योगिकी विश्वविद्यालय के कृषि संचार विभाग की ओर से भारतीय कृषि अनुसंधान परिषद के वित्तीय सहयोग से उद्यमिता विकास विषय पर दो-दिवसीय प्रशिक्षण कार्यक्रम आयोजित किया गया। इस दौरान महिलाओं को मंडुआ बिस्कुट, लापसी, नमकीन और केक बनाने की तकनीक सिखाई गई। साथ ही विपणन, पैकेजिंग और आय वृद्धि की रणनीतियों पर विस्तार से जानकारी दी गई।



महिलाओं को घरेलू सामग्री वितरित करते निदेशक संचार डॉ. जैपी जायसवाल।

रविवार को आयोजित प्रशिक्षण के दौरान निदेशक संचार डॉ. जेपी जायसवाल ने कहा कि पारंपरिक फसलों का मूल्य संवर्धन केवल घर की जरूरतों को पूरा करने तक सीमित नहीं है, बल्कि यह महिलाओं को स्वरोजगार का

सुदृढ़ करेगा, बल्कि पूरे गांव की अर्थव्यवस्था में भी नई ऊर्जा का संचार करेगा।

कृषि संचार विभाग की डॉ. अर्पिता शर्मा कांडपाल ने कहा कि इस प्रशिक्षण का उद्देश्य तकनीक के साथ-साथ उद्यमशीलता की भावना जगाना है। मंडुआ से तैयार उत्पाद जैसे बिस्कुट, लापसी और केक न केवल पौष्टिक हैं, बल्कि बाजार में उनकी बड़ी मांग है। यदि महिलाएं समूह बनाकर इनका उत्पादन करें तो वे स्वरोजगार से रोजगार प्रदाता बन सकती हैं। आईएसडी की संचालक विध्ववासिनी ने कहा कि गांव की प्रगति तभी संभव है जब महिलाएं आर्थिक रूप से मजबूत हों। प्रशिक्षण से न केवल आत्मविश्वास

बढ़ता है, बल्कि गांव की महिलाएं आत्मनिर्भरता की मिसाल भी बन सकती हैं।

परियोजना अन्वेषक एवं सहायक प्राध्यापिका निशा ने महिलाओं को व्यवहारिक प्रशिक्षण देते हुए मठरी, पापड़ और सेवई बनाने की विधियां सिखाईं। उन्होंने बताया कि छोटे स्तर पर तैयार उत्पाद भी यदि गुणवत्ता और स्वच्छता के साथ बनाए जाएं तो उनकी बिक्री आसानी से हो सकती है। कार्यक्रम में गांव की बड़ी संख्या में महिलाओं ने उत्साहपूर्वक भाग लिया और कहा कि इस पहल से उन्हें घर-परिवार के साथ-साथ आर्थिक रूप से आत्मनिर्भर बनने का अवसर मिलेगा। कार्यक्रम ने उमा और रश्मि भी उपस्थिति थी।

ब्रीफ न्यूज

छत पर घूमने से मना करने पर मारपीट

बाजपुर : मध्य रात्रि छत पर घूम रहे पड़ोसी युवक से मना किया तो उसने गाली-गलौज करते हुए मारपीट कर दी। घटना में घायल हुए युवक को पुलिस के माध्यम से सरकारी अस्पताल में भर्ती कराया गया है। नगरपालिका के वार्ड- 13 मोहल्ला इंदिरा कालोनी निवासी 22 वर्षीय शिवम पुत्र रमेश शनिवार की मध्य रात्रि अपने घर की छत पर गया तो वहां पड़ोसी व्यक्ति घूम रहा था। आरोप है कि जब उसने आरोपित से आधी रात में इस तरह छत पर घूमने से मना किया तो वह गाली-गलौज करने लगा। इतना ही नहीं विरोध करने पर उसने शिवम पर जानेवला हमला कर दिया, जिसमें वह गंभीर रूप से घायल हो गया। शोरशराबा सुनकर अन्य सहजोग भी पहुंच गए जिसके चलते हमलावर जान से मारने की धमकी देकर फरार हो गया। वहीं घायल को पुलिस के माध्यम से सरकारी अस्पताल में भर्ती कराया गया है।

55 लीटर कच्ची शराब के साथ तीन गिरफ्तार

काशीपुर : पुलिस ने विभिन्न जगहों से 55 लीटर शराब के साथ तीन आरोपियों को गिरफ्तार किया है। बीते दिन कुंडेश्वरी चौकी पुलिस ने सिडकुल गेट पर भट्ठा कॉलोनी को जाने वाले रास्ते पर अनिल कुमार निवासी ग्राम जुड़का नं. 2 को एक कट्टे में 9 बड़े व 13 छोटे, कुल 22 पाउंड लगभग 15 लीटर, सीतारामपुर प्राइमरी स्कूल के पास से सुरेंद्र सिंह निवासी धनौरी को जरीकेन में लगभग 20 लीटर कच्ची शराब और कुंडा थाना पुलिस ने सक्की मंडी के पीछे चौराहे से देला नदी की ओर जाने वाले रास्ते पर इन्द्रजित सिंह निवासी वार्ड नं. 38, आदर्श नगर को कट्टे में 60 पाउंड लगभग 20 लीटर कच्ची शराब के साथ गिरफ्तार किया है।

35 लीटर कच्ची शराब के साथ तस्कर गिरफ्तार

सितारगंज : सितारगंज पुलिस ने शनिवार देर शाम उकरीलौ क्षेत्र में गश्त के दौरान 55 वर्षीय प्रीराम सिंह निवासी पूर्वी उकरीली को रंगे हाथ 74 पाउंडों में करीब 35 लीटर कच्ची शराब के साथ दबोच लिया। पुलिस को देखकर आरोपी झाड़ियों में छिपने का प्रयास कर रहा था, लेकिन सतर्क सिपाहियों ने दौड़कर उसे धर दबोचा। तलाशी लेने पर सफेद प्लास्टिक के कट्टे से शराब से भरे पाउंड बरामद हुए, जिनमें से मुग्गा सुशिक्षित कर शेष को मौके पर सील किया गया। गिरफ्तारी के दौरान आरोपी ने कच्ची शराब बेचने की बात स्वीकार की।

शराब के साथ दबोचा

बाजपुर : बैरिया दौलत चौकी की पुलिस ने ग्राम बैरिया दौलत निवासी सरजीत सिंह को दस लीटर कच्ची शराब के साथ बड़ा भोज की तरफ जाने वाले मार्ग से गिरफ्तार किया है।

डिवाइडर से टकराया अनियंत्रित डंपर

● सीपीयू व ट्रैफिक पुलिस ने सुचारु कराया यातायात

संवाददाता, काशीपुर

अमृत विचार: चालक की लापरवाही के चलते बजरी से भरा एक डंपर अनियंत्रित होकर डिवाइडर से टकराकर बुरी तरह क्षतिग्रस्त हो गया। मौके पर पहुंची सीपीयू व ट्रैफिक पुलिस ने डंपर को खाली कराने का प्रयास शुरू कर यातायात को सुचारू किया। रविवार की तड़के राधेश्याम बिल्डिंग के पास पुरानी स्टेट बैंक बिल्डिंग के सामने बजरी से भरा एक डंपर आरोओबी से नीचे उतरने के बाद डिवाइडर से टकरा गया। गनीमत रही कि इस दौरान वहां कोई मौजूद न होने से किसी को कोई चोट नहीं आई और चालक

बस की चपेट में आकर रेलवे कर्मचारी की मौत

संवाददाता, काशीपुर



इंद्र प्रकाश (फाइल)

जहां से चिकित्सकों ने उसकी हालत नाजुक देख रेफर कर दिया। परिजनों द्वारा घायल को इलाज के लिये मुरादाबाद ले जाया जा रहा था, लेकिन रास्ते में ही घायल ने दम तोड़ दिया।

श्यामपुरम निवासी इंद्र प्रकाश (37) पुत्र जयप्रकाश रेलवे विभाग में गैंगमैन के पद पर कार्यरत था।

रविवार की सुबह वह बाइक से लालकुआं गूलरगोजी इ्यूटी जाने के लिए काशीपुर की ओर आ रहा था। इस दौरान वह बाजपुर रोड पर अग्निशमन विभाग के पास काशीपुर से बरेली जा रही रोडवेज बस संख्या यूके 07पीए- 2846 की चपेट में आकर गंभीर रूप से घायल हो गया। फायर विभाग के कर्मियों ने घायल को सरकारी अस्पताल पहुंचाया और परिजनों को घटनाक्रम की सूचना दी।

इंद्र प्रकाश के बड़े भाई राजेंद्र ने बताया कि हालत गंभीर होने पर सरकारी अस्पताल से हायर सेंटर रेफर कर दिया था। तब वह लोग मुरादाबाद लेकर जा रहे थे, कि रास्ते में इंद्र प्रकाश ने दम तोड़ दिया। सूचना पर पहुंची पुलिस ने शव का पोस्टमार्टम कराया।

त्योहारों के मद्देनजर व्यापारियों ने महापौर शर्मा से लगाई मदद की गुहार , महापौर ने दिया आश्वासन अतिक्रमण हटाने की कार्रवाई को स्थगित करने की मांग

संवाददाता, रुद्रपुर

अमृत विचार: काशीपुर बाईपास रोड के चौड़ीकरण की जद में आ रहे व्यापारियों ने देवभूमि व्यापार मंडल अध्यक्ष गुरमीत सिंह और भाजपा मंडल अध्यक्ष सुनील टुकराल के नेतृत्व में महापौर विकास शर्मा से मुलाकात की। इस दौरान व्यापारियों ने त्योहारों के मद्देनजर अतिक्रमण हटाने की कार्रवाई को स्थगित करने की मांग की। वहीं महापौर ने जिला प्रशासन और मुख्यमंत्री से वार्ता कर व्यापारियों को राहत दिलाने का आश्वासन दिया। व्यापारियों ने महापौर को बताया कि सड़क चौड़ीकरण के लिए सड़क के मध्य से दोनों ओर 22.5 मीटर की नपाई की जा रही



महापौर विकास शर्मा को ज्ञापन देते व्यापारी नेता। ● अमृत विचार

है। इससे बाईपास मार्ग पर वर्षों से कारोबार कर रहे व्यापारियों का भारी नुकसान होने की आशंका है। उन्होंने कहा कि व्यापारी सड़क चौड़ीकरण के खिलाफ नहीं हैं, लेकिन वर्तमान समय उपयुक्त नहीं है। आने वाले दिनों में दशहरा, दीपावली, करवाचौथ

और गुरुपर्व जैसे बड़े त्योहार हैं, जिनसे व्यापारियों को कारोबार की उम्मीद है।

उन्होंने कहा कि बाजार इस समय मंदी के दौर से गुजर रहा है। यदि त्योहारों से ठीक पहले अतिक्रमण हटाने की कार्रवाई होती है तो व्यापारियों की रोजी-

रोटी पर सीधा संकट खड़ा हो जाएगा। उन्होंने मांग की कि चौड़ाई 22.5 मीटर से यथासंभव कम की जाए और जो व्यापारी पूर्ण रूप से विस्थापित होंगे उनके पुनर्वास की व्यवस्था की जाए। महापौर ने व्यापारियों की समस्याओं को जायज ठहराते हुए

कहा कि काशीपुर बाईपास मार्ग पर ट्रैफिक जाम की स्थिति दिन पर दिन विकराल होती जा रही है। इस कारण सड़क चौड़ीकरण आज की आवश्यकता है और यह योजना लंबे समय से लंबित भी है।

उन्होंने आश्वासन दिया कि वह जिला प्रशासन और मुख्यमंत्री से वार्ता कर प्रभावित व्यापारियों व राहत दिलाने का हरसंभव प्रयास करेंगे। इस अवसर पर प्रतिनिधि मंडल में देवभूमि व्यापार मंडल के प्रदेश महामंत्री नरेंद्र अरोरा, सुरेंद्र फुटेला, नरेश सचदेवा, पवन नारंग, राजेंद्र फुटेला, तारा चंद्र अग्रवाल, रमेश कुमार, सुनील झाम, विजय कटारिया, अजय कटारिया समेत बड़ी संख्या में व्यापारी मौजूद रहे।

चुनावी रंजिश में एक समर्थक का तोड़ा हाथ

काशीपुर: पंचायत चुनाव की रंजिश का एक मामला क्षेत्र के गांव रामनगर-काशीपुर में सामने आया है। जहां एक ग्राम प्रधान प्रत्याशी के समर्थक ने दूसरे प्रधान समर्थक प्रत्याशी का हाथ तोड़ दिया। मामले में पुलिस ने आरोपियों के खिलाफ रिपोर्ट दर्ज की है। ग्राम रामनगर-काशीपुर निवासी जसप्रीत सिंह ने पुलिस को तहरीर देकर बताया कि उसके गांव में प्रधान का चुनाव चल रहा था, जिसमें वह ग्राम प्रधान प्रत्याशी इसरावती को सपोर्ट कर रहा था। वर्तमान में वह गांव की प्रधान हैं। इस बात को लेकर प्रियंका चौधरी जोकि प्रधानी का चुनाव लड़ रही थीं, उनके पति विपुल कुमार, आकाश दीप, आकाश कुमार निवासी रामनगर-काशीपुर, जोकि प्रियंका चौधरी के कट्टर समर्थक हैं, ने उसके पिताजी से कहा कि तुम प्रधान प्रत्याशी इसरावती का सपोर्ट मत करो और उनसे चिढ़ने लगे। जसप्रीत सिंह ने बताया कि 27 जुलाई की रात करीब 9.45 बजे उसके पिताजी पंकज मोनू के घर से अपने घर आ रहे थे। उसके घर के पास में पुलिया पर आकाश कुमार बैठा था। उसके पिता ने आकाश से इतनी रात में बैठने की बात कही तो आकाश ने फोन कर विपुल कुमार व कुछ अन्य लोगों को वहां बुला लिया। आरोप है कि आरोपियों ने उसके पिता को जोर से धक्का दिया और वह गिर गए और उनका बायां हाथ टूट गया।

रुद्रपुर में सिडकुल कर्मी युवती ने किया सुसाइड



घटनास्थल पर लगी भीड़। ● अमृत विचार

संवाददाता, रुद्रपुर

● अल्मोड़ा की रहने वाली थी युवती पुलिस ने मोबाइल किया बरामद

अमृत विचार: आदर्श कॉलोनी घास मंडी में 28 वर्षीय युवती द्वारा सुसाइड किए जाने का मामला सामने आया है। बताया जा रहा है कि चार माह पहले ही युवती अल्मोड़ा से रुद्रपुर आई थी और सिडकुल की एक कंपनी में नौकरी करती थी। सूचना मिलने पर पुलिस ने घटना की जानकारी ली और शव को पोस्टमार्टम के लिए भेज दिया है।

जानकारी के अनुसार मूलरूप से फलसीमा अल्मोड़ा निवासी 28 वर्षीय संगीता मटियानी चार माह पहले ही रुद्रपुर के आदर्श कॉलोनी घास मंडी में किराए के मकान में रहती थी और सिडकुल की एक कंपनी में काम करती थी। रविवार की सुबह संगीता रोजमरां की भांति सुबह उठती है और कूड़ा फेंकने के

बाद अपने कमरे में चली जाती है। दोपहर दो बजे के करीब जैसे ही मिस्त्री फर्श बिछाने के लिए कमरे में पहुंचा और दरवाजा खटखटाय़ा, लेकिन अंदर से कोई प्रतिक्रिया नहीं आई। जिस पर मकान मालिक आए और खिड़की से झांक कर देखा तो संगीता फंदे पर लटक ही हुई थी। सूचना मिलते ही आदर्श कॉलोनी चौकी प्रभारी हौशियार सिंह पुलिसकर्मियों के साथ घटनास्थल पहुंचे और घटना की जानकारी ली। पुलिस को घटनास्थल पर किसी भी प्रकार का कोई सुसाइड नोट नहीं मिला, लेकिन पुलिस ने मोबाइल बरामद कर लिया है। साथ ही शव को पोस्टमार्टम के लिए भेज दिया। वहीं सुसाइड की खबर परिजनों को भी दी है।

100 ग्राम स्मैक के साथ दो तस्कर दबोचे

सितारगंज : कोतवाली सितारगंज पुलिस व एएनटीएफ टीम ने संयुक्त चेंकिंग अभियान चलाकर दो तस्करों को रंगे हाथ गिरफ्तार कर उनके कब्जे से कुल 100 ग्राम स्मैक बरामद की। सरकड़ा चौकी प्रभारी पंकज कुमार टीम के साथ बीती रात मन्मत ढाबा से सिडकुल की ओर जाने वाले मार्ग पर चेंकिंग कर रहे थे। इसी दौरान संदेह होने पर रोके गए आरोपी राजेन्द्र सिंह (22) निवासी शास्त्री वार्ड शक्तिफामं थाना सितारगंज और गुरसेवक सिंह (21) निवासी ग्राम सिसईखंडा थाना नानकमत्ता के कब्जे से भारी मात्रा में स्मैक बरामद हुई। तलाशी में आरोपी गुरसेवक सिंह से 61 ग्राम स्मैक व राजेन्द्र सिंह से 49 ग्राम स्मैक बरामद हुई, जिसकी कुल मात्रा 100 ग्राम आंकी गई है।

पटवारी के परिजनों ने किया थाने का घेराव

● पटवारी की मौत के मामले में रिपोर्ट दर्ज न होने पर जसपुर विधायक आदेश चौहान के नेतृत्व में सीओ से मिले नाराज परिजन

संवाददाता, काशीपुर

अमृत विचार: बाजपुर में तैनात पटवारी दौलत सिंह की संदिग्ध मौत के मामले में मृतक के भाई के तहरीर देने के बाद भी रिपोर्ट दर्ज न होने से नाराज परिजनों ने जसपुर विधायक आदेश चौहान व दर्जनों ग्रामीणों के साथ थाना आईटीआई का घेराव किया। लोगों ने चार सितंबर तक मामले का खुलासा न होने पर धरना प्रदर्शन की चेतावनी दी। बता दें कि 27 अगस्त को काशीपुर निवासी पटवारी दौलत सिंह की मौत हो गई थी। जब



काशीपुर के आईटीआई थाने में सीओ का घेराव करते परिजन। ● अमृत विचार

उसके ग्राम तालमपुर निवासी परिजन मौके पर पहुंचे, तो उनकी पत्नी ने बताया कि दौलत सिंह ने पंखे से लटक कर आत्महत्या कर ली है। जिसके बाद दौलत सिंह के परिजनों ने

उनकी पत्नी व सास पर हत्या का आरोप लगाते हुए आईटीआई थाने में तहरीर देकर कार्रवाई की मांग की थी। रविवार को तहरीर देने के बाद भी आरोपियों के खिलाफ रिपोर्ट न होने व पुलिस

द्वारा कोई कार्रवाई न किये जाने से नाराज मृतक पटवारी दौलत सिंह के परिजन जसपुर विधायक आदेश चौहान व दर्जनों ग्रामीणों के साथ थाना आईटीआई पहुंचे और कार्यवाही की मांग को लेकर थाने का घेराव किया। मामले की सूचना पर सीओ दीपक सिंह भी मौके पर पहुंच गये।

उन्होंने कहा कि पुलिस सभी पहलुओं पर बारीकी से जांच कर रही है। वहीं परिजनों ने पुलिस को 4 सितंबर तक धमना का खुलासा न होने पर धरना प्रदर्शन की चेतावनी दी है। बता दें कि मामले में जिलाधिकारी नितिन भदौरिया ने मजिस्ट्रियल जांच के आदेश दिये थे, जिसके लिए एसडीएम काशीपुर अभय प्रताप सिंह को जांच अधिकारी नियुक्त किया गया है।

गुर्रसा प्रधानमंत्री नरेंद्र मोदी की माता के प्रति अपशब्द कहने पर भड़का आक्रोश

भाजपाइयों ने फूंका राहुल गांधी का पुतला

संवाददाता, खटीमा

अमृत विचार: भारतीय जनता पार्टी महिला मोर्चा कार्यकर्त्रियों और कार्यकर्ताओं ने मुख्य चौक पर कांग्रेसियों द्वारा प्रधानमंत्री नरेंद्र मोदी की दिवंगत माता के प्रति अपमानजनक शब्द कहे जाने को लेकर कांग्रेस नेता राहुल गांधी का पुतला फूँका। भाजपा महिला मोर्चा प्रदेश कार्यकारिणी सदस्य डॉ. विनीता सक्सेना के नेतृत्व में नारेबाजी करते हुए कार्यकर्ताओं ने कहा कि, पीएम की माता को अपशब्द कहना पूरी नारी जाति का अपमान है। भारत की संस्कृति में किसी भी मां का अपमान बर्दाश्त नहीं किया जाएगा। विरोध प्रदर्शन

● भाजपा महिला मोर्चा के नेतृत्व में किया गया प्रदर्शन

में सहकारी बैंक पूर्व अध्यक्ष दान सिंह रावत, पालिका अध्यक्ष रमेश चंद जोशी, नगर अध्यक्ष जीवन सिंह धामी, रनदीप पोखरिया, नगर महामंत्री विवेक रस्तोगी, संतोष अग्रवाल, भवानी भंडारी, मनोज वाधवा, संतोष गौरव, नवल वाल्मीकि, रवीश भटनागर, ललित जोशी, प्रदेश उपाध्यक्ष मोहिनी पोखरिया, नीलू गुप्ता, अनुपम शर्मा, सावित्री कन्याल, रेन्ू भंडारी, तारा बिष्ट, वंशिका शुक्ला, जानकी गोस्वामी, लक्ष्मी धामी, बीना कनौजिया, विनीता देवी आदि मौजूद रहे।



खटीमा में मुख्य चौक पर राहुल गांधी का पुतला फूँकते भाजपा कार्यकर्ता।



कोसी नदी में भगवान श्रीगणेश की मूर्ति का विसर्जन

बाजपुर के ग्राम नंदपुर नरकाटोपा के तत्वावधान में पांच दिवसीय 7वें महागणेश उत्सव का परायण, भव्य शोभायात्रा निकाली

● गणपति बप्पा मोरिया के जयघोष से वातावरण गुंजायमान हुआ

संवाददाता, बाजपुर

अमृत विचार: श्रीगणेश उत्सव कमेटी ग्राम नंदपुर नरकाटोपा के तत्वावधान में पांच दिवसीय 7वें महागणेश उत्सव का परायण कोसी नदी में भगवान श्रीगणेश की मूर्ति विसर्जन के साथ हो गया है। इससे पहले श्रद्धालुओं ने गाजे-बाजे के साथ नगर में भव्य शोभायात्रा निकाली। इस दौरान जमकर अबीर-गुलाल भी उड़ाया गया तथा गणपति बप्पा मोरिया के जयघोष से वातावरण गुंजायमान हो गया।

कॉलोनी में 27 अगस्त को सातवां महागणेश उत्सव कार्यक्रम के तहत भगवान श्रीगणेश जी की प्रतिमा की स्थापना विधिवत पूजा-अर्चना के उपरांत की गई थी। 28-29 अगस्त को भी पूजा-अर्चना कर प्रसाद वितरित किया गया और 30 अगस्त की रात में भव्य कीर्तन का आयोजन किया गया, जिसमें भजन गायकों ने भगवान श्री गणेश जी के भजनों का गुणगान किया। कीर्तन में झांकियां भी प्रस्तुत की गईं और भंडारे का आयोजन किया गया। वहीं रविवार को गणपति विसर्जन



बाजपुर में श्रीगणेश की मूर्ति विसर्जन से पहले शोभायात्रा निकालते श्रद्धालु।



खटीमा में गणपति विसर्जन को बनबसा ले जाते सर्रीका एसोसिएशन से जुड़े श्रद्धालु।

शोभायात्रा का ढोल नगाड़ों के साथ निकाली गई। गणपति विसर्जन यात्रा में कॉलोनी के

अलावा केशोवाला व नगर के विभिन्न कालोनियों से श्रद्धालु बड़ी संख्या में शामिल होकर

खटीमा में गणपति प्रतिमा का बनबसा बैराज में विसर्जन

खटीमा : सर्रीका एसोसिएशन और गणेश मित्र मंडल महाराष्ट्र द्वारा रविवार को गणपति विसर्जन पर भव्य शोभायात्रा रामलीला ग्राउंड मेलाघाट से ढोल नगाड़ों के साथ निकाली गई। जगह-जगह आतिशबाजी कर हर्षोल्लास से गणपति विसर्जन नगर के मुख्य मार्गों से होते हुए बनबसा बैराज प्रस्थान कर विसर्जन किया गया। इस दौरान नगर पालिकाध्यक्ष रमेश चंद्र जोशी, सुधीर वर्मा, नीरज रस्तोगी, अमित बर्मा, रविश भटनागर, संजय रस्तोगी, मुकेश वर्मा, अनुराग वर्मा, अमरदीप, अरविंद, सुशील रस्तोगी, बल्लू, तरुण रोहिला, नन्द किशोर आदि मौजूद रहे।

कोसी नदी पहुंचे, जहां पूजा-अर्चना के पश्चात कोसी नदी में मूर्ति का विसर्जन किया गया। इस मौके पर राखी, संतोष, अंजली, खुशबू, पूजा, हिमांशी, सरोज, राजेंद्र, शरद कश्यप, राहुल कोहली, राजीव, रजत, सोनू, सचिन, टिल्लू, रामवीर, राजन, दीपक, दिनेश, प्रदीप, राहुल, रोहित, आकाश, राज, गौरव, बलवीर आदि भारी संख्या में लोग मौजूद रहे।



सितारगंज में शोभायात्रा निकालकर विसर्जन करने जाते श्रद्धालु। ● अमृत विचार

सितारगंज में भव्य शोभायात्रा के साथ किया विसर्जन

सितारगंज : गणेश चतुर्थी पर स्थापित गणपति बप्पा की प्रतिमा का रविवार को धूमधाम के साथ कैलाश नदी में विसर्जन किया गया। श्री गणपति सेवा समिति द्वारा रामलीला ग्राउंड में पूरे वैदिक मंत्रोच्चारण के बीच स्थापित प्रतिमा का 10 दिनों तक पूजन-अर्चना और भजन-कीर्तन के बाद दोपहर 2 बजे शोभायात्रा निकाली गई। बैद-बाजों की मधुर धुनों और गणपति बप्पा मोरया के गगनभेदी जयघोषों के बीच हजारों श्रद्धालुओं की मौजूदगी में झांकी नगर के प्रमुख मार्गों-किष्का रोड, खटीमा रोड व मुख्य बाजार से होकर गुजरी। जगह-जगह श्रद्धालुओं ने पुष्पपर्षा कर गणपति बप्पा को विदाई दी। कैलाश नदी पहुंचने पर पंडित संजय शर्मा ने विधिवत पूजा-अर्चना कर प्रतिमा का विसर्जन कराया, जिसके बाद मोदक प्रसाद और चरणामृत वितरित किया गया। आयोजन में समिति के अध्यक्ष दयानंद सिंह, महामंत्री प्रकाश मितल, कोषाध्यक्ष प्रीति चिटकारा, संयोजक व संस्थापक अध्यक्ष राजीव गुप्ता, संस्थापक लाल सिंह दायमा, पुरोहित संजय शर्मा, राम नगीना प्रसाद, हरपाल सिंह, भीमसेन गर्ग, प्रकाश आदि शामिल हुए।



सिडकुल चौक पर भगवान गणेश का आशीर्वाद लेते विधायक शिव अरोरा।

विधायक अरोरा ने लिया गणपति बप्पा का आशीर्वाद

रुम्पुर : शहर में जगह-जगह गणपति महोत्सव की धूम मची हुई है। वहीं विधायक शिव अरोरा ने सिडकुल चौक, आदर्श इंद्रा बंगाली कॉलोनी और गांधी कॉलोनी में आयोजित गणपति महोत्सव में पहुंचकर गणपति बप्पा की पूजा अर्चना की और आशीर्वाद लिया। शनिवार की देर सायं विधायक शिव अरोरा पहले सिडकुल चौक पर आयोजित गणेश महोत्सव में शामिल हुए। यहां उन्होंने सांस्कृतिक कार्यक्रमों का आनंद उठाया। इसके बाद वे गांधी कॉलोनी में विराजमान गणपति बापा के कार्यक्रम में भी शामिल हुए। यहां आयोजन कमेटी के पदाधिकारियों ने उन्हें भगवान गणेश की प्रतिमा भेंट कर सम्मानित किया। वहीं आदर्श इंद्रा बंगाली कॉलोनी में गणपति बप्पा का विशाल पंडाल सजाया गया है। इस दौरान विधायक अरोरा कहा कि रुद्रपुर क्षेत्र में चारों ओर गणपति बप्पा के बड़े-बड़े पंडाल लगे हुए हैं। उनकी भव्यता दिव्यता बता रही है कि भक्तों में कितनी आस्था है। इस अवसर पर संजय सिंघल, अरुण टोंक, श्रीकर सिंह, गोविंद राय, सरोज राय, ममता देवी, मनोज वर्मा, सुनील यादव, दीपक देवल, मुकुंद राय, शंकर, पार्वती देवी आदि मौजूद रहे।



शांतिपुरी में पूजा अर्चना करते श्रद्धालु। ● अमृत विचार

मुख्यमंत्री पुष्कर सिंह धामी ने सुनीं समस्याएं

संवाददाता, खटीमा

अमृत विचार: दोपहर बाद यहां पहुंचे मुख्यमंत्री पुष्कर सिंह धामी ने लोहियाहेड स्थित कैप कार्यालय और अपने निवास स्थान पर लोगों की समस्याएं सुनीं। मुख्यमंत्री सोमवार को मुख्य चौक पर स्थित शहीद स्मारक पर राज्य आन्दोलन के शहीदों के लिए आयोजित श्रद्धांजलि कार्यक्रम में शामिल होंगे। लोहियाहेड कैम्प कार्यालय में वर्षों के बावजूद मुख्यमंत्री धामी से मिलने और समस्याओं को रखने के लिए लोगों की भीड़ लगी रही।

सीएम धामी सोमवार दोपहर 11 बजे हेमवती नंदन बहुगुणा राजकीय स्नातकोत्तर महाविद्यालय में आईटीआई कानपुर के तत्वावधान में खोले जा रहे साथी केंद्र का शुभारंभ करेंगे।



खटीमा के लोहियाहेड में जनता की समस्याएं सुनते सीएम धामी। ● अमृत विचार

इस अवसर पर अध्यक्ष नगर पालिका खटीमा रमेश चंद्र जोशी, विधायक शिव अरोरा, मेयर विकास शर्मा, दर्जा मंत्री अनिल कपूर, फरजाना बेगम, जिलाध्यक्ष

कमल जिंदल, जिलाधिकारी नितिन सिंह भदौरिया, वरिष्ठ पुलिस अधीक्षक मणिकांत मिश्रा, उपाध्यक्ष प्राधिकरण जयकिशन, मुख्य विकास अधिकारी दिवेश

शाशनी, एसपी सिटी डॉ उत्तम सिंह नेगी, अपर जिला अधिकारी कौस्तव मिश्रा, उप जिलाधिकारी तुषार सैनी सहित अनेक अधिकारी और जनप्रतिनिधि उपस्थित रहे।

दिनेशपुर में मनाया सातूं-आठूं लोक पर्व

संवाददाता, दिनेशपुर

अमृत विचार: सातूं-आठूं लोक पर्व तराई क्षेत्र में रहने वाले कुमाउनी लोगों को एक सूत्र में पिरोता है। महिलाएं अपने परिवेश में सज- धज कर बिरुड़ पंचमी के दिन दोनों के बर्तन में पांच अनाज गेहूं, गहत, चना, मूंग व मटर आदि को भिगोती हैं, जिसे बिरूड़ कहते हैं।

महिलाएं दो दिन उपवास रखकर सप्तमी को गौरा (पार्वती) व अष्टमी को माहेश्वर (शिव) की प्रतिमा घास, धान, तिल के पौधों से बनाती हैं। लोक पर्व सातूं-आठूं मां पार्वती और भगवान शिव के बीच के रिश्ते को दर्शाता है। भाद्रपद मास की सप्तमी व अष्टमी पर उपवास रखकर महिलाओं द्वारा पूजा- अर्चना की जाती है। महिलाएं पारंपरिक वेशभूषा में सज-धज कर लोकगीत,



दिनेशपुर में सातूं- आठूं पर्व पर गौरा महेश्वर की पूजा करती महिलाएं।

नृत्य, झोड़ा व चांचरी गाकर उत्सव के रूप में मनाती हैं। साथ ही फसल की अच्छी पैदावार और परिवार में सुख-समृद्धि की कामना करती हैं। इस पर्व को एक कहानी प्रचलित है कि देवी पार्वती-भगवान शिव से रूठकर अपने मायके आ जाती हैं। भगवान शिव उन्हें मनाने आते हैं। मनमुटाव और मेल- मिलाप को सातूं

-आठूं पर्व के रूप में मनाया जाता है। गौरा-महेश्वर के नाम से सातूं- आठूं पर्व मनाया जाता है। अष्टमी पूजन के बाद बिरूड़ का प्रसाद वितरण किया जाता है। इस मौके पर नगर के अलावा खटौला, मदनपुर, ललपुर, तिलपुरी, कालीनगर व जयनगर के पर्वतीय कॉलोनियों में सातूं-आठूं पर्व धूमधाम से मनाया गया।

समूहगान में श्रीदशमेश स्कूल प्रथम



बाजपुर में प्रतियोगिता के विजेता बच्चों को पुरस्कृत करते अतिथि। ● अमृत विचार

संवाददाता, बाजपुर

अमृत विचार: भारत विकास परिषद की बाजपुर शाखा की ओर से रविवार को राष्ट्रीय समूहगान प्रतियोगिता का आयोजन बालिका विद्या मंदिर बाजपुर में करवाया गया। कार्यक्रम का शुभारंभ शाखा संरक्षक कुलदीप चौधरी, अध्यक्ष

सीए संजीव कश्यप, सचिव जितेंद्र शर्मा एवं प्रांतीय प्रभारी रवींद्र बजाज ने संयुक्त रूप से दीप प्रज्वलित करके किया।

कार्यक्रम में बाजपुर नगर के कक्षा 12वीं तक के 5 विद्यालयों की टीमों ने प्रतिभाग किया जिसमें प्रत्येक टीम ने पहले संस्कृत और बाद में हिंदी गीत पर अपनी प्रस्तुति

दी। दोनों प्रस्तुतियों के आधार पर श्रीदशमेश स्कूल को प्रथम, डीएवी को द्वितीय व राजकीय कन्या इंटर कालेज को तृतीय स्थान प्राप्त हुआ। प्रांतीय महिला सहसंयोजिका महक जैन ने विजेता टीमों को पुरस्कृत। बताया गया कि प्रथम स्थान प्राप्त करने वाली टीम पांच अक्टूबर को प्रांतीय स्तर पर होने वाले कार्यक्रम में प्रतिभाग करेगी। राष्ट्रीय समूहगान प्रतियोगिता के निर्णायक मंडल में संगीत क्षेत्र के प्रसिद्ध संगीतज्ञ रामनगर से प्रकाश कोटवाल प्रांतीय पर्यवेक्षक के रूप में शामिल हुए। संचालन शाखा संरक्षक डा.सुरेंद्र जैन ने किया। इस मौके पर मनोज जैन, धीरज जैन, गुरमीत निज्जर, प्रियांश बंसल, जितेश गोयल, रजत मितल, चंचल चौधरी, वृत्ति कश्यप, नीरू शर्मा, सोमा गोयल आदि मौजूद रहे।



खटीमा में एकल अभियान के कार्यक्रम में उपस्थित लोग। ● अमृत विचार

एकल सुरताल टीम ने प्रस्तुति देकर किया मंत्रमुग्ध

खटीमा : एकल अभियान संभाग कुमाऊं के खटीमा अंचल में- एकल सुरताल टीम द्वारा एकल के रंग भारत के संग- कार्यक्रम का भव्य आयोजन किया गया। मेलाघाट रोड स्थित एक निजी प्रतिष्ठान में आयोजित कार्यक्रम का जिला पंचायत अध्यक्ष अजय मौर्या, आरएसएस के सेनेहाल, चंद्रशेखर, पालिकाध्यक्ष रमेश जोशी, अनुसूचित जनजाति आयोग अध्यक्ष लीलावती राणा, किसान आयोग पूर्व उपाध्यक्ष राजपाल सिंह, कार्यक्रम अध्यक्ष सुनील रेदानी ने मां भारती के चरणों में दीप प्रज्वलित कर शुभारंभ किया। एकल सुरताल की टीम ने प्रस्तुति देकर लोगों को मंत्रमुग्ध कर दिया। इस अवसर पर भारत लोक शिक्षा परिषद दिल्ली से अतुल जैक, प्रवीण गुप्ता सहित रुद्रपुर चेंटर पदाधिकारी, प्रभाग समिति, संभाग समिति, अंचल समिति व कार्यकर्ता उपस्थित रहे।

बच्चों को बेहतर शिक्षा उपलब्ध करवाने पर जोर

संवाददाता, बाजपुर

अमृत विचार: आल इंडिया मुस्लिम फेडरेशन की बैठक में मिलजुलकर आगामी पर्व मनाने, समाज के उत्थान के लिए संगठित होकर कार्य करने, दुनियावी व दीनी तालीम के साथ ही अपने बच्चों को बेहतर शिक्षा उपलब्ध करवाने पर जोर दिया गया।

रविवार को ग्राम रम्पुरा शाकर स्थित फेडरेशन के उत्तराखंड प्रदेश महामंत्री हाजी कदीर अहमद के आवास पर हुई इस अहम बैठक में क्षेत्रभर के मुस्लिम जनप्रतिनियों व उलेमाओं ने बड़ी संख्या में शिरकत की। इस मौके पर मौलाना इरशाद रजा नूरी ने कहा कि इस बार जश्न ईद तिल्लादुन्नी बहुत ही खास है, क्योंकि यह हमारे नबी का 1500वां योमें पैदाइश का दिन है। मुस्लिम



ग्राम रम्पुरा शाकर में मुस्लिम फेडरेशन की बैठक में शिरकत करते पहुंचे उलेमा।

समुदाय को चाहिए कि वह जुलूस ए मोहम्मदी को पूरी शानो-शौकत के साथ निकालें। इस दौरान कोई डॉस, नाना-गाना या हुड़दंग आदि ना करें और जुलूस को हड़त ही तरीके एवं सलीके के साथ निकाल कर एक मिसाल कायम की जाए। बैठक में अन्य उलेमाओं ने कहा कि मुस्लिम समाज अपने बच्चों को दुनियावी तालीम के साथ-साथ दीनी तालीम एवं बेहतर

शिक्षा भी जरूर दिलाना चाहिए जिससे कि मुस्लिम समाज के बेटे बेटियां-बच्चे शिक्षित होकर समाज में अपना नाम रोशन कर सकें। नगरपालिका महुआखेड़ागंज के पूर्व अध्यक्ष अब्दुल हसन ने कहा कि संविधान में आर्टिकल 30 के तहत हमें अपने मंदरसों पर की जा रही सख्ती को लेकर आवाज बुलंद करने का अधिकार है, जिसको हम आल इंडिया मुस्लिम फेडरेशन के

बैनर तले उठाएंगे। फेडरेशन के प्रदेश महामंत्री हाजी कदीर अहमद ने कहा कि इस बैठक में मुस्लिम समाज की जो भी मूलभूत समस्याएं आई हैं और दिक्कतें रखी गई हैं इन सभी समस्याओं व मांगों को लेकर जल्द ही फेडरेशन के बैनर तले पदाधिकारी के साथ मिलकर मुख्यमंत्री पुष्कर सिंह धामी से मुलाकात की जाएगी। उन्होंने बताया कि जल्द ही फेडरेशन का एक राहत कोष का भी गठन किया जाएगा जिससे गरीब-मजलूम परिवारों की आर्थिक सहायता की जा सके।फेडरेशन की अगली बैठक महुआखेड़ागंज में कराने का निर्णय लिया गया। इस मौके पर मौलाना इरशाद रजा नूरी, कारी अमीर अहमद रिजवी, मुफ्ती अफरोज आलम मिसवाही, मौलाना अहमद रजा मौजूद रहे।

चीन यात्रा के फलितार्थ

ट्रंप की ‘टैरिफ टेरर’ नीति के बीच प्रधानमंत्री का सात साल बाद शंघाई सहयोग संगठन (एससीओ) के शिखर सम्मेलन में भाग लेने के लिए चीन दौरा कई निहितार्थ समेटे है और इसके अनेक कूटनीतिक परिणाम सामने आएंगे। चीन पहुंचते ही और वार्ताओं में शामिल होते ही अमेरिका को स्पष्ट संकेत मिल गया है कि भारत विश्व राजनीति में किसी एक सर्वशक्तिमान देश के बजाय बहुध्रुवीय व्यवस्था का पक्षधर है। इस यात्रा के परिणाम ट्रंप प्रशासन पर दबाव बढ़ाएंगे और यह भी स्पष्ट कर देंगे कि भारत की स्वतंत्र विदेश नीति बहुपक्षीय सहयोग को बढ़ावा देने की है, न कि अमेरिका जैसी किसी एक ताकत के आगे झुकने की। यह यात्रा महज दस देशों वाले संगठन के एजेंडे या केवल भारत-चीन संबंधों तक सीमित नहीं है। इसका फलक वैश्विक राजनीति और कूटनीतिक रणनीति के स्तर पर कहीं अधिक व्यापक है। टैरिफ विवाद के बीच यह भारत को पश्चिमी देशों के साथ सहयोग बढ़ाते हुए रूस से संबंधों का संतुलन बनाए रखने और वैश्विक मंच पर अपने कूटनीतिक प्रयास तेज करने का अवसर है। स्वाभाविक है कि भारतीय विदेश नीति का यह दृष्टिकोण अमेरिका के भू-राजनीतिक और आर्थिक लक्ष्यों की प्राप्ति में बाधक सिद्ध होगा। ट्रंप के समक्ष यह भी उजागर हो जाएगा कि वॉशिंगटन की भारत को चीन-विरोधी रणनीति में शामिल करने की कोशिश रंग नहीं लाने वाली, क्योंकि ऐसी नीति भारत की स्वतंत्र विदेश नीति से मेल नहीं खाती, जिस पर वह अडिग है।

यह चीन और भारत के बीच बातचीत व सहयोग का दौर आगे बढ़ाने का समय है। दुनिया की एक-तिहाई से अधिक आबादी वाले इन दोनों देशों की अर्थव्यवस्थाएं वैश्विक प्रभाव रखती हैं। इनके रिश्ते पूरी दुनिया के लिए अहम हैं। बेहतर होगा कि दोनों देश स्वीकार करें कि वे एक-दूसरे के विकास के अवसर हैं, खतरा नहीं। वे प्रतियोगी नहीं, बल्कि सहयोगी हैं। यह सकारात्मक संकेत है कि सीमावर्ती विवादों और मतभेदों के रहते हुए भी इस यात्रा में द्विपक्षीय संबंधों में नरमी के कई उल्लेखनीय संकेत मिले हैं। दोनों प्राचीन सभ्यताएं, उभरती अर्थव्यवस्थाएं और ग्लोबल साउथ के महत्वपूर्ण सदस्य हैं। उनके हित व्यापक रूप से मेल खाते हैं और उनका रिश्ता अपने ऐतिहासिक तथा आंतरिक तर्क से आगे बढ़ता है।

चीन के अखबारों और कुछ पश्चिमी मीडिया संस्थानों ने इसे अमेरिकी प्रभाव के संतुलन का प्रयास बताया, जबकि कुछ विश्लेषकों ऐसा मानना है कि इसके जरिए भारत, रूस और चीन ट्रंप के खिलाफ विश्व राजनीति की बिसात पर रणनीतिक चाल चल रहे हैं, क्योंकि इसके बाद पुतिन का भारत दौरा भी आसन्न है। समझा जा रहा है कि ब्रिक्स के तीन बड़े भागीदार- भारत, रूस और चीन मिलकर डॉलर के वर्चस्व को चुनौती दे सकते हैं। यही नहीं यह ट्रंप के ‘टैरिफ टेरर’ का माकूल जवाब भी होगा। साहसिक निर्णयों और अप्रत्याशित चालों के लिए प्रसिद्ध प्रधानमंत्री नरेंद्र मोदी की यह यात्रा भारत को क्षेत्रीय सुरक्षा, आतंकवाद और व्यापार सहयोग जैसे मुद्दों पर अपनी स्पष्ट राय रखने का अवसर भी प्रदान करेगी और भारत-चीन संबंधों में स्थिरता, तनाव में कमी तथा विश्वास बहाली की दिशा में प्रभावी साधन सिद्ध होगी।

प्रसंगवश

50 बरस की ‘शोले’



शोले एक क्लासिक और कल्ट फिल्म, जो रमेश सिप्पी द्वारा निर्देशित और सलीम-जावेद द्वारा लिखी गई थी। यह फिल्म 15 अगस्त 1975 को रिलीज हुई। आरडी बर्मन के संगीत से सजी यह फिल्म इस साल 50 वर्ष पूरे कर चुकी है। फिल्म को बनाने के लिए शुरु में बजट एक करोड़ रुपये का रखा गया था, लेकिन फिल्म बनते-बनते तीन करोड़ रुपये खर्च हो गए। रिलीज होने के एक हफ्ते तक इस फिल्म को बहुत ही कम दर्शक मिले और लगने लगा कि यह फिल्म पिट गई है, लेकिन फिर धीरे-धीरे इसने



रफ्तार पकड़ी और एक अनुमान के मुताबिक इसने उस दौर में 35 करोड़ की कमाई की। शोले भारतीय फिल्म इतिहास की पहली ऐसी फिल्म है, जिसके संवादों के कैसेट्स बेचकर HMV ने लाखों रुपये की कमाई की थी। शोले बंबई (अब मुंबई) के मिनवां थियेटर में पांच साल तक चली और हर शो हाउसफुल जाता था। थिएटर के नजदीक के बस स्टॉप का नाम ही शोले कर दिया गया था। फिल्म के टिकट खूब ब्लैक किए जाते थे। बाद में मिनवां से यह फिल्म इसलिए उतरी, क्योंकि रमेश सिप्पी की दूसरी फिल्म ‘शान’ रिलीज को तैयार थी। शोले, जय और वीरू से ज्यादा गम्बर सिंह के लिए जानी जाती है। जय जय और वीरू, लेखक सलीम के कॉलेज के दोस्तों के नाम थे, वहीं ग्वालियर में गम्बर सिंह नाम का एक डाकू हुआ करता था। सूरमा भोपाली का नाम भी भोपाल के एक रियल करैक्टर से लिया गया था। शोले की शूटिंग बेंगलुरु से सात किलोमीटर दूर रामनगरम गांव में की गई थी और फिल्म में गांव का नाम रामगढ़ रखा गया था।

शोले भारतीय फिल्म इतिहास की सबसे सफल और यादगार फिल्मों में से एक है। इस फिल्म को देखें तो 50 साल बाद भी ठाकुर का उद्देश्य प्रासंगिक लगता है। जय और वीरू की दोस्ती आज भी कायम है, तो बसंती आज भी चुलबुली दिखाई देती है। राधा के भाग्य के आंसू आज भी बह रहे हैं, वहीं गम्बर सिंह आज भी अज्ञात भय को जगाता है। फिल्म में एक और अहम चीज है। ठाकुर और बसंती दोनों एक ही गांव में रहते हैं, लेकिन दोनों के बीच कोई संवाद या सीन नहीं है। बताते हैं कि उन दिनों संजीवा कुमार और हेमा मालिनी में बोलचाल नहीं थी। इस वजह से ऐसा कोई सीन शूट ही नहीं किया जा सका।

फिल्म के डायलॉग- कितने आदमी थे, मैंने आपका नमक खाया है, तुम्हारा नाम क्या है बसंती, यूं तो मुझे ज्यादा बोलने की आदत तो है नहीं, घोड़ा घास से दोस्ती कर ले तो खाएगा क्या, इतना सन्नाटा क्यों है भाई आदि आज भी गुंजते हैं। जहां खैनी मलते हुए गम्बर सिंह का अंदाज आज भी लोग नहीं भूलें हैं, वहीं इस फिल्म के सहायक कलाकारों सूरमा भोपाली, अंग्रेजों के जमाने के जेलर, सांबा और कालिया को भी घर-घर में जाना-पहचाना नाम बना दिया। शोले डकैती, बदला, दोस्ती जैसे विषयों को सामने लाने वाली पहली फिल्म नहीं थी, लेकिन जिस अंदाज से पटकथा को पेश किया गया, वह एक मिसाल बन गया।



ब्रह्मांड की सभी शक्तियां हमारे अंदर हैं। यह हम ही हैं, जिन्होंने अपनी आंखों के सामने हाथ रखा है और रौते हुए कहा कि अंधेरा है।

-विवेकानंद, आध्यात्मिक गुरु

डिजिटल तानाशाही और नागरिक अधिकार के प्रश्न



अनिल यादव
वरिष्ठ पत्रकार

व्यापार, तकनीकी प्रशिक्षण, सस्ते सामानों की खरीदारी और पर्यटन के लिए बीते वर्षों की तुलना में अपने यहां से काफी अधिक लोग चीन जाने लगे हैं। वे स्थानीय लोगों से किसी जगह का रास्ता पूछते हैं, तो असामान्य विनम्रता से न सिर्फ रास्ता बताया जाता है, बल्कि गंतव्य निकट हुआ तो भाषा या संकेतों को न समझ पाने से होने वाली स्वाभाविक उलझन की स्थिति में रास्ता बताने वाला खुद आगे बढ़कर वहां तक पहुंचा भी आता है। ऐसा नहीं है कि पहले चीन के नागरिक भारतीयों के साथ दुर्व्यवहार करते थे या रास्ता पूछने पर गुमराह करते थे। लोक व्यवहार के इस मामले में नई बात असामान्य विनम्रता और परिश्रम है, जिसका कारण नागरिकों की स्वेच्छा नहीं, बल्कि चीन की सरकार द्वारा लागू किया गया ‘सोशल क्रेडिट स्कोर सिस्टम’ है।

इसके तहत सार्वजनिक स्थानों पर लगे कैमरों से चीनी नागरिकों के सामाजिक व्यवहार का विश्लेषण किया जाता है। क्रेडिट स्कोर, निर्धारित से कम होने पर नागरिक को खास वेतनमान की नौकरी, खास इलाकों में रिहाइश और खास स्कूलों में दाखिला समेत तमाम सुविधाओं से वंचित किया जा सकता है। यहां अच्छे व्यवहार का कारण स्वेच्छा नहीं भय है, जिसे सतत् डिजिटल निगरानी से पैदा किया गया है। इस भय का उपयोग-दुरुपयोग कई दिशाओं में हो सकता है। अमेरिका, ब्रिटेन, फ्रांस, समेत सभी विकसित कहे जाने वाले देशों में सरकार विरोधी या अन्य मुद्दों पर आवाज उठाने वाले प्रदर्शनकारियों को कैमरों के नेटवर्क के जरिए ट्रैक किया जाता है। वहां के निजता के अधिकार के पक्ष में और एक हद से अधिक नागरिक के जीवन में दखलअंदाजी के विरोध में आवाजें उठने लगी हैं। भारत में अपराधियों का सुराग लगाने और उन्हें पकड़ने के पुराने तरीके



अखिलेश यादव कभी अकेले मुख्यमंत्री नहीं रहे। जब वे मुख्यमंत्री थे, तब मुलायम सिंह यादव, रामगोपाल यादव और शिवपाल यादव ‘सुपर मुख्यमंत्री’ थे। अब तो कुनबा और भी बड़ा हो गया है।

–सम्राट चौधरी
उपमुख्यमंत्री, बिहार

एक सलाह : उप रहे, चुप रहें! पहले अपने राज्य में विकास की टप पड़ी सड़कें बनावाएं। तब देश के सबसे अच्छे और सबसे तेजी से विश्वस्तरीय एक्सप्रेसवे बनवाने वालों के बारे में बोलें और उनसे मेट्रो बनवाने की सलाह लें।

–अखिलेश यादव
अध्यक्ष, समाजवादी पार्टी



तेजस्वी को मुख्यमंत्री का चेहरा बनाने का संकोच



राहुल गांधी और तेजस्वी यादव की वोटर अधिकार यात्रा इन दिनों बिहार की सड़कों पर धूम मचा रही है। कन्याकुमारी से कश्मीर तक की भारत जोड़ो यात्रा की तरह ही राहुल गांधी यहां भी पूरे जोश के साथ डटे हुए हैं। यात्रा में मजा आना जरूरी है, जैसा कि राहुल खुद कहते हैं और लगता है कि उन्हें तेजस्वी यादव के साथ यह सफर खूब रास आ रहा है, लेकिन इस मजेदार सफर के बीच एक सवाल बार-बार उछल रहा है- क्या राहुल गांधी तेजस्वी यादव को बिहार के मुख्यमंत्री पद का चेहरा मानने से कतरा रहे हैं? तेजस्वी तो राहुल को प्रधानमंत्री बनाने की बात खुलकर कर रहे हैं, लेकिन राहुल की तरफ से वैसी ही निष्ठा क्यों नहीं दिख रही? यह सवाल बिहार की राजनीति में तूफान खड़ा कर रहा है, खासकर जब 2025 के विधानसभा चुनाव नजदीक हैं।

यात्रा की शुरुआत सासाराम से हुई, जहां राहुल गांधी और तेजस्वी यादव ने मिलकर चुनाव आयोग पर वोट चोरी का आरोप लगाया। राहुल ने कहा कि चुनाव आयोग भाजपा के साथ मिलकर वोटर लिस्ट से नाम काट रहा है और इसे ‘एसआईआर’ (सिस्टेमेटिक इलेक्टोरल रोल) का नाम देकर संस्थागत चोरी कर रहा है। यात्रा में बुलेट बाइक पर सवार होकर दोनों नेता जनता के बीच पहुंचे, जो एक आकर्षक दृश्य था। तेजस्वी यादव राहुल को ‘बड़े भाई’ कहकर संबोधित कर रहे हैं और उनकी हर बात में सम्मान झलकता है।

एक प्रेस कॉन्फ्रेंस में जब चिराग पासवान पर सवाल उठा, तो तेजस्वी ने उन्हें ‘बड़े भाई’ बताते हुए शादी करने की सलाह दी। राहुल हंस पड़े और बोले, ‘यह मेरे लिए भी लागू होता है।’ तेजस्वी ने तुरंत जवाब दिया कि पापा (लालू यादव) ने आपको यह सलाह पहले ही दे दी है। याद कीजिए, लोकसभा चुनाव से पहले पटना की इंडिया ब्लॉक मीटिंग में

लालू यादव ने राहुल से कहा था, ‘आप दूल्हा बनिए, हम बाराती बनने को तैयार हैं।’ अब तेजस्वी भी यही बात दोहरा रहे हैं कि राहुल देश के प्रधानमंत्री बनें, लेकिन राहुल तेजस्वी को बिहार का सीएम फेस घोषित करने से क्यों बच रहे हैं? यह सवाल मीडिया ने राहुल से कई बार पूछा। अररिया में एक संवाददाता सम्मेलन में जब पूछा गया कि तेजस्वी आपको पीएम बनाने की बात कर रहे हैं, लेकिन कांग्रेस तेजस्वी को सीएम फेस क्यों नहीं मान रही? राहुल ने जवाब दिया, “हमारी पार्टनरशिप बहुत अच्छी है, कोई टेंशन नहीं, म्यूचुअल रिस्पेक्ट है, हम एक-दूसरे की मदद कर रहे हैं, मजा आ रहा है। राजनीतिक और वैचारिक रूप से हम जुड़े हुए हैं, अच्छा रिजल्ट आएगा।” उन्होंने सीधा जवाब नहीं दिया। बिहार कांग्रेस के नेता जैसे कृष्णा अल्लावरु या राजेश कुमार भी यही सवाल टालते रहे हैं। वे कहते हैं कि यह फैसला आरजेडी का है, या फिर तेजस्वी चुनाव अभियान समिति के प्रमुख हैं, लेकिन सच्चाई यह लगती है कि कांग्रेस की हरी झंडी का इंतजार है।

लालू यादव ने नीतीश कुमार को भी पीएम बनाने पर हामी भरी थी, लेकिन वह सिर्फ दिखावा था, क्योंकि वे नीतीश को सीएम भी नहीं रहने देना चाहते थे, लेकिन तेजस्वी के मामले में राहुल का डर क्या है? तेजस्वी तो ममता बनर्जी या अरविंद केजरीवाल की तरह चुनौती नहीं दे रहे। 2024 के लोकसभा चुनाव में आरजेडी ने चार सीटें जीतीं, कांग्रेस ने तीन। 2020 के विधानसभा चुनाव में आरजेडी सबसे बड़ी पार्टी बनी थी 71 सीटों के साथ, लेकिन कांग्रेस जूनियर पार्टनर की भूमिका से बाहर निकलना चाहती है। राहुल की बिहार यात्राएं दलितों और युवाओं पर फोकस कर रही हैं, जो आरजेडी के वोट बैंक को प्रभावित कर सकती हैं। कांग्रेस को लगता है कि आरजेडी की जाति-आधारित राजनीति से अलग, वे रोजगार,



देश भर के सीसीटीवी फुटेज, आधार, पासपोर्ट और अपराधों के रिकार्ड को एकीकृत करने के प्रोजेक्ट पर काम कर रहा है। कुछ ही दिनों में कंप्यूटर पर किसी का चेहरा स्कैन होते ही उसका आधार, बैंक खाता, सोशल मीडिया प्रोफाइल सब एक साथ सामने आने लगेगा। डोन सर्विलांस भी है, जो पहले से फेशियल रिकग्निशन तकनीक से लैस है। पहले ऐसे चमत्कार हॉलीवुड फिल्मों में दिखते थे जो अब सच्चाई में बदल चुके हैं।

भारत में डेटा सुरक्षा कानून सरकार को व्यापक अधिकार देता है, जिससे बिना न्यायिक समीक्षा के डेटा को बदला और मिटाया जा सकता है। उदाहरण के लिए बिहार में बिना किसी पूर्व सूचना और स्पष्ट कारण के लाखों लोग मतदाता सूची से हटा दिए गए, इनमें से बहुत बड़ी आबादी ऐसी है जो भौतिक रूप में मौजूद है, लेकिन डेटाबेस में मृत हैं या उसकी उपस्थिति संदिग्ध है। अगर सुप्रीम कोर्ट हस्तक्षेप न करता तो दोबारा मतदाता सूची में शामिल होने का आवेदन करने का भी मौका न मिलता। यहां ध्यान दिया जाना चाहिए कि अब डिजिटल अस्तित्व वास्तविक अस्तित्व से अधिक महत्वपूर्ण हो चुका है, किसी का भी अस्तित्व एक झटके में बैंक, अस्पताल, पेंशन-बीमा कार्यालय से समाप्त किया जा सकता है। दरअसल हम एक डिजिटल तानाशाही के दौर में प्रवेश कर चुके हैं, जिसके बारे में जागरूकता जरूरी है। नागरिक को पता होना चाहिए कि उसके बारे में कौन सा डेटा और किस मकसद से इकट्ठा किया जा रहा है। अपने डेटा के बारे में जानकारी रखना उसका संवैधानिक अधिकार होना चाहिए। डेटा को मिटाने, जोड़ने और अपडेट करने का एक सार्वजनिक न्यायिक औचित्य होना चाहिए, इसे सुनिश्चित किए बिना इसका दुरुपयोग रोकना कठिन होगा।

वैचारिकी

सोशल फोरम

चैट बॉट से क्रिएट हो रहा है इमोशनल वैक्यूम

कैलिफोर्निया में रहने वाला जीवन से भरपूर सोलह साल का एडम सुसाइड कर लेता है। उसे इरिटेबल बोवेल सिंड्रोम की दिक्कत थी। इस सिंड्रोम में पेट में दर्द, ऐंठन, सूजन, दस्त और कब्ज की



प्रियंका ओम
लेखिका

समस्या लगातार बनी रहती है। इससे तंग आकर एडम ने ऑनलाइन स्कूल जॉइन कर लिया। इसके साथ ही पढ़ाई में मदद के लिए उसने चैटजीपीटी का इस्तेमाल शुरू किया। बाद में एडम चैटजीपीटी के साथ व्यक्तिगत बातें करने लगा। वह उससे अपना एकाकीपन बांटने लगा। चैटजीपीटी उससे सहानुभूति जताता है।

एडम ने एक कदम आगे बढ़कर चैटजीपीटी से सुसाइड के नुस्खे पूछे। बॉट ने

उसे इस बारे में बताया, हालांकि चैटजीपीटी को उसके मानसिक असंतुलन की भनक लगी, तो उसने एडम को हेल्प लाइन प्रोवाइड की, लेकिन एडम ने कहा कि वह मात्र रिसर्च कर रहा था और फिर एक दिन बिना किसी चिट्ठी के, बिना किसी चेतावनी के वह आत्महत्या कर लेता है।

यह पहली घटना नहीं है। पिछले वर्ष फ्लोरिडा के एक युवा ने AI की मदद से आत्महत्या कर ली। इसके पहले बेल्लियम में ठीक ऐसी ही घटना नोट की गई थी। दुर्भाग्य से ऐसे मामले तेजी से आम होते जा रहे हैं। AI ने ऐसे हजारों चैटबॉक्स मुहैया कराए हैं, जो आपके लिए टाइप कर सकते हैं। आपसे बातें कर सकते हैं। आपको सुन सकते हैं। आज चैटजीपीटी के पास हफ्ते के सात सौ मिलियन यूजर्स हैं। आप इनसे कुछ भी पूछिए, मिनटों में जवाब हाजिर। गूगल बेशक आपको एक्स्प्रेट जवाब न दे सके, लेकिन बॉट देता है।

बात यहां तक सिमट कर रह जाती, तो फिर भी ठीक था। अकेलेपन की हद तो देखिए, यूजर्स बॉट पर इमोशनली लीन होते जा रहे हैं। फ्रेंडली कंपैनियन ढूँढने लगे हैं। युवा वहां पर रोमांटिक पार्टनर्स तलाशते हैं। यहां तक कि थैरेपिस्ट खोजते हैं। जनसंख्या विस्फोट के बावजूद लोगों के पास कॉल बात करने वाला नहीं है। कोई सुनने वाला नहीं है। ऐसे में बॉट से बातें कर यूजर्स अच्छा महसूस करते हैं। यह जुड़ाव इतना स्वाभाविक है, जिसे समझना कतई मुश्किल नहीं, जबकि रिसर्च का कहना है कि आप जितना अधिक बॉट से जुड़ते हैं, उतने ही अधिक दुनिया से कटते जाते हैं। इमोशनली वैक्यूम होते जाते हैं और अंततः हिंसा का जन्म होता है। यह किसी भी रूप में हो सकता है, आत्महत्या भी।

–फेसबुक वाल से




सामयिकी

‘कमाने की मशीन’ बने रहने की मजबूरी

भारतीय समाज में सदियों से पुरुष की पहचान उसकी कमाई और आर्थिक जिम्मेदारी से जोड़ी जाती रही है। बचपन से ही लड़कों को यह सिखाया जाता है कि वे परिवार की रीढ़ हैं और उनका असली कर्तव्य पैसा कमाना है। ‘रोना मत, मजबूत बनो’ और ‘घर चलाना तुम्हारा काम होगा’ जैसी बातें मर्दानगी की परिभाषा गढ़ती हैं। यही कारण है कि हमारे समाज में पौरुष का मानदंड संवेदनशीलता या देखभाल नहीं, बल्कि आय और नौकरी से तय होता है। समाजशास्त्री पियरे बोरेदियू ने अपनी किताब Masculine Domination में लिखा था कि मर्दानगी को लगातार एक ‘डॉमिनेशन प्रोजेक्ट’ के रूप में दोहराया जाता है, जहां पुरुष की शक्ति और इज्जत उसकी आर्थिक भूमिका से मापी जाती है।

भारत में औद्योगिक क्रांति के बाद यह दबाव और गहरा हुआ, जब नौकरी और वेतन को सामाजिक प्रतिष्ठा से जोड़ा गया। परिवार की परंपरागत संरचना में भी यही नियम रहा। महिलाएं देखभाल करेंगी और पुरुष कमाई करेंगे, लेकिन इस बंटवारे ने पुरुषों पर एक ऐसा बोझ डाल दिया जो उन्हें लगाता ‘कमाने की मशीन’ बने रहने को मजबूर करता है। आईएलओ (International Labour Organization) के एक अध्ययन के मुताबिक, एशियाई देशों में 75% पुरुष मानते हैं कि परिवार की प्राथमिक आर्थिक जिम्मेदारी सिर्फ उन्हीं पर है। यानी यह बोझ केवल सांस्कृतिक धरोहर नहीं, बल्कि आज



वीरेंद्र कुमार
लेखक

भी जीवित सच्चाई है। यही दबाव धीरे-धीरे पुरुषों के मानसिक और भावनात्मक जीवन को खोखला करने लगता है। लगातार ‘कमाने की मशीन’ बने रहने का दबाव पुरुषों के मानसिक और सामाजिक जीवन पर गहरी चोट करता है। नेशनल क्राइम रिकॉर्ड ब्यूरो (2022) के आंकड़े बताते हैं कि आत्महत्या करने वाले पुरुषों की संख्या महिलाओं से लगभग तीन गुना अधिक है। विशेषज्ञ मानते हैं कि इसके पीछे बड़ा कारण आर्थिक दबाव और सामाजिक अपेक्षाएं हैं। एक तरफ पुरुष से यह उम्मीद की जाती है कि वह घर का खर्च बिना डगमगाए उठाए, वहीं उससे भावनाएं व्यक्त करने या मदद मांगने का हक लगभग छीन लिया जाता है।

अमेरिकन साइकोलॉजिकल एसोसिएशन की 2019 की रिपोर्ट कहती है कि पुरुष अवसाद और तनाव के लक्षण दिखाने के बावजूद पेशेवर मदद लेने में 50% कम सक्रिय होते हैं, क्योंकि उन्हें डर होता है कि समाज उन्हें ‘कमजोर’ समझेगा। यही दबाव उनके भीतर एक खामोशी और अकेलापन पैदा करता है। प्रसिद्ध समाजशास्त्री माइकल किमेल ने अपनी किताब ‘The Gendered Society’ में लिखा है कि आधुनिक समय का सबसे बड़ा संकट यह है कि पुरुष अपनी असली पहचान से ज्यादा उस पहचान में जीने को मजबूर हैं, जो समाज ने उनके लिए गढ़ दी है- यानी कमाने वाले की।

हमें स्वीकार करना होगा कि पुरुष केवल ‘कमाने की मशीन’ नहीं, बल्कि संवेदनशील इंसान हैं, जिन्हें भावनात्मक सहारे और जीवन की संतुलित भूमिका की जरूरत होती है। परिवारों में साझा जिम्मेदारी की संस्कृति विकसित करनी होगी, जहां महिलाएं भी आर्थिक जिम्मेदारियां निभाएं और पुरुष भी देखभाल और घरेलू कार्यों में बराबर हिस्सेदारी करें। नीतिगत स्तर पर भी बदलाव जरूरी हैं। पितृत्व अवकाश, लचीली कार्य प्रणाली और मानसिक स्वास्थ्य सहायता जैसी सुविधाएं पुरुषों पर वित्तीय दबाव को कम कर सकती हैं।

रफ्तार की तूफान ये बाइक बुलेट ट्रेन को भी देती मात

डेढ़ से तीन सैंकेंड के भीतर पकड़ लेतीं 100 किमी प्रति घंटा की रफ्तार

दुनिया भर में स्पीड के दीवाने बाइक प्रेमी हमेशा सबसे तेज सुपर बाइक की तलाश में रहते हैं। उनके लिए हवा से बातें करने वाली बाइक चलाने का मजा और रोमांच कुछ और ही होता है। अधिकतर युवाओं की इस चाहत को भांपते हुए ही बाइक निर्माता बेहतर एयरोडायनामिक्स, हल्के वजन की संरचना और उच्च-प्रदर्शन वाले इंजनों के जरिए सबसे शक्तिशाली बाइक विकसित करने के लिए लगातार नवाचार के साथ नई तकनीक पर शोध और अनुसंधान करते रहते हैं।



डॉज टॉमहॉक की अधिकतम रफ्तार 650 किमी प्रति घंटा

- डॉज टॉमहॉक को भी दुनिया की सबसे तेज रफ्तार बाइक में गिना जाता है। अमेरिका की वाहन निर्माता कंपनी डॉज ने इस बाइक में 8277 सीसी क्षमता का इंजन लगाया है। इस बाइक की अधिकतम गति 650 किमी प्रति घंटा तक रिकार्ड की गई है। डॉज टॉमहॉक को सड़क पर चलाने की अनुमति नहीं है। इस की बड़ी वजह यह है कि यह 1.7 सेकेंड के भीतर 100 किमी की गति पकड़ लेती है। हालांकि इस असाधारण बाइक में चार पहिये हैं, जो इसे एक पारंपरिक सवारी से कहीं ज्यादा इंजीनियरिंग का नमूना बनाते हैं। डॉज टॉमहॉक वी10 सुपरबाइक की कीमत करोड़ों में बताई जाती है।

टाई सेकेंड में 100 किमी की गति, एमटीटी वाई2 के

- अमेरिकी कंपनी एमटीटी टरबाइन टेक्नॉलाजी द्वारा निर्मित एमटीटी वाई2के सुपरबाइक की रफ्तार 365 किमी प्रति घंटा तक नापी गई है। इस बाइक में रोलस-रॉयस एलिसन मॉडल 250 गैस टर्बाइन इंजन लगा है। ये बाइक सिर्फ 2.5 सेकेंड में 100 किमी की रफ्तार पकड़ लेती है। इसे सबसे महंगी प्रोडक्शन बाइक का खिताब भी मिला हुआ है। यह बाइक एक जेट इंजन जैसा अनुभव प्रदान करती है।



कावासाकी निंजा H2R 400 किमी प्रति घंटा की स्पीड

दुनिया की सबसे तेज रफ्तार और ताकतवर बाइकों में कावासाकी निंजा H2R को शुमार किया जाता है। इसकी अधिकतम गति 400 किमी प्रति घंटा है, जो इसे रेसिंग के लिए मजबूत और दमदार बाइक बनाती है। कावासाकी निंजा H2R सिर्फ ट्रैक पर चलने वाली बाइक है। इंजन से 310 bhp की पॉवर और 998 सीसी सुपरचार्ज्ड इंजन के साथ, यह बाइक आटो इंजीनियरिंग का बेहतरीन नमूना है। एयरोडायनामिक कार्बन फाइबर फेयरिंग से लैस, कावासाकी निंजा H2R बाइक की कीमत भारत में 90 लाख रुपये के आसपास है। कावासाकी निंजा H2R का सड़क पर चलने वाले भाई जैसा वर्जन है, कावासाकी निंजा एच2। इसे पूरी तरह सड़क पर इस्तेमाल के लिए ट्यून किया गया है। इसकी भी अधिकतम गति 400 किमी प्रति घंटा है।

भारत में उपलब्ध सबसे तेज बाइक्स और कीमत

- Kawasaki Ninja H2
कीमत : 79 से 82 लाख (एक्स-शोरूम)
- Ducati Panigale V4 R
कीमत : 70 से 75 लाख रुपये
- BMW M 1000 RR
कीमत : 48 से 55 लाख रुपये
- Suzuki Hayabusa (Gen 3)
कीमत : 17 से 18 लाख रुपये
- Kawasaki Ninja ZX-10R
कीमत : 16 से 17 लाख रुपये

टीवीएस का किफायती इलेक्ट्रिक स्कूटर ऑर्बिटर



- टीवीएस मोटर ने अपना नया किफायती इलेक्ट्रिक स्कूटर ऑर्बिटर लॉन्च किया है। यह छह रंगों में उपलब्ध होगा। आईव्यूब और टीवीएस X के बाद भारत में कंपनी का यह तीसरा ई-स्कूटर है। कंपनी का दावा है कि उसका नया स्कूटर एक बार फुल चार्ज करने पर 158 किमी तक चलेगा। इसकी एक्स-शोरूम कीमत 99,900 रुपये रखी गई है। ऑर्बिटर की ऑनलाइन बुकिंग कराई जा सकती है। टीवीएस ऑर्बिटर पर 3 साल और 50 हजार किमी की वारंटी मिलेगी।

नई G1 Cargo ई-साइकिल



- इलेक्ट्रिक क्लीकल्स की डिमांड काफी बढ़ रही है। इसे देखते हुए कंपनियां अब तेजी से इलेक्ट्रिक साइकिल भी उतार रही हैं। पुणे की कंपनी EMotorad ने अपनी नई G1 Cargo ई-साइकिल लॉन्च की है। ये साइकिल 100 किलोमीटर का रेंज देती है। इसकी कीमत रुपये 49,999 रखी गई है। इस साइकिल को कंपनी की आधिकारिक वेबसाइट, डीलर नेटवर्क और चुनिंदा ई-कॉमर्स प्लेटफॉर्म से खरीदा जा सकता है।

एडवांस्ड फीचर्स लेकर आई 9 सीटर टाटा विंगर प्लस



- देश की प्रमुख कॉर्पोरेट वाहन निर्माता कंपनी टाटा मोटर्स ने अपनी नई 9-सीटर टाटा विंगर प्लस लॉन्च कर दी है। कंपनी का दावा है कि यह वैन अपने सेगमेंट में बेस्ट इन क्लास है। इसकी एक्स शोरूम कीमत 20.60 लाख रुपये रखी गई है। यह नई वैन पारिवारिक पर्यटन, ऑफिस स्टॉफ तथा प्लैट ऑपरेशन के लिए काफी उपयोगी है। इसका केबिन चौड़ा है और सामान रखने के लिए भी पर्याप्त जगह दी गई है। कंपनी का कहना है कि प्रीमियम सीटिंग, एडवांस्ड फीचर्स इस वैन को सुविधाजनक और बहुउपयोगी बनाते हैं।

कार रहेगी हमेशा फिट फॉलो करें ये आसान टिप्स

किसी भी वाहन के इंजन को उसका दिल कहा जाता है। इंजन ही वाहन की रफ्तार को पॉवर देता है। ऐसे में वाहन सही तरीके से चले, इसलिए इंजन की नियमित रूप से फिटनेस जांच करानी चाहिए।




- हर 1500 किमी पर ऑयल का लेवल और रंग चेक करते रहना चाहिए। काला या गाढ़ा ऑयल बदलवाना ही सही फैसला है।
- बेहतर परफॉर्मेंस और इंजन में सही एयर फ्लो सुनिश्चित करने के लिए हर 5000 किमी में एयर फिल्टर चेक कराएं। गंदा फिल्टर इंजन पर दबाव डालता है और माइलेज घटाता है।
- रेंडिएटर में कूलेंट और ब्रेक सिस्टम में ब्रेक ऑयल जरूरी होता है। इन्हें हर सर्विस या लंबी यात्रा से पहले जरूर चेक कर लें।

- बरसात में सबसे ज्यादा काम वाइपर्स करते हैं। इसलिए मॉनसून खत्म होते ही देखें कि वाइपर्स सही से काम कर रहे हैं या नहीं। अगर रबर ब्लेड घिस गए हों या फट गए हैं, तो तुरंत बदलें।
- जलभराव या बारिश का पानी ब्रेक पैड्स पर बुरा असर डाल सकते हैं। इसलिए मॉनसून के बाद कार की सर्विस कराते समय ब्रेक पैड्स और ब्रेक सिस्टम की अच्छी तरह से जांच करने को कहें।

- स्पंजी या हल्की ब्रेक पैडल जैसे चेतावनी संकेतों पर ध्यान देना जरूरी है। कम ब्रेकिंग पावर और ब्रेक फेल से बचने के लिए ब्रेक सिस्टम रखरखाव महत्वपूर्ण है।
- सस्पेंशन वाहन का महत्वपूर्ण हिस्सा है जो इसे स्थिर रखता है, ताकि यह असमान सड़कों को संभाल सके। सस्पेंशन के निरीक्षण में शोर, राइड कंकर्ट और टायर की घिसावट को देखना चाहिए।
- सड़क पर सुरक्षित तरीके से चलने के लिए उचित अलइनमेंट भी महत्वपूर्ण है।
- कार सेकेंड हैंड खरीदी है, तो इससे पहले कि ब्रेटी अपनी पावर स्टर करने की क्षमता खो दे, समय रहते उसे बदलना जरूरी है।
- कार में टायर भी एक अहम हिस्सा है। अगर टायर ज्यादा घिस गया है और उसका प्रेशर सही नहीं है तो कार को इसका नुकसान उठाना पड़ सकता है।

सड़क सुरक्षा की अनदेखी से जीवन को बढ़ता खतरा

सड़क दुर्घटना में मृत्यु का सबसे बड़ा कारण हेड इंजरी (सिर में घातक चोट) होता है। दोपहिया वाहन पर हेलमेट पहनना इसीलिए जरूरी है। आप बाइक चला रहे हैं या पीछे बैठे हैं तो हेलमेट जरूर लगाएं। हेलमेट इस तरह बांधें कि फीते की क्लिप और गले के बीच तीन अंगुलियां जाने लायक फासला ही रहे। इसी तरह कार में सीट बेल्ट पहनना भी अनिवार्य है, चाहे आप ड्राइवर हों या पैसेंजर।



लेखक **विमल पांडे**
संभागीय परिवहन अधिकारी (आरटीओ) पौड़ी (उत्तराखंड)

- ट्रैफिक सिग्नल्स और रोड साइन्स के साथ स्पीड लिमिट का ध्यान रखें और निर्धारित गति में ही गाड़ी चलाएं।
- हमेशा अपने आगे और पीछे की गाड़ियों का ध्यान रखें। सामने वाले वाहन से 12 से 15 फीट की दूरी बनाये रखें। सड़क पर अचानक ब्रेक लगाने से बचें।
- सड़क के मोड़ पर इंडिकेटर का प्रयोग अवश्य करें।
- ड्राइविंग के दौरान मोबाइल फोन का उपयोग न करें। जरूरी होने पर हैंड्स-फ्री डिवाइस का इस्तेमाल करें।
- ड्राइविंग के दौरान खाना खाने या अन्य गतिविधियों से बचें।
- बारिश, धुंध या बर्फबारी के दौरान अतिरिक्त सावधानी बरतें।
- लंबी ड्राइव के दौरान नियमित ब्रेक लें और आराम करें।
- अगर आपको नींद आ रही है तो गाड़ी रोककर थोड़ी देर आराम करें या किसी अन्य व्यक्ति को ड्राइविंग करने दें। नशीली दवाओं और शराब से बचें।
- आपातकालीन स्थिति के लिए टूल किट और प्राथमिक चिकित्सा किट हमेशा वाहन में रखें।
- आपात स्थिति में संपर्क करने के लिए महत्वपूर्ण नंबर जैसे कि इमरजेंसी सर्विस

नई लॉचिंग



सिट्राएन बेसाल्ट X की लॉचिंग

- सिट्राएन द्वारा देश में हैचबैक से लेकर एसयूवी सेगमेंट में कारों की बिक्री की जाती है। कंपनी ने कूप एसयूवी के तौर पर बेसाल्ट के नए वर्जन एक्स को पांच सितंबर को लॉन्च करने की तैयारी की है। इस कार की कीमत 14 लाख के आसपास रहने की उम्मीद है।



विनफास्ट की दो इलेक्ट्रिक एसयूवी

- इलेक्ट्रिक वाहन निर्माता विनफास्ट की ओर से भी सितंबर के पहले हफ्ते में दो नई एसयूवी को इलेक्ट्रिक सेगमेंट में लॉन्च किया जाएगा। विनफास्ट VF6 और VF7 इन दोनों ही एसयूवी में कई बेहतरीन फीचर्स को ऑफर किया जाएगा। विनफास्ट VF6 की कीमत करीब 25 लाख और विनफास्ट VF7 की कीमत 50 लाख के आसपास होगी।

तीन डोर वाली महिंद्रा थॉर फेस लिफ्ट

- महिंद्रा की ओर से ऑफर की जाने वाली तीन दरवाजों वाली थॉर के फेसलिफ्ट को भी सितंबर महीने में लॉन्च किया जाएगा। हालांकि अभी इस एसयूवी की लॉचिंग की तारीख तय नहीं हुई है। इसके फेसलिफ्ट में थार रॉक्स की तरह डिजाइन और फीचर्स को अपडेट किया जाएगा। इसकी आरंभिक कीमत 10 लाख रुपये से अधिक रहेगी।



वॉल्वो EX30 भी इसी माह उतरेगी बाजार में

- वॉल्वो की ओर से भी कई सेगमेंट में वाहनों की बिक्री की जाती है। कंपनी सितंबर महीने में सबसे सस्ती इलेक्ट्रिक एसयूवी के तौर पर Volvo EX30 को लॉन्च करने की तैयारी कर रही है। देश में इसकी कीमत 40 लाख से शुरू होगी।



मारुति Escudo इसी हफ्ते आएगी

देश की प्रमुख वाहन निर्माता मारुति सुजुकी मारुति Escudo इसी हफ्ते लॉन्च करेगी। इस नई एसयूवी को लॉचिंग तैयारी पूरी कर ली गई है। यह एसयूवी मिड साइज एसयूवी सेगमेंट में ऑफर की जाएगी। इसे मारुति अपने एरीन डीलरशिप नेटवर्क से ग्राहकों को करीब 12 लाख रुपये की शुरुआती कीमत में उपलब्ध कराएगी।

बरेली मंडी

वनस्पति तेल तिलहन : तुलसी 2570, राज श्री 1810, फ़ौजूम कि. 2200, रविन्द्रा 2650, फ़ांफुन 13केजी 1930, जय जवान 1915, सचिन 2000, सूरज 1915, अवसर 1870, उजाला 1890, गुहणी 13 केजी 1835, क्लासिक (केजी) 2050, मोर 2105, चक्र टिन 2315, ब्लू 2065, आशीर्वाद मस्टर्ड 2470, स्वार्सितक 2510

किराना (प्रतिकृ.) : हल्दी निजामाबाद 14500, जीरा 24000, लाल मिर्च 14000-17000, धनिया 9000-11000, अजवायाम 13500-20000, मेथी 7000-8000 सौफ़ 9000-13000, सौंठ 27000, (प्रतिकृ0) लौंग 800-1000, बादाम 780-1080, काजू 2 पीस 880, किसमिस पीली 400-600, मखाना 900-1100

चावल (प्रति कु.) : डबल चाबी सेला 9600, स्पाइस 6500, शरबती कच्ची 4950, शर्बती स्टीम 5100, मंसूरी 4000, महबूब सेला 4050, गौरी रॉयल 7300, राजभोग 6850, हरी पत्ती (1केजी,5केजी) 10300, हरी पत्ति नेचुरल 9100, जैनेथ 8100, गलेक्सी 7400, सुमो 4000, गोल्डन सेला 7900, मंसूरी पनघट 4350, खजाना 4300

दाल दलहन : मूंग दाल इंदौर 9800, मूंग धोवा 10000, राजमा चित्रा 12800-13500, राजमा भूटान नया 10100, मलका काली 7250-7450, मलका दाल 7550-8900, मलका छौंटी 7550, दाल उड़द बिलासपुर 8000-9000, मसूर दाल छौंटी 9000-11200, दाल उड़द दिल्ली 10300, उड़द साबुत दिल्ली 10300, उड़द धोवा इंदौर 13000, उड़द धोवा 10000-11000,चना काला 6950, दाल चना 7500, दाल चना मोटी 7850, मलका विदेशी 7400, रूफ़किशोर बेसन 8200, चना अकोला 7000, डबरा 7200-9200, सच्चा हीरा 9200, मोटा हीरा 11200, अरहर गोला मोटा 8500, अरहर पटका मोटा 8900, अरहर कोरा मोटा 9400, अरहर पटका छोटा 9800-10300, अरहर कोरी छौंटी 10300

चीनी : डालमियां 4420, पीलीभीत 4340, सितारगंज 4300, धामपुर 4420

हल्द्वानी मंडी

चावल : शरबती- 5100, मसूरी- 4400, बासमती- 9200, परमल- 3500 दाल दलहन : काला चना- 7500, साबुत चना दाल- 7000, मूंग साबुत- 9100, राजमा- 12200-14100, दाल उड़द- 9200, साबुत मसूर दाल- 7100, मसूर दाल- 7100, उड़द साबुत- 8200, कांठुली चना- 10400, अरहर दाल- 11000 लोणिया/करमानी- 9000

बाजार पर दिखेगा जीडीपी के आंकड़ों का असर

जीएसटी परिषद की बैठक, आंकड़ों से बाजार को मिलेगी नई दिशा

नई दिल्ली, एजेंसी

इस सप्ताह शेयर बाजार जीएसटी परिषद की बैठक, व्यापक आर्थिक आंकड़ों और विदेशी निवेशकों की कारोबारी गतिविधियों से प्रभावित होगा। विश्लेषकों ने यह राय जताई। इसके अलावा शुल्क वार्ता, वैश्विक बाजार के रुझान और वाहन बिक्री के आंकड़े भी निवेशकों की धारणा को प्रभावित करेंगे।

जियोजित इन्वेस्टमेंट्स लिमिटेड के शोध प्रमुख विनोद नायर ने कहा, सरकारी खर्च और नीतिगत उपायों से प्रेरित पहली तिमाही के मजबूत जीडीपी आंकड़ों से समर्थित भारत की लचीली अर्थव्यवस्था बाहरी चुनौतियों से निपटने में सक्षम है। हालांकि, राजकोपीय चिंताएं बनी हुई हैं। शुल्क विवाद का समाधान बाजार की धारणा के लिए एक प्रमुख उत्प्रेरक बन सकता है। अमेरिकी राष्ट्रपति डोनाल्ड ट्रंप के उच्च शुल्क लगाने से पहले भारत की अर्थव्यवस्था अप्रैल-जून में अपेक्षा से अधिक 7.8 प्रतिशत की दर से बढ़ी। यह पिछली पांच तिमाहियों में सबसे तेज गति



थी। अब शुल्क लगाने से कपड़ा जैसे प्रमुख निर्यातों पर खतरा मंडरा रहा है। रेलिगेयर ब्रोकिंग लिमिटेड के वरिष्ठ उपाध्यक्ष (अनुसंधान) अजीत मिश्रा ने कहा, यह सप्ताह घटनाओं से भरा रहेगा, और एक नए महीने की शुरुआत होगी। निवेशक एचएसबीसी के विनिर्माण, सेवाओं और समग्र पीएमआई के साथ ही वाहन बिक्री के आंकड़ों पर भी नजर रखेंगे। विशेषज्ञों ने बताया कि रुपया-डॉलर विनिमय दर और कच्चे तेल की कीमतों में उतार-चढ़ाव पर भी बाजार

की नजर रहेगी। मोतीलाल ओसवाल फाइनेंशियल सर्विसेज लिमिटेड के अनुसंधान प्रमुख सिद्धार्थ खेमका ने कहा, प्रस्तावित जीएसटी सुधारों पर चर्चा के लिए 3-4 सितंबर को होने वाली जीएसटी परिषद की बैठक पर बाजार की नजर रहेगी। सोमवार को बाजार भारत के जीडीपी आंकड़ों पर भी प्रतिक्रिया देगा। पिछले हफ्ते, बीएसई सेंसेक्स 1,497.2 अंक या 1.84 प्रतिशत गिरा, और एनएसई निफ्टी 443.25 अंक या 1.78 प्रतिशत टूट गया।

निजी पूंजीगत व्यय 21.5% बढ़कर 2.67 लाख करोड़ होने की संभावना

मुंबई, एजेंसी

मजबूत घरेलू आर्थिक स्थिति और ब्याज दरों में एक प्रतिशत की कटौती से वित्त वर्ष 2025-26 में निजी क्षेत्र का पूंजी निवेश 21.5 प्रतिशत बढ़कर 2.67 लाख करोड़ रुपये तक पहुंच सकता है। आरबीआई के अगस्त बुलेटिन में प्रकाशित एक लेख में यह बात कही गई।

निजी कॉरपोरेट निवेश: 2024-25 में वृद्धि एवं 2025-26 के लिए संभावनाएं शीर्षक वाले इस लेख में कहा गया कि वैश्विक अनिश्चितताओं के बावजूद, भारतीय कंपनियों ने वित्त वर्ष 2025-26 की शुरुआत मजबूत बहीखते, बेहतर नकदी भंडार, बढ़ी हुई लाभप्रदता और वित्तपोषण के विविध स्रोतों तक बेहतर पहुंच के साथ की है।



- **आरबीआई के बुलेटिन में प्रकाशित लेख में दी गई जानकारी**

लेख में यह भी बताया गया कि सरकार की ओर से बुनियादी ढांचे को बढ़ावा देने वाली नीतियां, लगातार घटती महंगाई, कम ब्याज दरें, बाजार में पर्याप्त नकदी की उपलब्धता और उद्योगों द्वारा क्षमता उपयोग में वृद्धि जैसे कारक देश में निजी निवेश के लिए अनुकूल माहौल बना रहे हैं। यह लेख निजी कंपनियों द्वारा घोषित पूंजीगत व्यय योजनाओं के चरणबद्ध आंकड़ों का विश्लेषण करता है।

चावल निर्यात बढ़ाने को फिलीपींस जाएगा भारतीय प्रतिनिधिमंडल

नई दिल्ली। भारत दुनिया के सबसे बड़े चावल आयातक फिलीपींस को चावल निर्यात बढ़ा रहा है और इस अवसर का लाभ उठाने के लिए प्रमुख निर्यातकों का एक बड़ा प्रतिनिधिमंडल अगले महीने इस दक्षिण पूर्व एशियाई देश का दौरा करेगा। एक अधिकारी ने यह जानकारी दी। कृषि उत्पादों के निर्यात में फिलीपींस भारत के लिए एक महत्वपूर्ण बाजार है।

फिलीपींस ने 2024 में लगभग 20 अरब अमेरिकी डॉलर मूल्य के कृषि उत्पादों का आयात किया था। इसके प्रमुख आयातों में चावल, गेहूं, खली, खाद्य उत्पाद और ताड़ का तेल शामिल हैं। अधिकारी ने कहा, ‘‘ फिलीपींस दुनिया में चावल का सबसे बड़ा आयातक है, जिसका 2024 में आयात 2.52 अरब अमेरिकी डॉलर का था। फिलीपींस में भारत के चावल निर्यात को बढ़ाने की संभावनाएं हैं, क्योंकि भारत दुनिया का सबसे बड़ा चावल निर्यातक होने के बावजूद फिलीपींस को बहुत कम चावल निर्यात करता है।

राष्ट्रीय

सार्वजनिक स्थलों पर गाड़ी न चलाने पर नहीं लगेगा टैक्स

सुप्रीम कोर्ट ने कहा- मोटर वाहन कर की प्रकृति प्रतिपूरक, आंध्र प्रदेश सरकार को झटका

नई दिल्ली, एजेंसी

उच्चतम न्यायालय ने कहा है कि मोटर वाहन कर की प्रकृति प्रतिपूरक है और अगर किसी वाहन का उपयोग नहीं किया जाता है या ‘सार्वजनिक स्थान’ पर इसका इस्तेमाल नहीं हो रहा है, तो उसके मालिक पर मोटर वाहन कर का बोझ नहीं डाला जाना चाहिए। न्यायमूर्ति मनोज मिश्रा और न्यायमूर्ति उज्जल भुइयां की पीठ ने आंध्र प्रदेश उच्च न्यायालय के दिसंबर 2024 के फैसले को चुनौती देने वाली अपील पर अपना फैसला सुनाया।

न्यायालय ने कहा, मोटर वाहन कर की प्रकृति प्रतिपूरक है। इसका उपयोग से सीधा संबंध है। मोटर वाहन कर लगाने का तर्क यह है कि जो व्यक्ति सार्वजनिक अवसरंचना,

अमेरिका के लिए सभी डाक बुकिंग निलंबित

नईदिल्ली। भारतीय डाक ने अमेरिकी सीमा शुल्क विभाग द्वारा जारी नए नियमों में स्पष्टता के अभाव में अमेरिका जाने वाले सभी प्रकार की डाक बुकिंग सेवाएं अस्थायी रूप से निलंबित कर दी हैं। एक आधिकारिक बयान में रविवार को यह जानकारी दी गई। इससे पहले, अमेरिकी सरकार द्वारा जारी किए गए नए सीमा शुल्क नियमों के कारण देश के डाक विभाग ने 100 अमेरिकी डॉलर से अधिक मूल्य के उपहारों के लिए डाक सेवाओं को अस्थायी रूप से निलंबित कर दिया था। बयान में कहा गया है, 22 अगस्त, 2025 के सार्वजनिक नोटिस के क्रम में, डाक विभाग ने अमेरिका के लिए डाक बुकिंग पर लगे निलंबन की समीक्षा की है। चूंकि अमेरिका जाने वाली डाक को ले जाने वाले वाहक अब भी उपलब्ध नहीं हैं और नियामक प्रक्रियाओं को लेकर अब भी स्पष्टता नहीं है, इसलिए यह निर्णय लिया गया है।



जैसे सड़क, राजमार्ग आदि का उपयोग कर रहा है, उसे ऐसे उपयोग के लिए भुगतान करना होगा। आंध्र प्रदेश मोटर वाहन कराधान अधिनियम, 1963 की धारा 3 का हवाला देते हुए पीठ ने कहा कि विधायिका ने इस प्रावधान में जानबूझकर ‘सार्वजनिक स्थान’ शब्द का उपयोग किया है। अधिनियम

एसआईआर मामले में आज सुप्रीम सुनवाई

नई दिल्ली। बिहार में मतदाता सूची में नाम जोड़ने या हटाने की मांग को लेकर आवेदन दायर करने के लिए निर्धारित एक महीने की अवधि सोमवार को खत्म हो रही है। राज्य में अब तक दो लाख से अधिक लोगों ने मतदाता सूची से नाम हटाने और 33,000 से ज्यादा लोगों ने सूची में नाम जोड़ने के लिए आवेदन दायर किया है। वहीं, सोमवार को सुप्रीम कोर्ट राजद और अन्य की ओर से दायर उस याचिका पर सुनवाई करेगा, जिसमें निर्वाचन आयोग को उन लोगों के संबंध में दावा दायर करने की समय सीमा बढ़ाने का निर्देश देने का अनुरोध किया गया है, जिन्हें बिहार में मतदाता सूची के विशेष गहन पुनरीक्षण के दौरान मसौदा सूची में शामिल नहीं किया गया है। इसी के मुताबिक, राज्य के 7.24 करोड़ मतदाताओं में से अब तक 99.11 फीसदी ने सत्यापन के लिए दस्तावेज जमा कर दिए हैं।

की धारा 3 मोटर वाहनों पर कर लगाने से संबंधित है। शीर्ष अदालत ने 29 अगस्त को दिए अपने फैसले में कहा, यदि किसी मोटर वाहन का उपयोग ‘सार्वजनिक स्थान’ पर नहीं किया जाता है तो संबंधित व्यक्ति को सार्वजनिक बुनियादी ढांचे से लाभ नहीं मिल रहा है, इसलिए उस पर ऐसी अवधि के लिए मोटर

वाहन कर का बोझ नहीं डाला जाना चाहिए। शीर्ष अदालत ने कहा कि इस मामले में अपीलकर्ता कंपनी के मोटर वाहन राष्ट्रीय इस्पात निगम लिमिटेड (आरआईएनएल) परिसर के अंदर उपयोग के लिए सीमित थे, जो एक बंद क्षेत्र है, ऐसे में वाहनों को ‘सार्वजनिक स्थान’ पर इस्तेमाल किए जाने का सवाल ही नहीं उठता।



मुंबई में मराठा आरक्षण को लेकर प्रदर्शन करते लोग।

उन्हें सरकारी नौकरियों और शिक्षा में आरक्षण मिल सके, हालांकि ओबीसी नेता इसका विरोध कर रहे हैं। जरांगे ने अपनी मांगें पूरी न होने तक मुंबई न छोड़ने का संकल्प दोहराते हुए कहा, सरकार के पास 58 लाख मराठाओं के कुनबी होना रिर्कांड है। हाईकोर्ट के संवािनवृत्त न्यायाधीश संदीप शिंदे के नेतृत्व वाले प्रतिनिधिमंडल से मुलाकात के बाद भी जरांगे के रुख में कोई नरमी नहीं आई है। जरांगे ने

कहा, कल से मैं पानी पीना बंद कर दूंगा क्योंकि सरकार मेरी मांगें नहीं मान रही है। मैं वापस नहीं जाऊंगा। चाहे कुछ भी हो जाए, हम ओबीसी श्रेणी के तहत मराठाओं को आरक्षण दिलाकर रहेंगे। इस बीच, महाराष्ट्र के मंत्री व भाजपा नेताओं चंद्रकांत पाटिल और नितेश राणे ने कहा है कि मराठा समुदाय को ओबीसी के रूप में वर्गीकृत करने के मुलाकात के बाद भी जरांगे के रुख में कोई नरमी नहीं आई है। जरांगे ने

सैंथिल अस्पताल में भर्ती, अनशन जारी

चेन्नई। समग्र शिक्षा अभियान (एसएसए) योजना के तहत केंद्र द्वारा धनराशि रोके जाने के खिलाफ 29 अगस्त से अनिश्चितकालीन अनशन कर रहे कांग्रेस सांसद शशिकांत सैंथिल को स्वास्थ्य संबंधी समस्याएं हो गई हैं और वह शनिवार रात से अस्पताल में भर्ती हैं। नेता ने रविवार को यह जानकारी दी। हालांकि, 46 वर्षीय सैंथिल ने कहा कि वह चेन्नई के राजीव गांधी सरकारी जनरल अस्पताल में अपना विरोध तब तक जारी रखेंगे, जब तक कि राज्य को एसएसए योजना के तहत धनराशि जारी नहीं कर दी जाती। पूर्व आईएसएस अधिकारी सैंथिल ने कहा, अपने अनशन के तीसरे दिन, मुझे उच्च रक्तचाप के कारण अस्पताल में भर्ती कराया गया। न्विक्तिसंको की सलाह पर, मुझे अब तिरुवल्लूर सरकारी अस्पताल से चेन्नई के राजीव गांधी सरकारी सामान्य अस्पताल में स्थानांतरित कर दिया गया है।

मूर्ति विसर्जन



चेन्नई के मरीना बीच पर रविवार को लोगों ने भगवान गणेश की मूर्ति को समुद्र में विसर्जित किया।

एजेंसी

सितंबर में सामान्य से अधिक बारिश का अनुमान आईएमडी ने बाढ़ और भूस्खलन की दी चेतावनी

- **उत्तराखंड में भूस्खलन और अचानक आ सकती है बाढ़**

नई दिल्ली, एजेंसी

भारत में सितंबर में सामान्य से अधिक बारिश होने का अनुमान है। इस मानसून मौसम में देश के कई हिस्सों में पहले ही भारी बारिश की वजह से आपदाएं आ चुकी हैं। भारत मौसम विज्ञान विभाग (आईएमडी) ने रविवार को यह जानकारी दी। आईएमडी ने रविवार को कहा कि सितंबर 2025 के लिए मासिक औसत वर्षा 167.9 मिलीमीटर के दीर्घकालिक औसत के 109 प्रतिशत से अधिक होने का अनुमान है।

हालांकि, पूर्वोत्तर और पूर्वी भारत के कुछ क्षेत्रों, साथ ही सुदूर दक्षिणी प्रायद्वीपीय भारत के कई हिस्सों और उत्तर-पश्चिमी भारत के हिस्सों में सामान्य से कम वर्षा होने का अनुमान है। आईएमडी के महानिदेशक मृत्युंजय मर्यापात्र ने चेतावनी दी कि भारी वर्षा से सितंबर में उत्तराखंड में भूस्खलन और

चीन अक्टूबर से विशेष उर्वरक निर्यात पर फिर लगाएगा प्रतिबंध

- **भारत का उर्वरक उद्योग आपूर्ति संबंधी नई चुनौतियों का सामना करने के लिए तैयार : चक्रवर्ती**

नई दिल्ली, एजेंसी



भारत का विशेष उर्वरक उद्योग आपूर्ति संबंधी नई चुनौतियों का सामना करने के लिए तैयार है, क्योंकि चीन अक्टूबर से निर्यात प्रतिबंध फिर से लगाने की दिशा में आगे बढ़ रहा है। एक वरिष्ठ उद्योग अधिकारी ने शनिवार को कहा कि ऐसे में कीमतें बढ़ सकती हैं, जिसका सीधा असर किसानों पर पड़ेगा।

चीन से विशेष उर्वरक निर्यात की अस्थायी बहाली के चलते राहत मिली है, लेकिन यह राहत अल्पकालिक होगी, क्योंकि बीजिंग अगले महीने से निरीक्षण बढ़ाकर और खेप में देरी करके निर्यात नियंत्रण कड़ा करने की योजना बना रहा है। घुलनशील उर्वरक उद्योग संघ (एसएफआईए) के अध्यक्ष राजीव चक्रवर्ती ने एक साक्षात्कार में कहा, यह एक अस्थायी समाधान है, क्योंकि चीन अक्टूबर से निर्यात खिड़की बंद कर रहा है। वे इसे केवल भारत के लिए ही

स्वदेशी आपूर्ति हो उपलब्ध

राजीव चक्रवर्ती ने कहा, एक बार जब वे आपूर्ति रोक देते हैं या उस पर प्रतिबंध लगाना शुरू कर देते हैं, तो वे इसे पूरी तरह से नहीं रोकते। वे निरीक्षण लगाकर और खेपों में देरी करके इसे सीमित कर देते हैं। भारतीय विशेष उर्वरक कंपनियां मौजूदा एक महीने के दौरान पर्याप्त आपूर्ति सुनिश्चित करने के लिए संघर्ष कर रही हैं। वैश्विक सोर्सिंग कंपनियां प्रतिबंध लागू होने से पहले अपनी जरूरतों को पूरा करने के लिए अतिरिक्त समय तक काम कर रही हैं। उद्योग को उम्मीद है कि मध्य सत्र तक स्वदेशी आपूर्ति उपलब्ध हो जाएगी, जिससे आपूर्ति की कुछ बाधाओं को दूर करने में मदद मिल सकती है।

नहीं, बल्कि पूरे विश्व बाजार के लिए बंद कर देगे।

वर्ल्ड ब्रीफ

इजराइली हमले में मारा गया हमास का प्रवक्ता

दीर अल-बलाह। इजराइल के रक्षा मंत्री इजराइल काट्ज ने रविवार को घोषणा की कि हमास के सशस्त्र विंग के प्रवक्ता अबू ओबैदा को इस सप्ताहांत गाजा में मार गिराया गया। ओबैदा का आखिरी बयान शुक्रवार को आया, जब इजराइल ने गाजा शहर में एक नए हमले की शुरुआत करते हुए इस क्षेत्र को युद्ध क्षेत्र घोषित कर दिया था। हमास ने इजराइल के इस दावे पर कोई टिप्पणी नहीं की है।

अफगानिस्तान में गोला बारूद, हथियार जब्त

काबुल। अफगानिस्तान में सुरक्षाकर्मियों ने उत्तरी कुंदुज प्रांत में आतंकवाद विरोधी प्रयासों के तहत पिछले तीन महीनों में दर्जनों अफगान्स और गोला-बारूद का एक बड़ा खजीरा जब्त किया है। अफगानिस्तान के आंतरिक मामलों के मंत्रालय के अनुसार, प्रांतीय राजधानी कुंदुज और आसपास के नौ जिलों में चलाए गए अभियान में 16 गिस्तोल, विभिन्न मॉडलों की सात बन्दूकें, पांच पीके मशीन गन, एक कलाशिनिकोव राइफल, 15 हथगोले, 12 रॉकेट राउंड और कारतूसों तथा गोलियों सहित बड़ी मात्रा में सैन्य उपकरण जप्त किया गया।

अमेरिका: कई वाहन टकराए, 17 घायल

लंडिले। अमेरिका में पूर्वी टेक्सास के एक अंतरराज्यीय राजमार्ग पर शनिवार को कई वाहनों के आपस में टकरा जाने से 17 लोग घायल हो गए। इस हादसे के कारण एक प्रमुख अंतरराज्यीय राजमार्ग घंटों तक बाधित रहा। टेक्सास के लंडिले में अग्निशमन प्रमुख जेरेमी लारु ने बताया कि ‘ इंटरस्टेट 20 ’ पर दो ट्रैक्टर-ट्रैलर और छह यात्री वाहनों के बीच टक्कर होने से 17 लोग घायल हो गए। उन्होंने बताया कि घायलों को अस्पतालों में भर्ती कराया गया है और संभवतः कोई भी गंभीर रूप से घायल नहीं है।

फलस्तीनी अफसरों पर वीजा प्रतिबंध हटाएं

ओसलो।यूरोपीय संघ (ईयू) के विदेश मंत्रियों ने सर्वसम्मति से अमेरिका से फलस्तीनी अधिकारियों को प्रवेश वीजा देने से इन्कार के हालिया फैसले पर पुनर्विचार करने का आग्रह किया है। अमेरिकी विदेश विभाग ने 29 अगस्त को एक बयान में कहा कि वह संयुक्त राष्ट्र महासभा से पहले पीएलओ और पीएफ के सदस्यों के वीजा देने से इन्कार कर रहा है और उन्हें रद्द कर रहा है।

जर्मनी : फलस्तीन का समर्थन करने को प्रदर्शन में जुटे अनुमान से दोगुने लोग

बर्लिन, एजेंसी

जर्मनी के प्रमुख शहर फ्रैंकफर्ट में शनिवार को फलस्तीन समर्थकों ने एक रैली निकाल कर अभूतपूर्व विरोध प्रदर्शन किया है। फ्रैंकफर्टर अल्लोमाइन जितुंग अखबार ने बताया यूनाइटेड 4 गाजा नाम से हुए इस प्रदर्शन में अनुमान लगाया गया था कि इसमें 5,000 तक लोग शिरकत कर सकते हैं लेकिन इस अटकल से दोगुनी भीड़ रैली में पहुंची।

रिपोर्ट के अनुसार, आयोजकों ने इस विरोध प्रदर्शन को गाजा पट्टी में संघर्ष शुरू होने के बाद से शहर में सबसे बड़ी फलस्तीन समर्थक रैली बताया। रैली में आए कुछ लोगों ने जर्मनी में प्रतिबंधित नारे लगाए और गाजा में फौजी कार्रवाई को नरसंहार जैसा बताया। पुलिस ने कई बार मार्च को रोका। गत 20 अगस्त को इजराइली मीडिया कान ने बताया था कि रक्षा मंत्री इजराइल काट्ज ने

पाकिस्तान: गर्ल्स स्कूल में किया आईईडी विस्फोट

पेशावर, एजेंसी

पाकिस्तान के उत्तर-पश्चिम प्रांत खैबर पख्तूनख्वा के लक्की मरवत जिले में रविवार तड़के आतंकवादियों ने एक सरकारी बालिका प्राथमिक विद्यालय को विस्फोटक पदार्थ (आईईडी) से निशाना बनाया। विस्फोट से इमारत के कुछ हिस्से बुरी तरह क्षतिग्रस्त हो गए, हालांकि किसी के हताहत होने की खबर नहीं है।

पुलिस ने तुरंत घटनास्थल पर पहुंचकर इलाके की घेराबंदी की, आसपास के इलाकों में सुरक्षा कड़ी कर दी गई है। पुलिस ने बताया कि इसी जिले के पहाड़खेल पक्का गांव में एक अलग घटना में हथियारबंद लोगों ने एक युवक का अपहरण कर लिया। उसे अर्ध-बेहोशी की

●बालिका शिक्षा के विरोधी आतंकी समूह टीटीपी पर पुलिस को शक

हालत में फेंकने से पहले प्रताड़ित किया गया।। स्थानीय लोगों ने उसे इलाज के लिए जिला मुख्यालय अस्पताल पहुंचाया। लक्की मरवत में सक्रिय प्रतिबंधित तहरीक-ए-तालिबान पाकिस्तान (टीटीपी) के उप-समूह लड़कियों की शिक्षा का विरोध करने के लिए जाने जाते हैं और अक्सर स्कूलों पर हमला करते हैं। गैर सरकारी संगठनों के अनुसार, 2015 से 2025 के बीच ऐसे हमलों में प्रांत के 450 से अधिक स्कूल नष्ट किए जा चुके हैं, जिससे छात्रों को क्षतिग्रस्त इमारतों में पढ़ने या पढ़ाई छोड़ने के लिए मजबूर होना पड़ रहा है।

ट्रंप ने किया शिकागो में आव्रजन कार्रवाई का एलान, मेयर ने कहा- सहयोग नहीं करेंगे

नियंत्रण से बाहर की स्थिति बताया, बोले- संघीय सरकार के आदेश मानने के लिए बाध्य नहीं

शिकागो, एजेंसी

शिकागो के मेयर ने बड़ी संख्या में संघीय अधिकारियों को शहर में भेजने की अमेरिका के राष्ट्रपति डोनाल्ड ट्रंप के नेतृत्व वाले प्रशासन की संभावित योजना का शनिवार को खुला विरोध करते हुए इसे ‘नियंत्रण से बाहर की स्थिति’ करार दिया। उन्होंने यह भी कहा कि शिकागो पुलिस आव्रजन कार्रवाई में संघीय अधिकारियों का सहयोग नहीं करेंगे।

बताया जा रहा है कि ट्रंप प्रशासन अमेरिका के तीसरे सबसे बड़े शहर में कुछ ही दिनों में संघीय अधिकारियों को भेज सकता है। मेयर ब्रैंडन जॉनसन के एक शासकीय आदेश के अनुसार, शिकागो पुलिस तलाशी अभियान, वाहनों की जांच जैसी आव्रजन से जुड़ी कार्रवाई में संघीय अधिकारियों की मदद नहीं करेंगे। संघीय सरकार द्वारा ‘नेशनल गार्ड’ की तैनाती किए जाने की अटकलों के बीच मेयर ने शहर के सभी विभागों को निदेश दिया है कि वे शिकागो के लोगों



ट्रंप के फैसले के खिलाफ प्रेस कॉन्फ्रेंस करते शिकागो के मेयर ब्रैंडन जॉनसन।

के संवैधानिक अधिकारों की रक्षा करें।

जब एक संवाददाता सम्मेलन में मेयर जॉनसन से पूछा गया कि संघीय एजेंट शायद आदेश का पालन कर रहे हैं, तो उन्होंने कहा, हां, लेकिन आव्रजन से जुड़ी कार्रवाई में संघीय सरकार से किसी भी तरह का आदेश नहीं लेता। जॉनसन ने शिकागो पुलिस को मास्क लगाकर ड्यूटी करने से भी रोक दिया है। ऐसा इसलिए किया गया क्योंकि इस साल ट्रंप प्रशासन के आने के बाद

अधिकतर संघीय आव्रजन और सीमा शुल्क अधिकारी मास्क लगाकर काम कर रहे हैं। नाम न उजागर करने की शर्त पर दो अमेरिकी अधिकारियों ने बताया कि आव्रजन कार्रवाई शुरू करने के लिए संघीय अधिकारियों की तैनाती शिकागो में पांच सितंबर से शुरू हो सकती है और यह करीब 30 दिन तक रह सकती है। हालांकि इस बारे में कोई अभी तक औपचारिक घोषणा नहीं की गई है।

भारत करेगा 1 लाख

करोड़ के दो पनडुब्बी

सौदों पर हस्ताक्षर

नई दिल्ली। चीन की बढ़ती नौसैना ताकत के मद्देनजर भारत अपनी समुद्री युद्ध क्षमताओं को बढ़ाने के लिए अगले साल के मध्य तक एक लाख करोड़ रुपये से अधिक के दो बड़े पनडुब्बी सौदों को अंतिम रूप दे सकता है।

आधिकारिक सू्रों ने बताया कि पहला सौदा तीन स्कॉपीन क्लास पनडुब्बियों के लिए है, जिनका निर्माण ‘मद्गांगव डॉक लिमिटेड’ और फ्रांस की रक्षा कंपनी ‘नेवल ग्रुप’ मिलकर करेंगे। रक्षा मंत्रालय ने करीब 36,000 करोड़ रुपये के इस सौदे को दो साल पहले मंजूरी दे दी थी लेकिन तकनीकी और वित्तीय शर्तों को लेकर बातचीत में देरी हुई है। दूसरा बड़ा सौदा छह डीजल-इलेक्ट्रिक स्टील्थ पनडुब्बियों के निर्माण का है, जिसकी अनुमानित लागत 65,000 करोड़ रुपये है। सूत्र ने उम्मीद जताई कि अगले साल मध्य तक दोनों सौदों को अंतिम रूप दे दिया जाएगा।

ट्रंप और शांति का नोबेल



डोनाल्ड ट्रंप एक ऐसे देश के राष्ट्रपति हैं जो दुनिया में

हथियारों का सबसे बड़ा सौदागर है। वैश्विक स्तर पर जब भी दो देशों के बीच तनाव उभरता है, अमेरिका अपनी भूमिका तलाश कर लेता है। एक तरफ शांति दूत बनकर मध्यस्थता की भूमिका निभाने के लिए आगे आता है और दूसरी तरफ इन्हीं देशों में अपने हथियारों का बाजार तलाश करता है।

रूस और यूक्रेन का युद्ध इसका ताजा उदाहरण है। गाजा में युद्ध को लेकर इजराइल का समर्थन भी एक उदाहरण है जहां अब तक 65 हजार से ज्यादा बेकसूर लोगों की हत्या की जा चुकी है जिनमें बच्चे, बुजुर्ग, महिलाएं और पत्रकार तक शामिल हैं। दिलचस्प है कि ट्रंप इसके बाद भी शांति के नोबेल पुरस्कार के खूबहिशमंद हैं।

इसमें से 200.8 बिलियन डॉलर यानी लगभग 17.37 लाख करोड़ रुपये की कमाई हथियार बेचकर अमेरिकी कंपनियों ने की जो पिछले कई सालों की तुलना में सर्वाधिक थी।

स्टॉकहोम इंटरनेशनल पीस रिसर्च इंस्टीट्यूट की रिपोर्ट के मुताबिक पांच सालों में वैश्विक हथियार व्यापार में अमेरिका का दबदबा बढ़ा है जिसने रूस को पीछे छोड़ दिया है।

अमेरिका की रणनीति

अमेरिका अपनी इंटरवेंशन पॉलिसी के तहत वैश्विक संघर्षों में दखल देता है और फिर शांति की अपील करता है। भारत–पाकिस्तान हो, चीन–ताइवान हो या अजरबैजान–आर्मेनिया, अमेरिका हर तनाव में अपनी मौजूदगी दर्ज कराता है।

रूस-चीन ब्रिक्स सदस्य देशों पर भेदभावपूर्ण प्रतिबंधों के खिलाफ

तियानजिन, एजेंसी

रूस के राष्ट्रपति व्लादिमीर पुतिन ने कहा है कि रूस एवं चीन ने ब्रिक्स सदस्य देशों के सामाजिक-आर्थिक विकास में बाधा डालने वाले ‘भेदभावपूर्ण प्रतिबंधों’ के खिलाफ साझा रुख अपनाया है। शंघाई सहयोग संगठन (एससीओ) शिखर सम्मेलन में भाग लेने यहां पहुंचे पुतिन ने चीन की सरकारी समाचार एजेंसी ‘शिन्हुआ’ से एक साक्षात्कार के दौरान यह टिप्पणी की।

उन्होंने कहा कि रूस और चीन महत्वपूर्ण बुनियादी ढांचा परियोजनाओं के लिए अतिरिक्त संसाधन जुटाने पर विशेष ध्यान दे रहे हैं और वैश्विक चुनौतियों से निपटने के लिए ब्रिक्स की क्षमता को मजबूत करने के लिए एकजुट हैं। रूस के राष्ट्रपति ने कहा कि मॉस्को और बीजिंग ब्रिक्स सदस्यों और समग्र विश्व के ‘सामाजिक-आर्थिक विकास में बाधा डालने वाले भेदभावपूर्ण प्रतिबंधों के विरुद्ध एक साझा रुख’ अपनाते हैं। पुतिन ने यह टिप्पणी ऐसे समय में की है जब अमेरिका के राष्ट्रपति डोनाल्ड ट्रंप ब्रिक्स के सदस्य देशों पर 10 प्रतिशत शुल्क लगाने की धमकी दे रहे हैं।

ब्रिक्स एक अंतर-सरकारी संगठन है जिसमें ब्राजील, रूस, भारत, चीन और दक्षिण अफ्रीका शामिल हैं। सकुदी अरब, ईरान, इथियोपिया, मिस्र, अर्जेंटीना और संयुक्त अरब अमीरात

शांति का नोबेल

● यह पुरस्कार उन व्यक्तियों या संगठनों को मिलता है जिन्होंने राष्ट्रों के बीच भाईचारे को बढ़ावा देने, सैन्य तनाव घटाने और शांति स्थापना के लिए असाधारण काम किया हो।

● नोबेल पुरस्कार के लिए हर साल एक फरवरी तक नामांकन जमा लिए जाते हैं। नामांकन प्रक्रिया 8 महीने तक चलती है। इसका संचालन नॉर्वेजियन नोबेल समिति करती है।

● पांच सदस्यीय नोबेल समिति की नियुक्ति नॉर्वे की संसद करती है। देशों के राष्ट्रपति और पूर्व पुरस्कार विजेता जैसे चुनिंदा लोग और संस्थाएं ही किसी को नोबेल शांति पुरस्कार के लिए नामांकित कर सकती हैं।



●पुतिन ने ट्रंप की ब्रिक्स देशों पर 10% शुल्क लगाने की धमकी का दिया जवाब

इसके नए सदस्य हैं। प्रधानमंत्री नरेन्द्र मोदी यहां आयोजित एससीओ शिखर सम्मेलन से इतर पुतिन से मुलाकात करेंगे। पुतिन ने कहा कि रूस और चीन अंतरराष्ट्रीय मुद्दा कोष और विश्व बैंक में सुधार का समर्थन करते हैं। शिखर सम्मेलन में भाग लेने और चीन के राष्ट्रपति शी जिनपिंग के साथ वार्ता करने के अलावा, पुतिन द्वितीय विश्व युद्ध में जापान के खिलाफ चीन की जीत की 80वीं वर्षगांठ के उपलक्ष्य में आयोजित परेड में भी शामिल होंगे।

पुतिन ने आशा जताई कि एससीओ शिखर सम्मेलन 10-सदस्यीय संगठन को नई शक्तिशाली गति देगा और समकालीन चुनौतियों एवं खतरों का सामना करने की इसकी क्षमता को मजबूत करेगा तथा साझा यूरेशियाई क्षेत्र में एकजुटता को मजबूत करेगा। उन्होंने कहा, इससे एक अधिक न्यायसंगत बहुध्रुवीय वैश्विक व्यवस्था को आकार देने में मदद मिलेगी।

पोप ने हथियारों की महामारी की निंदा की

वेटिकन सिटी। पोप लियो-14वें ने अमेरिका में एक कैथोलिक स्कूल में सामूहिक प्रार्थना के दौरान गोलीबारी के पीड़ितों के लिए रविवार को सार्वजनिक रूप से प्रार्थना की और बड़े तथ्य छोटे हथियारों की महामारी की निंदा की। इतिहास के पहले अमेरिकी पोप ने अग्रेजी में बोलते हुए हथियारों के तर्क को खत्म करने और भाईचारे की संस्कृति को कायम रखने की अपील की।

यूक्रेन की संसद के पूर्व अध्यक्ष की गोली मारकर हत्या

कीव। यूक्रेन की संसद के पूर्व अध्यक्ष एंड्री पारुबिय की शनिवार को पश्चिमी शहर ल्वीव में गोली मारकर हत्या कर दी गई।

यूक्रेनी अभियोजक जनरल कार्यालय ने कहा कि अज्ञात बंदूकधारी के गोली मारने से 54 वर्षीय राजनेता की मौके पर ही मौत हो गई। स्थानीय मीडिया के अनुसार, हमलावर डिलीवरी राइडर का वेश

●डिलीवरी राइडर के देश में आया हमलावर ई बाइक से भागा



धारण कर इलेक्ट्रिक बाइक पर भाग गया। यूक्रेनी राष्ट्रपति वोलोदिमिर जेलेंस्की ने इस हत्या की निंदा करते हुए इसे भयावह हत्या बताया। उन्होंने

लंदन : हिंदू सामुदायिक केंद्र में लगी भीषण आग

लंदन, एजेंसी

ब्रिटेन की राजधानी लंदन के पूर्वी हिस्से में स्थित एक हिंदू सामुदायिक केंद्र में आग लग गई, जिससे इमारत को काफी नुकसान पहुंचा। हालांकि, इसमें किसी के हताहत होने की सूचना नहीं है।

लंदन के दमकल विभाग के मुताबिक इल्फोर्ड में क्लौवलैंड रोड स्थित श्री सोरठिया प्रजापति सामुदायिक केंद्र को शनिवार को

●पुलिस ने शुरू की जांच, गणपति विसर्जन का चल रहा था कार्यक्रम

गणपति विसर्जन कार्यक्रम के लिए सजाया गया था और हिंदू समुदाय के सदस्य प्रार्थना और उत्सव के लिए एकत्र हुए थे। स्थानीय खबरों के मुताबिक, संभवतः आतिशबाजी की वजह से आग लगी। लंदन महानगर पुलिस ने कहा कि उसे ऐसा कोई सबूत नहीं मिला है, जिससे संकेत मिले कि आग

जानबूझकर लगाई गई है।

लंदन महानगर पुलिस के एक प्रवक्ता ने बताया, घटना में कोई घायल नहीं हुआ। हालांकि, इमारत को काफी नुकसान पहुंचा है। आग लगने के कारणों की जांच की जा रही है। उन्होंने कहा, हम स्थानीय लोगों की सहायता के लिए रेडब्रिज काउंसिल के साथ मिलकर काम कर रहे हैं। निवासियों को सलाह दी जाती है कि वे धुएं के कारण खिड़कियां और दरवाजे बंद रखें।

पुलिस ने बताया कि उसके अधिकारियों को गश्त के दौरान आग लगने की जानकारी मिली और उन्होंने लंदन के दमकल विभाग को इसकी सूचना दी। दमकल विभाग ने बताया कि उसे आग के बारे में लगभग 14 कॉल प्राप्त हुए थे, और इल्फोर्ड, बार्किंग, स्ट्रैटफ़ोर्ड, लेटन, हैनाल्ट और रोमफोर्ड अग्निशमन केंद्रों से छह दमकल गाड़ियों और अग्रेजी में बोलते हुए हथियारों के तर्क को खत्म करने और भाईचारे की संस्कृति को कायम रखने पर भेजा गया था।

आज का भविष्यफल

-टी.सी. अक्वेट्स एनर्ज

आज की ग्रह स्थिति : 1 सितंबर, सोमवार 2025 संवत - 2082, शक संवत 1947 मास- भाद्रपद, पक्ष- शुक्ल पक्ष, पत्तमी 2 सितंबर 02.43 तक तत्पश्चात दशमी।

आज का पंचांग

मं.	6	के.	4	शु.	
7		बु.		गु.	3
	बं.	8		2	
9		11	रा.		1
	10		श.	12	

दिशाशूल - पूर्व, ऋतु - वर्षा। चन्द्रबल - वृषभ, मिथुन, कन्या, वृश्चिक, मकर, कुम्भ।

ताराबल - अश्विनी, भरणी, रोहिणी, आर्द्रा, पुष्य, आश्लेषा, मघा, पूर्वा फाल्गुनी, हस्त, स्वाति, अनुराधा, ज्येष्ठा, मूल, पूर्वाषाढा, श्रवण, शतभिषा, उत्तराभाद्रपद, रेवती।

नक्षत्र -ज्येष्ठा 19.55 तक तत्पश्चात मूल।

	आज आपकी पुराने मित्रों से मुलाकात हो सकती है। लंबित योजनाएं समय पर पूर्ण हो जाएंगी। आपकी दिनचर्या व्यवस्थित और अनुशासित रहने वाली है। किसी बड़े समारोह में भाग ले सकते हैं। मांगलिक कार्यों को लेकर मन में कुछ दुविधा रहेगी।
	आज नौकरपेशा लोगों की पदोन्नति होने की संभावना है। पूरे जोश और मेहनत के साथ अपने काम में लगे रहेंगे। ऑफिस का काम आपको घर पर करना पड़ सकता है। विरोधी आपको नुकसान पहुंचाने का प्रयास कर सकते हैं।
	आज परिवार के साथ मांगलिक कार्यक्रमों का आनंद उठावेंगे। रुके हुए कार्य पूर्ण करने का प्रयास करेंगे। जिसमें आपको सफलता भी अवश्य मिलेगी। नए उपक्रमों की शुरुआत कर सकते हैं। आपकी कार्यक्षमता में वृद्धि होगी।
	आज व्यवसाय में बड़े निवेशकों का सहयोग मिलने की भी संभावना बन रही है। आपकी सूझबूझ और बुद्धिमता की प्रशंसा होगी। प्रतियोगी परीक्षा में आपका प्रदर्शन जबरदस्त रहने वाला है। साहित्य से जुड़े लोगों को पुरस्कार मिल सकता है।
	आज आपका समाज में आपका मान-सम्मान बढ़ेगा। रियल एस्टेट से जुड़े कारोबार में वृद्धि होगी। परिजन की सुख-सुविधाओं का ध्यान रखें। घर के लिए महत्वपूर्ण एक्सेसरीज की खरीदारी कर सकते हैं। उच्च शिक्षा में आपका प्रदर्शन जबरदस्त रहेगा।
	आज आपकी मेहनत का सार्थक परिणाम प्राप्त होगा। घर या ऑफिस के नवनिर्माण को लेकर योजना बना सकते हैं। जीवनसाथी के प्रति प्रेम और सम्मान भाव बढ़ेगा। अपने दायित्व जीवन से अत्यन्त प्रसन्न रहेंगे। टेक्स्टटाइल से जुड़े कारोबार में वृद्धि हो सकती है।

	आज आपका सामाजिक संबंधों का दायरा विस्तृत होगा। अपनी उपलब्धियों पर गर्व की अनुभूति होगी। अपनी दिनचर्या में अच्छी आदतों को सम्मिलित कर सकते हैं। संतान को करियर के नए अवसर मिलने के योग बन रहे हैं।
	आज आप स्वयं को और अपनी जीवनशैली को पर्याप्त समय देंगे। विधिक मामलों में आपको विजय मिल सकती है। छोटे भाई-बहनों की उपलब्धियों पर आपको गर्व होगा। पेट में गैस और एसिडिटी बन सकती है।
	आज आपके उदार स्वभाव की लोग प्रशंसा करेंगे। विचारों को सदैव सकारात्मक बनाए रखें। रिश्तेदार आपसे कुछ निजी मामलों को लेकर राय ले सकते हैं। यदि आप सजग रहें तो आपके काम निर्बाध रूप से हो जायेंगे।
	आज प्रेम संबंधों को नए रिश्ते की ओर परिणित कर सकते हैं। आप अपने पसन्दीदा कार्यों को लेकर अत्यंत उत्सुक रहेंगे। आपको परिवार का अतिरिक्त ध्यान रखना पड़ेगा। नजदीकी मित्रों से अपने मन की बातें शेयर कर सकते हैं।
	आज आर्थिक स्थिति में सुधार होगा। कारोबार में आपको मेहनत का सकारात्मक परिणाम मिलेगा। तकनीकी शिक्षा से जुड़े विद्यार्थियों को करियर के उत्तम विकल्प मिल सकते हैं। आपका मन पूजा-पाठ में लगेगा। नया वाहन खरीद सकते हैं।
	आज विलासिता के संसाधनों पर धन खर्च करेंगे। भविष्य को लेकर योजना बनावेंगे। कारोबार में अपेक्षा से अधिक धन लाभ प्राप्त होगा। आपके आत्मविश्वास में वृद्धि होगी। जीवनसाथी का सहयोग आपकी चिन्ताओं को कम करेगा।



हमने शुरुआती दो क्वार्टर में दबदबा कायम किया, लेकिन तीसरे क्वार्टर में जापान ने पलटवार किया क्योंकि वे बड़े अंतर से पिछड़ रहे थे। मुझे लगा चौथे क्वार्टर में हम अपनी बदत और और बढ़ाएंगे, लेकिन ऐसा नहीं हो सका।
—क्रेग फुल्टन, हॉकी टीम के मुख्य कोच

हल्द्वानी, सोमवार, 1 सितंबर 2025

आप टेस्ट क्रिकेट की खूबसूरती की दिलाते थे याद

नई दिल्ली, एजेंसी

प्रधानमंत्री नरेंद्र मोदी ने हाल ही में क्रिकेट के सभी प्रारूपों से संन्यास लेने वाले भारतीय बल्लेबाज चेतेश्वर पुजारा की सराहना करते हुए लिखा कि उनकी दृढ़ खेल शैली टेस्ट क्रिकेट की खूबसूरती की याद दिलाती थी। पुजारा ने पिछले रविवार को अपने 103 टेस्ट मैच के शानदार करियर का अंत करते हुए संन्यास की घोषणा की थी।

मोदी ने पुजारा को एक पत्र में लिखा क्रिकेट के छोटे प्रारूपों के प्रभुत्व वाले युग में आप खेल के दलीप ट्रॉफी क्वार्टर फाइनल के चौथे और आखिरी दिन रविवार को यहां पूर्व क्षेत्र को वापसी करने का मौका नहीं दिया और पहली पारी में बढ़त के आधार पर सेमीफाइनल में अपनी जगह पक्की की। पहली पारी में 183 रन की बढ़त लेने वाली उत्तर क्षेत्र की टीम ने दिन की शुरुआत दूसरी पारी में दो विकेट पर 388 रन से आगे से की। टीम ने चार विकेट पर 658 रन पर पारी घोषित की तब उसकी बढ़त 833 रन की हो चुकी थी और दोनों कप्तानों ने मैच को ड्रॉ समाप्त करने पर सहमति जता दी। बड़ोनी 223 गेंद पर 204 रन पर नाबाद रहे।



उत्तर क्षेत्र के आयुष बड़ोनी शतकीय पारी के दौरान शॉट लगाते हुए। एजेंसी

बड़ोनी के दोहरे शतक से उत्तर क्षेत्र सेमीफाइनल में

बेंगलुरु : आयुष बड़ोनी के नाबाद दोहरे शतक की मदद से उत्तर क्षेत्र ने दलीप ट्रॉफी क्वार्टर फाइनल के चौथे और आखिरी दिन रविवार को यहां पूर्व क्षेत्र को वापसी करने का मौका नहीं दिया और पहली पारी में बढ़त के आधार पर सेमीफाइनल में अपनी जगह पक्की की। पहली पारी में 183 रन की बढ़त लेने वाली उत्तर क्षेत्र की टीम ने दिन की शुरुआत दूसरी पारी में दो विकेट पर 388 रन से आगे से की। टीम ने चार विकेट पर 658 रन पर पारी घोषित की तब उसकी बढ़त 833 रन की हो चुकी थी और दोनों कप्तानों ने मैच को ड्रॉ समाप्त करने पर सहमति जता दी। बड़ोनी 223 गेंद पर 204 रन पर नाबाद रहे।

मध्य क्षेत्र दलीप ट्रॉफी के अंतिम चार में पहुंचा

बेंगलुरु : पूर्वोत्तर क्षेत्र ने संथम और दिलेरी से बल्लेबाजी करते हुए रविवार को चौथे और आखिरी दिन मध्य क्षेत्र को जीत से वंचित कर दिया, लेकिन पहली पारी में बढ़त के आधार पर उन्हें दलीप ट्रॉफी के सेमीफाइनल में पहुंचने से नहीं रोक सके। पूर्वोत्तर क्षेत्र ने जीत के लिए मिले 679 रनों के विशाल लक्ष्य का पीछा करते हुए छह विकेट पर 200 रन बनाए जिससे मैच ड्रॉ पर समाप्त हुआ। मध्य क्षेत्र ने पहली पारी में चार विकेट पर 532 रन बनाए के बाद पूर्वोत्तर क्षेत्र को 185 रन पर आउट कर दिया था।

किरोस और हसन ने नए रिकॉर्ड बनाए

सिडनी : इथियोपिया के हेलीमारयम किरोस और नीदरलैंड के सिफान हसन ने रविवार को सिडनी मैराथन में क्रमशः पुरुष और महिला वर्ग में नए रिकॉर्ड के साथ जीत हासिल की। किरोस ने पुरुषों की दौड़ दो घंटे छह मिनट और छह सेकंड में जीती। यह ऑस्ट्रेलिया में मैराथन में सबसे तेज समय है। हसन ने महिलाओं की दौड़ में अपना दबदबा बनाते हुए 2:18:22 का समय लेकर जीत हासिल की, जो पिछले साल इथियोपिया की वर्कनेश एडेसा द्वारा बनाए गए रिकॉर्ड से लगभग तीन मिनट कम है।

पाकिस्तान ने यूएई को 31 रनों से हराया

शारजाह: सैम अयूब (69) और हसन नवाज (52) की अर्धशतकीय पारियों के बाद हसन अली (तीन विकेट) और मोहम्मद नवाज (दो विकेट) के शानदार प्रदर्शन की बदौलत पाकिस्तान ने त्रिकोणीय टी-20 सीरीज के दूसरे मैच में यूएई को 31 रनों से हरा दिया। 208 रनों के विशाल लक्ष्य का पीछा करने उतरी यूएई की टीम निर्धारित 20 ओवर्स में आठ विकेट पर सिर्फ 176 रन ही बना सकी।

कोको गॉफ और नाओमी ओसाका चौथे दौर में होंगी आमने-सामने

न्यूयॉर्क, एजेंसी

कोको गॉफ और नाओमी ओसाका ने शनिवार को जीत के साथ अमेरिकी ओपन टेनिस टूर्नामेंट के महिला एकल के चौथे दौर में प्रवेश किया जहां उनका आमना सामना होगा। इन दोनों पूर्व चैंपियन के बीच इससे पहले अमेरिकी ओपन में 2019 में मुकाबला हुआ था। ओसाका तब मौजूदा चैंपियन थी और उन्होंने 15 साल की गॉफ को सीधे सेटों में हरा दिया था। गॉफ इस हार के बाद अपने आंसू नहीं रोक पाई थी और ओसाका ने उन्हें संत्वना दी थी। ओसाका ने शनिवार को कहा मैं उसे एक छोटी बहन की तरह मानती हूँ, इसलिए यहां उसके साथ दोबारा खेलना अच्छा है। ओसाका 2021 में ऑस्ट्रेलियाई ओपन के बाद पहली बार किसी ग्रैंड स्लैम टूर्नामेंट



नाओमी ओसाका। एजेंसी

के चौथे दौर में पहुंची हैं। उन्होंने लुइस आर्मस्ट्रॉंग स्टेडियम में डारिया कसाटकिना को 6-0, 4-6, 6-3 से हराया। इससे पहले गॉफ ने मैग्देलेना फ्रेच पर 6-3, 6-1 से जीत के साथ लगातार चौथे



● प्रधानमंत्री नरेंद्र मोदी ने चेतेश्वर पुजारा को लिखा पत्र

लंबे समय तक एकाग्रता के साथ बल्लेबाजी करने की क्षमता ने आपको भारतीय बल्लेबाजी क्रम का आधार बनाया। भारत के लिए तीसरे नंबर पर बल्लेबाजी करने वाले इस पूर्व बल्लेबाज ने पत्र की प्रति सोशल मीडिया पर पोस्ट की और प्रधानमंत्री को उनके गर्मजोशी भरे शब्दों के लिए धन्यवाद दिया।



भारतीय हॉकी टीम के कप्तान हरमनप्रीत सिंह। एजेंसी

सात्विक-चिराग की जोड़ी ने कांस्य पदक जीता

पेरिस, एजेंसी

सात्विकसाईराज रंकीरेड्डी और चिराग शेठ्टी की भारतीय जोड़ी को यहां विश्व बैडमिंटन चैंपियनशिप के पुरुष युगल सेमीफाइनल में चीन के 11वें वरीय चैन बो यांग और लियू यी से हारने के बाद कांस्य पदक से संतोष करना पड़ा।

भारत के लिए पदक सुनिश्चित करने के एक दिन बाद सात्विक और चिराग के पास विश्व चैंपियनशिप के फाइनल में पहुंचने वाली पहली भारतीय पुरुष युगल जोड़ी बनने का मौका था, लेकिन शनिवार

की शाम को 67 मिनट तक चले सेमीफाइनल मुकाबले में 19-21, 21-18, 12-21 से हारने के कारण उनका यह सपना पूरा नहीं हो पाया। भारतीय जोड़ी का विश्व चैंपियनशिप में यह दूसरा पदक है।

इससे पहले उन्होंने 2022 में कांस्य पदक जीता था। एशियाई खेलों के चैंपियन सात्विक और चिराग ने क्वार्टर फाइनल में मलेशिया के दो बार के ओलंपिक पदक विजेता आरोन चिया और सोह वूई थिक को हराकर 2011 से लेकर अब तक इस टूर्नामेंट में पदक जीतने का भारत का सिलसिला जारी

विश्व बैडमिंटन

● सेमीफाइनल में चीन से हारने के बाद गोल्ड मैडल का सपना टूटा

वे पिछले मैचों की तुलना में अधिक आत्मविश्वास के साथ खेलें। वे हमारी तुलना में अधिक सहज होकर खेल रहे थे। पहले गेम में भले ही हम आगे थे फिर भी वे अपना सर्वश्रेष्ठ दे रहे थे। मुझे लगता है कि हमने पिछले मैचों में यही किया था।

—सात्विकसाईराज

रखा था। सेमीफाइनल में हालांकि भारतीय टीम चीनी जोड़ी की कड़ी चुनौती का सामना नहीं कर सकी।

भांबरी और वीनस की शानदार जीत

न्यूयॉर्क : भारत के युकी भांबरी और न्यूजीलैंड के उनके जोड़ीदार माइकल वीनस ने यहां मार्कोस गिरोन और लर्नर टिएन की अमेरिकी जोड़ी को करारी शिकस्त देकर अमेरिकी ओपन टेनिस टूर्नामेंट के अगले दौर में प्रवेश किया, लेकिन रोहन बोपन्ना और अर्जुन काधे अपने अपने जोड़ीदारों के साथ हारकर बाहर हो गए।

भांबरी और वीनस की 14वीं वरीयता प्राप्त जोड़ी ने शानदार खेल का प्रदर्शन करते हुए 6-0, 6-3 से जीत हासिल की। उन्होंने अपनी विरोधी टीम को किसी भी समय वापसी का मौका नहीं दिया और मैच में सिर्फ तीन गेम गंवाए।

भारत के स्टार खिलाड़ी बोपन्ना और मोनाको के उनके जोड़ीदार रोमेन अनेंडो शनिवार की रात को खेले गए मैच में रॉबर्ट कैश और जेम्स ट्रेसी की अमेरिकी जोड़ी से मात्र एक घंटे पांच मिनट में 4-6, 3-6 से हार गए। कैश और ट्रेसी ने शानदार प्रदर्शन किया।

यूटर्न

पेरिस ओलंपिक में संन्यास लेना चाहती थीं लवलीना

नई दिल्ली, एजेंसी

लवलीना बोरगोहेन ने अपनी अकादमी पर ध्यान केंद्रित करने के लिए मुक्केबाजी से संन्यास लेने पर विचार किया था, लेकिन पेरिस ओलंपिक खेलों में पदक से चूकने के बाद उन्होंने यह फैसला टाल दिया। असम की यह मुक्केबाज आगामी विश्व चैंपियनशिप से अंतर्राष्ट्रीय स्तर पर वापसी करने के लिए तैयार है और उनका लक्ष्य ओलंपिक में दूसरा पदक जीतना है।

टोक्यो ओलंपिक की कांस्य पदक विजेता लवलीना पिछले साल अगस्त में पेरिस ओलंपिक खेलों के बाद से अंतर्राष्ट्रीय प्रतियोगिताओं से दूर हैं। रिंग से दूर रहने के दौरान उन्होंने अपनी अकादमी स्थापित करने पर ध्यान केंद्रित किया, जिसका उद्घाटन जून में गुवाहाटी में हुआ।



भारतीय मुक्केबाज लवलीना बोरगोहेन। एजेंसी

लवलीना ने कहा जब मैंने अपनी अकादमी शुरू करने के बारे में सोचा तो मैंने पेरिस (ओलंपिक) तक खेलने की योजना बनाई थी और उसके बाद मैं संन्यास ले सकती थी, लेकिन पेरिस में नतीजा वैसा नहीं रहा जैसा मैंने सोचा था। अगर मैं वहां पदक जीत लेती तो



एशिया कप की तैयारी : क्रिकेटर मोहम्मद सिराज रविवार को बेंगलुरु स्थित बीसीसीआई सेंटर ऑफ एक्सीलेंस ग्राउंड पर पहुंचे। एजेंसी

कि टीम की जिम्मेदारी उठाने का क्या मतलब होता है। मोदी ने घरेलू क्रिकेट के प्रति पुजारा की प्रतिबद्धता की भी सराहना की। उन्होंने कहा खेल के प्रति आपका जुनून इस बात से भी झलकता है कि एक अंतरराष्ट्रीय क्रिकेटर होने के बावजूद आपने प्रथम श्रेणी क्रिकेट खेलना जरूरी समझा, चाहे वह सौराष्ट्र के लिए हो या विदेश में। प्रधानमंत्री ने आगे कहा सौराष्ट्र क्रिकेट के साथ आपका लंबा जुड़ाव और राजकोट को क्रिकेट के नक्शे पर लाने में आपका योगदान इस क्षेत्र के हर युवा के लिए अपार गर्व का स्रोत रहेगा।

लगातार दूसरी जीत से भारत सुपर चार में

हॉकी एशिया कप के रोमांचक मुकाबले में जापान को हराया, हरमनप्रीत फिर चमके

राजगीर (बिहार), एजेंसी

कप्तान हरमनप्रीत सिंह के दो गोल की मदद से भारत ने रविवार को यहां पुरुष एशिया कप हॉकी टूर्नामेंट के पूल ए के कड़े मुकाबले में जापान को 3-2 से हराकर लगातार दूसरी जीत दर्ज की और सुपर चार चरण के लिए क्वालीफाई किया। चीन के खिलाफ पहले मैच में हैट्रिक बनाने वाले हरमनप्रीत ने पांचवें और 46वें मिनट में पेनल्टी कॉर्नर पर दो गोल दागे जबकि भारत के लिए एक अन्य गोल मनदीप सिंह ने चौथे मिनट में किया। जापान की ओर से दोनों गोल कोसेई कावाबे ने 38वें और 59वें मिनट में किए।

भारत ने शुक्रवार को टूर्नामेंट में अपने अभियान की शुरुआत चीन पर 4-3 की जीत के साथ की थी। दो मैच में दो जीत के बाद भारत छह अंक के साथ पूल ए में शीर्ष पर है। जापान और चीन ने एक-एक जीत दर्ज की है। मेजबान टीम अपना अंतिम पूल मैच सोमवार को कजाखस्तान के खिलाफ खेलेंगी जबकि जापान और चीन के बीच होने वाले मुकाबले से पूल ए से सुपर चार में जगह बनाने वाली दूसरी टीम का फैसला होगा। भारत ने पिछले मैच की तुलना में काफी बेहतर प्रदर्शन किया। टीम में बेहतर



भारत के राजिंदर सिंह जापान के खिलाड़ी को छकाते हुए। एजेंसी

समन्वय दिखा और उसे तेज हॉकी खेली जिसके कारण प्रतिद्वंद्वी सर्कल के अंदर लगातार हमले हुए। भारत को पहला मौका दूसरे मिनट में ही मिला गया जब हरमनप्रीत ने मनप्रीत को गेंद दी लेकिन सर्कल के ठीक अंदर से लिया गया उनका शॉट गोल से कुछ इंच दूर से बाहर निकल गया। भारत को बढ़त लेने में अधिक समय नहीं लगा और कुछ ही मिनट बाद मनदीप के शानदार मैदानी गोल से मेजबान टीम को बढ़त दिला दी। भारत को पांचवें मिनट में लगातार दो पेनल्टी कॉर्नर मिले और हरमनप्रीत ने दूसरे प्रयास में गोल करके भारत की बढ़त दोगुनी

कर दी। पहला क्वार्टर खत्म होने से दो मिनट पहले जापान को लगातार दो पेनल्टी कॉर्नर मिले लेकिन दोनों ही मौकों पर अपना 150वां अंतरराष्ट्रीय मैच खेल रहे भारतीय गोलकीपर कृष्ण बहादुर पाठक ने बेहतरीन बचाव किया। दूसरे क्वार्टर में जापान को लगातार चार पेनल्टी कॉर्नर मिले लेकिन भारतीय टीम ने सभी हमलों को नाकाम कर दिया। मध्यांतर से तीन मिनट पहले भारत को एक और पेनल्टी कॉर्नर मिला लेकिन टीम ने मौका गंवा दिया। मध्यांतर के बाद खेल शुरू होने के कुछ मिनट बाद सुखजीत ने मनदीप को सर्कल के

पहला लक्ष्य हासिल किया, लेकिन हमें और बेहतर करना होगा : हॉकी कोच फुल्टन

भारतीय पुरुष हॉकी टीम के मुख्य कोच क्रेग फुल्टन एशिया कप के सुपर चार के लिए क्वालीफाई करने के अपने पहले लक्ष्य को हासिल करके खुश हैं, लेकिन उन्हें टूर्नामेंट में टीम से और बेहतर प्रदर्शन की उम्मीद है। फुल्टन ने मैच के बाद कहा हमने अपने पहले लक्ष्य को हासिल कर लिया है। हमें हालांकि और बेहतर प्रदर्शन करने की जरूरत है। जब सही तालमेल बैठेगा तब हम ऐसा करने में सफल रहेंगे। पहला हाफ वाकई बहुत अच्छा था। हमारे आंकड़े शानदार हैं लेकिन हमने जिस तरह से मैच को शुरू किया था वैसा इसे खत्म नहीं कर पाये। हमने आखिरी पलों में कुछ गलतियां की और यह हमारे लिए निराशाजनक था। हम 3-1 से आगे थे और फिर एक गोल खा गये। हमने कुछ गलतियां की और हमें कार्ड मिला पर ये खेल का हिस्सा है। कप्तान हरमनप्रीत को मैच खत्म होने से सिर्फ एक मिनट पहले पीला कार्ड (पांच मिनट के लिए मैदान से बाहर रहने का दंड) दिखाया गया और उन्हें मैदान से बाहर जाना पड़ा। उस समय भारतीय टीम 3-2 से आगे थी।

चीन 13-1 से जीता

पूल ए के दूसरे मैच में चीन ने कजाखस्तान को 13-1 से हराकर अपनी पहली जीत दर्ज की और सुपर चार में जगह बनाने का दावा बरकरार रखा। कजाखस्तान को मैच शुरू होने के 12 सेकंड के अंदर ही पेनल्टी मिला और अगिमतें डुइसेगजी ने सटीक पिलक से गोल करके अपनी टीम को बढ़त दिला दी। चीन के लिए डू शिहाओ (10वें, 53वें), किजुन चैन (13वें), चांगलियांग लिन (15वें, 39वें), बेनहाई चैन (29वें, 56वें), युआनलिन लु (31वें), जिशेंग गाओ (33वें) शियाओलिंग गुओ (41वें, 58वें) और युआनलिन लु (42वें, 44वें) ने गोल दागे।



सात्विक साईराज (बाएं) और चिराग शेठ्टी चीनी टीम के खिलाफ एक्शन में। एजेंसी

भारतीय मुक्केबाज लवलीना बोरगोहेन ने पदक से चूकने के बाद टाला फैसला

खेल को अलविदा कह सकती थी। फ्रांस की राजधानी में 27 वर्षीय लवलीना लगातार दूसरा ओलंपिक पदक जीतने के बेहद करीब पहुंच गई थी, लेकिन महिला मिडिलवेट (75 किग्रा) वर्ग के क्वार्टर फाइनल में चीन की चैंपियन ली कियान से हार गई।

2028 में करियर से विदाई संभव

लवलीना से जब पूछा गया कि क्या 2028 में होने वाले ओलंपिक खेल उनका आखिरी टूर्नामेंट हो सकता है, उन्होंने कहा हां ऐसा संभव है। मैं पेरिस ओलंपिक में भी स्वर्ण पदक जीत सकती थी, क्योंकि पोलिशम तक पहुंचने वाली सभी खिलाड़ियों को मैं पहले हरा चुकी थी। जिससे मेरे खेल के स्तर का पता चलता है। मैं ओलंपिक पदक जीत सकती हूँ। लवलीना बार सितंबर से लिवरपूल में शुरू होने वाली विश्व चैंपियनशिप में भाग लेगी लेकिन उन्होंने स्वीकार किया कि इस प्रतियोगिता के लिए उन्होंने सीमित तैयारी की है। उन्होंने कहा मैं लंबे ब्रेक के बाद अंतरराष्ट्रीय स्तर पर प्रतिस्पर्धा करने जा रही हूँ।